

شہر، قریب، کوچہ، کوئی گھرنہ ان سے بچ سکا  
 اور اب یہ طائف ہے جہاں آوارہ لڑکے  
 صدق پیغمبر پر بر ساتے ہیں پتھر  
 پھول سے پیکر پہ بر ساتے ہیں پتھر دھوپ میں  
 لوگ پتھر ہو گئے، پتھر اٹھا کر دھوپ میں  
 خون میں اپنے نہایا سر سے لے کر پاؤں تک  
 جل اٹھا سرخی سے سارا ریت منظر دھوپ میں  
 بھر گئے نعلین گردوں قدر دونوں خون سے  
 اور کتنے زخم کھائے جسم اطہر دھوپ میں  
 وہ اندھیروں میں اجائے بانٹنے لکلا مگر  
 ان اندھیروں نے اٹھا رکھا ہو جو سر دھوپ میں

### جب فرشتہ

کوہِ طائف کو ستمگاراں طائف پر گرانے کے لیے تیار تھا  
 تو وہ جو تھا آزاد تشکیک و مکاں سے، بن گیا  
 اہلِ طائف کے لیے رحمت کی چادر دھوپ میں  
 اے کہ جس نے باغِ نخلہ کو بنایا گھر، سلام  
 باغِ نخلہ کے مسافر پر سلام  
 ہے اندھیروں میں اجالا تیرناام  
 شہرِ ظلمت میں ہمارے، روشنی کرتا رہے تیرا کلام

**خلاصہ :** اس نعتیہ نظم میں بتایا گیا ہے کہ رسول اکرم اسلام کی تبلیغ کے لیے طائف تشریف لے گئے۔ وہاں کے لوگوں نے آپ کی  
 با تین نہیں سینیں اور انہوں نے آوارہ لڑکوں سے کہا کہ آپ کو بستی سے نکال دیں۔ اس وقت سخت دھوپ کا عالم تھا اور ہر طرف گرم ریت  
 پھیلی ہوئی تھی۔ لڑکوں نے آپ پر اتنے پتھر بر سائے کہ جسم سے بہتا ہوا خون آپ کی جوتیوں میں جم گیا۔ طائف سے باہر آپ قریب  
 کے ایک باغ میں آرام کرنے کے لیے رُک گئے۔ اس باغ کا نام نخلہ تھا۔ یہاں اللہ کے حکم سے پہاڑوں کے فرشتے نے آپ کے  
 سامنے آ کر کہا کہ حضور حکم دیں تو طائف کو پہاڑوں کے بیچ دبادیا جائے۔ رسول اکرم نے فرشتے کو ایسا کرنے سے روکا اور اپنے عظیم  
 اخلاق کا مظاہرہ کرتے ہوئے فرمایا کہ آج یہ لوگ میری بات نہیں مانتے لیکن مجھے یقین ہے کہ ان کی اولاد اللہ پر ایمان لائے گی۔ شاعر  
 نے نظم کی آخری سطروں میں رسول اکرم پر سلام بھیجا ہے اور دعا کی ہے کہ آپ کے کلام کی روشنی سے سارا عالم جگنگا تار ہے۔

## معانی و اشارات

ریت منظر	- منظر جس میں ہر طرف ریت نظر آئے
نعلین گردوں قدر	- رسول اکرمؐ کی آسمان جیسی عظمت رکھنے والی جو تیار
جسم اطہر	- (رسول اکرمؐ کا) پاک جسم
ستمگاران طائف	- طائف کے ظالم لوگ

مسوم آندھیاں	- زہر بھری آندھیاں مراد سخت پریشانیاں
چراغِ شس آسا	- سورج جیسا روشن چراغ
تشکیک	- شک و شبہ
گرداؤ ہونا	- گردش کرنا، گھومنا
علم رباني	- اللہ کی طرف سے دیا ہوا علم
صدق پیغمبر	- سچائی کے پیغمبر مراد رسول اکرمؐ

## مشقی سرگرمیاں

- \* نظم کے حوالے سے ذیل کی احسانی سرگرمیوں کو ہدایات کے مطابق مکمل کیجیے۔
- ۱۔ نظم کی صنف کا نام لکھیے۔
  - ۲۔ نظم کی بیانت کا نام لکھیے۔
  - ۳۔ نظم میں آنے والے دو دردیف اور قافیے لکھیے۔
  - ۴۔ نظم کے واقعے کو مختصرًا اپنے الفاظ میں بیان کیجیے۔
  - ۵۔ نظم کی تہذید اور اختتم پر اپنی رائے دیجیے۔
  - ۶۔ ۳، اس نشان سے مراد مکمل فقرہ معنی کے ساتھ لکھیے۔
  - ۷۔ ذیل کی ترکیبیں جن کے لیے استعمال کی گئی ہیں، ان کے نام لکھیے:
- چراغِ شس آسا، صدق پیغمبر، پھول سا پیکر
- ۸۔ لوگ پتھر ہو گئے، پتھراٹھا کر دھوپ میں، مصرع کی شعری صنعت کا نام لکھیے۔
  - ۹۔ نظم سے اپنی پسند کے شعر یا مصرع کی تشریح کر کے پسندیدگی کی وجہ لکھیے۔
  - ۱۰۔ درج ذیل الفاظ میں سے ایسے الفاظ نقل کیجیے جو نظم میں شامل نہیں ہیں:
  - ۱۱۔ مصرع، معصوم، معصوم، کوائف، طائف، تشقیق، تشکیک، نعلین، مامین، پیغمبر، پیغمبر
  - ۱۲۔ ”شہرِ خلقت“ میں ہمارے، روشنی کرتا رہے تیرا کلام، مصرع کے خط کشیدہ الفاظ کے مرادی معنی تحریر کیجیے۔
  - ۱۳۔ نظم سے نمایاں ہونے والی آپ کی صفت لکھیے۔
  - ۱۴۔ نعمت سے واو عطف کی مثالیں تلاش کر کے لکھیے۔

## صنعتِ تضاد

ذیل کے یہ مصرع پڑھیے:

’رات اور دن ہیں پروئے ہوئے موتی کی طرح‘

’وہ اندر ہیروں میں اجائے باٹنے نکلا مگر‘

’عجب ہیں یہ اسرارِ وصل و جدا‘

ان مصرعوں میں رات - دن / اندر ہیروے - اجائے / وصل - جدا، الفاظ ایک دوسرے کی ضد ہیں۔ جب مصرع یا شعر میں ایسے متنباد الفاظ استعمال کیے جاتے ہیں تو اس صنعت کو ’تضاد‘ کہتے ہیں۔

\* ہمدرد نعمت سے تضاد کی دوسری مثالیں تلاش کر کے لکھیے۔



## ۳۔ ز میں کرب و بلا

وحید اختر

### مرثیے کے اجزاء

- مرثیے کے چند اجزاء ہوتے ہیں جو ذیل کے مطابق ہیں:
- ۱۔ چہرہ:** چہرہ مرثیے کی تمہید ہے۔ اس میں عموماً مناظرِ فطرت کو بیان کیا جاتا ہے۔
- ۲۔ سرپا:** اس جز میں کربلا کے کرداروں کا سرپا بیان کیا جاتا ہے۔
- ۳۔ رخصت:** اس حصے میں کربلا کے کرداروں کی میدان جنگ کی طرف روانگی کا ذکر ہوتا ہے۔
- ۴۔ آمد:** اس حصے میں اہل بیت رسول کی میدان کربلا میں پہنچنے کی رواداد بیان کی جاتی ہے۔
- ۵۔ رجز:** میدان جنگ میں اپنے آبادِ اجداد کی بہادری اور ان کی جرأت و کمالات کو فخر یہ انداز میں بیان کرنے کو رجز کہتے ہیں۔
- ۶۔ رزم:** میدان کربلا میں ہوئی جنگ کے احوال اس حصے میں بیان کیے جاتے ہیں۔
- ۷۔ شہادت:** یہاں دشمنوں سے لڑتے ہوئے اہل بیت کی شہادت کا ذکر ہوتا ہے۔
- ۸۔ بین:** شہیدوں کی نعشیں دیکھ کر اہل قرابت شہید ہونے والے پر اپنے دُکھ کا بیان کرتے ہیں۔

**پہلی بات :** تاریخی کتابوں کے مطالعے کے دوران اکثر

لڑائیوں اور جنگوں کے حالات ہمارے سامنے آتے ہیں۔ اس وقت ہمارے ذہن میں یہ سوال پیدا ہوتا ہے کہ زمانے میں جنگ و جدل کے حالات ہر دور میں کیوں پیدا ہوتے ہیں؟ دراصل یہی و بدی اور حق و باطل کی کشمکش ہر زمانے میں جاری رہتی ہے۔ اقتدار اور ملک گیری کی ہوس حکمرانوں کو ظلم و ستم پر اکساتی رہتی ہے۔ اسے روکنے کے لیے ہر دور میں کچھ لوگ حق کا ساتھ دینے ضرور آگے آتے ہیں۔

واقعہ کربلا بھی اسی قسم کا ایک سانحہ ہے جس میں حق و انصاف کی حفاظت کرتے ہوئے رسول اکرمؐ کے نواسے حضرت حسینؑ شہید ہو گئے۔ اردو شاعری میں واقعہ کربلا مرثیے کا ایک اہم موضوع رہا ہے۔ ذیل کا مرثیہ جدید شاعر وحید اختر نے اپنے منفرد انداز میں قلم بند کیا ہے۔ یہ کربلائی مرثیے کی ایک مثال ہے۔

اس مرثیے میں مذکور واقعہ سے پہلے ہوا یہ کہ کوفہ کے لوگوں نے خط لکھ کر حضرت حسینؑ کو مدینے سے کوفہ بلایا۔ انہوں نے وعدہ کیا کہ ہم آپ سے بیعت کر لیں گے اور یزید سے مقابلہ کریں گے۔ حضرت حسینؑ اس وعدے کے بھروسے پر کوفہ کی طرف روانہ ہوئے۔ ان کے ساتھ ان کے خاندان کے بہتر افراد تھے جن میں عورتیں، بچے، بوڑھے سبھی شامل تھے۔ جب یہ قافلہ عراق میں دریائے فرات کی ایک نہر کے پاس پہنچا تو یہیں سب کے قیام کے لیے خیبے لگادیے گئے۔

**جان پچان :** وحید اختر ۱۹۳۷ء کو اورنگ آباد میں پیدا ہوئے۔ ابتدائی تعلیم حاصل کرنے کے بعد وہ حیدر آباد چلے

گئے جہاں انہوں نے عثمانی یونیورسٹی سے ڈاکٹریٹ کی ڈگری حاصل کی۔ وہ علی گڑھ مسلم یونیورسٹی میں لکھر مقرر ہوئے۔ وحید اختر اردو کے جدید شعراء میں شمار کیے جاتے ہیں۔ انہوں نے صنفِ مرثیہ کو نئے رنگ و آہنگ اور بلندی سے ہم کنار کیا۔ اس سلسلے میں ان کے آٹھ مرثیوں کا مجموعہ 'کربلا تا کربلا'، قابل ذکر ہے جس سے ذیل کا مرثیہ مانوذ ہے۔ 'پھر وہ کامختی، شب کا رزمیہ' اور 'زنجیر کا نغمہ' ان کے شعری مجموعے ہیں۔ 'خواجہ میر درد'۔ تصوف اور شاعری، فلسفہ اور ادبی تنقید، ان کی نشری تصنیف ہیں۔ ۱۹۹۶ء میں حیدر آباد میں ان کا انتقال ہوا۔

پوچھا ، یہ زمیں کیسی ہے ، کیا نام ہے اس کا لگتا ہے کچھ ایسا ، یہ ازل سے ہے شناسا  
 افلاک سے ، تاروں سے گزر آئے سبک پا یہ ذرے ہیں کیسے کہ قدم اُٹھ نہیں سکتا  
 آواز اک آئی ، یہ زمیں کرب و بلا ہے  
 انسان کی معراج یہی خاکِ شفا ہے  
 یہ سنتے ہی شبیر کا رُخ ہو گیا تاباں فرمایا کہ لو ، مل ہی گئی منزلِ جاناں  
 باندھا تھا اسی خاک سے ، خون نے مرے پیاں ہمراہیوں سے بولے ، یہیں کھول دو ساماں  
 یہ نہر ، یہ صحراء ، یہ تراوی ہے ہماری  
 گرفتار خدا ہو تو خدائی ہے ہماری  
 اس خاک کو پہچان لیا دیدہ دروں نے نیوڑھا دیے سر سجدے میں آشفۃ سروں نے  
 سمجھا صدف اس دشت کو روشن گھروں نے اسبابِ سفر کھول دیا ہم سفروں نے  
 دریا نے قدم چوم لیے تشنہ لبی کے  
 برپا ہوئے خیہِ حرمِ پاکِ نبی کے  
 دم بھی نہ لیا تھا کہ امنڈنے لگے اعدا بزدل کی طرح آنکھ بدلنے لگی دنیا  
 چھوٹا دلِ حسد کی طرح ہو گیا صحراء کم ظرف کے وعدے کی طرح پھر گیا دریا  
 گلشن سے نکالا گیا پھولوں کا سفینہ  
 پھر ریت پہ آٹھھرا شہیدوں کا سفینہ  
 جب کذب کی بیعت سے کیا صدق نے انکار سوداگرِ خون جسم پہ سجنے لگے ہتھیار  
 میداں میں لگے اسلحہ جنگ کے انبار شر حق کے مقابل ہوا آمادہ پیکار  
 خوابیدہ ضمیروں نے کیا جبر سے سودا  
 بیداری ایماں نے کیا صبر سے سودا

**خلاصہ :** جب حضرت حسینؑ کا قافلہ ایک جگہ پہنچا تو آپ نے پوچھا کہ یہ کون سا علاقہ ہے؟ اسے دیکھ کر لگتا ہے کہ یہ زمین بہت پہلے سے ہماری شناسا ہے۔ اس زمین پر پہنچنے کے لیے ہم نے طویل فاصلہ تیز قدمی سے طے کر لیا۔ یہاں رُکنے کے بعد تو قدم آگے بڑھتے ہی نہیں۔ جواب ملا کہ یہ دُکھ اور تکلیف کی سرزی میں ہے لیکن اس کی خاک انسان کے لیے معراج ہے۔ جواب سن کر شبیر یعنی حضرت حسینؑ کا چہہ چکنے لگا۔ انہوں نے کہا کہ یہی ہماری منزل ہے۔ یہیں سامان کھول کر قیام کرنا چاہیے۔ یہ نہر، صحراء اور وادی ہماری ہے۔ خدا کا فضل رہا تو اب یہ سب ہمارے قبضے میں ہوں گے۔ حضرت حسینؑ اور ان کے ساتھی دیدہ ور تھے۔ اگرچہ وہ پریشان تھے مگر انہوں نے اس زمین پر سجدے کے لیے سر ٹیک دیے اور یہیں قیام کرنے لگے۔ قافلے میں خاندان کی عورتوں کے لیے خیہ لگوائے گئے لیکن اسی اتنا میں دشمنوں کے لشکر نے انھیں گھیر لیا۔ جنگ کا اعلان ہوا اور سب اڑنے کے لیے ہتھیار سجانے اور صرف لگانے لگے۔ شر اور خیر ایک دوسرے کے مقابل آئے۔ ایک طرف حکمران کا جر تھا، دوسری طرف ایمان والوں کا صبر تھا۔

## معانی و اشارات

روشن گہر	- مراد روشن کردار والا	ازل سے	- ابتداء سے، ہمیشہ سے
تشنبی	- پیاس	سبک پا	- ہلکے قدموں سے، مراد آسانی سے
حرم پاک نبی	- نبی کے خاندان کی عورتیں	کرب و بلا	- مصیبت، پریشانی
اعداء	- عدو کی جمع، دشمن	معراج	- عظمت، بلندی
تلگ دل	- دل حاسد	تاباں	- روشن
کم ظرف	- کمیہنا	منزل جانا	- مراد منزل مقصود
پھر جانا	- مکر جانا	پیام باندھنا	- وعدہ کرنا
کذب	- جھوٹ	ترائی	- دریا کی وادی
بیعت	- اسلامی قانون کے مطابق کسی کو امیر ماننے کا عہد	دیدہ ور	- عقلمند
اسلحہ جنگ	- جنگ کے ہتھیار	سر نیوڑھانا	- سرجھکانا
آمادہ پیکار	- جنگ کے لیے تیار	آشقة سر	- مصیبت کاما را
خوابیدہ ضمیر	- جس کا ضمیر سویا ہوا ہو، مراد ہے جس	صف	- سیپ
بیداری ایمان	- ایمان کی تازگی		

## مشقی سرگرمیاں

\* ذیل کے بند کے مفہوم کو اپنے الفاظ میں بیان کیجیے۔

دم بھی نہ لیا تھا کہ اُمتنے لگے اعداء  
بزدل کی طرح آنکھ بدلنے لگی دنیا  
چھوٹا دلِ حسد کی طرح ہو گیا صحرا  
کم ظرف کے وعدے کی طرح پھر گیا دریا  
  
گلشن سے نکلا گیا پھولوں کا سفینہ  
پھر ریت پہ آٹھھرا شہیدوں کا سفینہ

\* مریشہ زمین کرب و بلا کے پہلے اور آخری بند میں تضاد کے اشعار ہیں، انھیں لکھیے۔

- ۱۔ نظم زمین کرب و بلا کی صنف لکھیے۔
- ۲۔ مریشے کی قسموں کے نام لکھیے۔
- ۳۔ نظم کے شاعر کا نام اور نظم کا مأخذ لکھیے۔
- ۴۔ نظم میں استعمال کیے گئے زمین کرب و بلا کے دیگر نام تحریر کیجیے۔
- ۵۔ معزکہ کربلا کے شروع ہونے کی وجہ بیان کیجیے۔
- ۶۔ معزکہ کربلا واقع ہونے کی تاریخ اور مہینے کے نام لکھیے۔
- ۷۔ نظم میں استعمال کی گئی دو تشبیہوں کی وضاحت کیجیے۔
- ۸۔ اپنے پسندیدہ بند کی تعریح کیجیے اور پسندیدگی کی وجہ لکھیے۔
- ۹۔ نظم میں آنے والا حضرت حسینؑ کا دوسرا القب لکھیے۔
- ۱۰۔ نظم کے کسی بند کے ردیف اور قافیہ تحریر کیجیے۔



## ۲۔ پرپت کا گیت

حافظہ جانلندھری

**پہلی بات :** گیت ہندی شاعری کی ایک معروف صنف ہے۔ اس کے لیے کوئی مخصوص موضوع یا ہیئت مقرر نہیں۔ البتہ نسوانی جذبات کے اظہار کی خصوصیت گیت کو ایک مخصوص مزاج دیتی ہے۔ جن لفظوں سے گیت کے خیالات اُجاد کرتے ہیں انھیں ”بول“ کہا جاتا ہے اور اس کے بالکل ابتدائی بول کو مکھڑا کہتے ہیں۔ بول اور گیت کے قافیوں کی تکرار سے بول کو دھرا جاتا ہے۔ گیت چونکہ گانے کے لیے ہوتا ہے اس لیے اسے موسیقی کا لفظی روپ سمجھنا چاہیے۔ گیت کی بھریں یعنی اس کی لے اور آہنگ ہندی بھروس اور عوامی شاعری کی بھروس سے مثال ہوتی ہیں۔ اردو میں عظمت اللہ خاں وغیرہ نے بھروس آہنگ کے تجربات کیے تو یہیوں صدی کے آغاز سے اردو گیت لکھنے لگے۔ اختر شیرانی، حفیظ جانلندھری اور نئے زمانے میں ندا فاضلی وغیرہ نے خوب گیت لکھے ہیں۔ اردو شاعری انسانی محبت و یگانگت کے جذبات سے بھری پڑی ہے۔ غزل کی طرح ہمیں گیتوں میں بھی اتحاد کا پیغام ملتا ہے۔ گیتوں میں اردو کے ساتھ ہندی لفظوں کا کثرت سے استعمال کیا جاتا ہے جو دو تہذیبوں کے ملن سے عبارت ہے۔

**جان پچھان :** محمد حفیظ ۱۹۰۰ء کو جانلندھر میں پیدا ہوئے۔ ابتدائی تعلیم وہیں حاصل کی۔ ان کی کنیت ابوالاثر ہے۔ گھر بیوی حالات ناسازگار ہونے کی وجہ سے ان کی تعلیم ادھوری رہ گئی۔ وہ شعرو شاعری کا فطری ذوق رکھتے تھے۔ سات برس کی عمر میں انھوں نے نظم کہی۔ انھوں نے مختلف ادبی رسائل کی ادارت کے فرائض انجام دیے جن میں رسالہ زمیندار، نونہال اور مخزن مشہور ہیں۔ ان کا پہلا شعری مجموعہ ”نغمہ زار“ ۱۹۲۵ء میں شائع ہوا۔ ”تلخا بہ شیریں، سوز و ساز“ اور ”حفیظ کے گیت“ ان کی دوسری کتابیں ہیں۔ ”شہنامہ اسلام“ ان کی شاہکار طویل مثنوی ہے۔ ۱۹۸۲ء میں ان کا انتقال ہوا۔

اپنے من میں پریت بسائے  
اپنے من میں پریت  
من مندر میں پریت بسائے او مورکھ ، او بھولے بھائے  
دل کی دنیا کر لے روشن اپنے گھر میں جوت جگائے  
پریت ہے تیری ریت پرانی او بھارت والے  
بھول گیا او بھارت والے  
پریت ہے تیری ریت  
بسائے اپنے من میں پریت  
☆

اپنے من میں پریت بسائے  
اپنے من میں پریت  
نفرت اک آزار ہے ، پیارے دکھ کا دارو پیار ہے ، پیارے  
آجا ، اپنے روپ میں آجا تو ہی پریم اوتار ہے ، پیارے

یہ ہارا تو سب کچھ ہارا  
من کے ہارے ہارے ہے ، پیارے  
من کے ہارے ہارے ہے پیارے  
من کے جیتے جیت  
بسالے اپنے من میں پریت

☆

اپنے من میں پریت بسالے  
اپنے من میں پریت  
دیکھ ، بڑوں کی رپت نہ جائے  
میں ڈرتا ہوں ، کوئی تیری  
جیتی بازی جیت نہ جائے  
جو کرنا ہے ، جلدی کر لے  
تھوڑا وقت ہے ، بیت نہ جائے  
وقت نہ جائے بیت  
بسالے اپنے من میں پریت

**خلاصہ :** شاعر نے اس نظم میں محبت کی عظمت اور اہمیت بیان کی ہے۔ وہ کہتا ہے کہ اے انسان! تو اپنے دل کو محبت کے جذبات سے معمور کر لے۔ شاعر انسان کو نادان اور بھولا بھلا کہہ رہا ہے۔ یہ اس طرف اشارہ ہے کہ انسان محبت کی حقیقت سے ناواقف ہے۔ دل گویا ایک مندر ہے اور محبت عبادت ہے۔ اس سے انسان کو ایسی روشنی میسر آتی ہے جو اس کے گھر یعنی اس کی ذات کو روشن کر دیتی ہے۔ شاعر اہل طفل کو یاد دلاتا ہے کہ ہمارے ملک میں پرانے زمانے ہی سے محبت اور اتحاد کا چلن عام رہا ہے۔ محبت کے برعکس نفرت ایک بیماری ہے جبکہ زندگی کے دکھوں کا علاج محبت کے ذریعے کیا جاسکتا ہے۔ انسان کی بنیاد ہی محبت ہے۔ انسان محبت کا پیغام پہنچانے والا ہے۔ اگر انسان طرزِ محبت کو اپنانے میں ناکام رہا تو وہ سب کچھ کھو دیتا ہے۔ محبت سے انسان سب کو جیت لیتا ہے۔

محبت ہمارے آبا و اجداد کا طرزِ حیات رہا ہے۔ ہمیں اسے چھوڑنا نہیں چاہیے۔ اس کے لیے جان کی بازی لگانی پڑے تب بھی اتفاق و اتحاد کی حفاظت کرنا چاہیے۔ شاعر کو ڈر ہے کہ کہیں لوگ ہمارے درمیان پھوٹ ڈال کر ہمیں محبت کی راہ سے دور نہ کر دیں۔ وقت دیکھتے ہوئے اس لیے ہمیں اپنے تعلقات کو مضبوط کرنے اور اتحاد سے لوگوں کو ایک دوسرے سے قریب کرنے میں دیرینہیں کرنا چاہیے اور زندگی محبت کے ساتھ بسر کرنا چاہیے۔


### معانی واشارات

آزار	-	مرض، تکلیف
دارو	-	مراد علاج (اصلی معنی: دوا)
	-	محبت کی صورت / شخصیت

- \* معانٰج کو واضح کیجیے۔
  - ۷۔ پریت کے گیت سے دنیا اور گھر میں ہونے والی تبدیلی کو لکھیے۔
  - ۸۔ شاعرنے گیت میں جن خدشوں کا اظہار کیا ہے، انھیں ترتیب دار لکھیے۔
  - ۹۔ گیت کے پسندیدہ بند کے مفہوم کو منتصراً لکھیے اور پسندیدگی کی وجہ لکھیے۔
  - ۱۰۔ نظم سے پانچ ہم صوتی الفاظ تلاش کر کے لکھیے۔
  - ۱۱۔ نظم سے ہندی زبان کے الفاظ ڈھونڈ کر لکھیے۔
  - ۱۲۔ نظم سے متقداد الفاظ کی جوڑی تلاش کر کے لکھیے۔
- \* پریت ہے تیری ریت پرانی  
بھول گیا او بھارت والے  
اس شعر کی روشنی میں بھارت کی کسی ایک رسم کو لکھیے۔
- \* نظم کے دوسرے بند کے مفہوم کو اپنے الفاظ میں بیان کیجیے۔

\* نظم کو غور سے پڑھیے اور دی ہوئی سرگرمیوں کو ہدایات کے مطابق مکمل کیجیے۔

۱۔ جان پہچان کی مدد سے ویب خاکہ مکمل کیجیے۔



۲۔ پریت کے گیت کے مرادی مفہوم کو واضح کیجیے۔

۳۔ گیت کے مکھڑے کو نقش کیجیے۔

۴۔ بھارت واسیوں سے شاعر کی اتفاقیان کیجیے۔

۵۔ ہندوستانی پس منظر میں گیت کے عنوان اور گیت کی زبان پر اپنی رائے دیجیے۔

۶۔ شاعر کے مطابق نفرت کے مرض کے علاج اور اس کے

### تجنیس

اس شعر کے الفاظ 'کن/کون' میں ایک حرف 'و' زائد ہے اس لیے اس قسم کی تجنیس کو **تجنیس زائد** کہتے ہیں۔

میر کی مشنوی میں یہ شعر بھی آپ نے پڑھا ہے:  
چرخ تک ہو گیا ہے پانی جو

ماہ و ماہی ہیں ایک جا ہر دو  
بیہاں / ماہی، لفظوں میں ایک حرف 'ی' زائد ہے۔

\* ذیل کے مصرعوں میں تجنیس زائد کے الفاظ تلاش کیجیے:

بھول گیا ، او بھارت والے  
پریت ہے تیری ریت  
بسالے اپنے من میں پریت

\* درج ذیل شعر میں استعمال کی ہوئی صنعت کا نام بتائیے۔  
کہاں دل نے اب تا کجا بند رہیے  
کہاں تک بھلا گھر میں پابند رہیے

ذیل کے جملوں میں لفظ 'تار' پر غور کیجیے :

۱۔ تار پڑھ کر وہ روئے لگا۔

۲۔ بھلی کے تار پر چڑیا بیٹھی ہے۔

۳۔ اس کا لباس تار تار ہو گیا۔

۴۔ تیرہ و تارات میں وہ گھر سے باہر نکل پڑا۔

یہاں واضح ہوتا ہے کہ ہر جملے میں تار کا املا اور آواز یکساں ہے مگر ہر جملے میں اس لفظ کے معنی بالکل مختلف ہیں۔ اس طرح لفظوں کے استعمال کو **تجنیس** کہتے ہیں۔ اگر یہ استعمال شعر میں ہو تو یہ ایک قسم کی لفظی صنعت ہے۔ اس صنعت کی کئی قسمیں ہیں۔

میر حسن کی مشنوی میں آپ نے یہ شعر پڑھا ہے:

وہ معبدوں کیتا ، خداۓ جہاں  
کہ جس نے کیا کن میں کون و مکاں



## ۵۔ تفحیکِ روزگار

مرزا محمد رفع سوادا

**پہلی بات :** جس نظم میں کسی کامداق اڑایا جاتا یا اس کی برائی کی جاتی ہے، اسے ہجو کہتے ہیں۔ ہجو قصیدے کی صورت میں بھی لکھی جاتی ہے، ایسا قصیدہ ہجو یہ قصیدہ کہلاتا ہے۔ زمانے کے خراب حالات کامداق اڑاتے ہوئے سوادا نے ایک شخص کے گھوڑے کی ہجو لکھی ہے۔

**جان پچان :** مرزا محمد رفع سوادا ۷۰۷ء میں دہلی میں پیدا ہوئے۔ وہی انھوں نے فارسی و عربی کی ابتدائی تعلیم حاصل کی۔ سوادا قادر الکلام شاعر تھے۔ انھوں نے بہت سی اصنافِ خن میں طبع آزمائی کی۔ انھوں نے غزلیں، نظمیں، مشنویاں، قصیدے، مرثیے، مقطعات، رباعیات، پہلیاں وغیرہ کی ہیں۔ قصیدہ گوئی اور ہجوانگاری میں ان کا مرتبہ اردو شاعروں میں سب سے بلند ہے۔ سوادا کا انتقال ۱۸۷۱ء میں لکھنؤ میں ہوا۔

رکھتا نہیں ہے دست عنان کا بہ یک قرار  
ہرگز عراقی و عربی کا نہ تھا شمار  
موچی سے کفشِ پا کو گٹھاتے ہیں وہ ادھار  
پاؤے سزا جوان کا کوئی نام لے نہار  
گھوڑا رکھیں ہیں ایک ، سواتنا خراب و خوار  
رکھتا ہو جیسے اسپِ گلی طفلِ شیر خوار  
فاقوں کا اس کے، اب میں کہاں تک کروں شمار  
ہرگز نہ اٹھ سکے وہ اگر بیٹھے ایک بار  
میخین گر اس کے تھان کی ہوویں نہ استوار  
دھونکے ہے دم کو اپنے کہ جوں کھال کو لہار  
آیا یہ دل میں ، جائیے گھوڑے پہ ہو سوار  
مشہور تھا جنھوں کنے وہ اسپِ نابکار  
گھوڑا مجھے سواری کو اپنا دو مستعار  
ایسے ہزار گھوڑے کروں تم پہ میں ثار  
یہ واقعی ہے ، اس کو نہ جانوگے انکسار  
مجھ سے کہا نقیب نے آکر ، ہے وقت کار

ہے چرخ جب سے اہلِ ایام پر سوار  
جن کے طولیے بیچ ، کوئی دن کی بات ہے  
اب دیکھتا ہوں میں کہ زمانے کے ہاتھ سے  
ہیں گے چنانچہ ایک ہمارے بھی مہرباں  
نوكر ہیں سو روپے کے دیانت کی راہ سے  
نے دانہ و نہ کاہ ، نہ تیمار ، نے سسیں  
ناطاقتی کا اس کی ، کہاں تک کروں بیان  
مانند نقشِ نعل زمیں سے بجز فنا  
ہے اس قدر ضعیف کہ اڑ جائے باو سے  
نے استخواں ، نہ گوشت ، نہ کچھ اس کے پیٹ میں  
القصہ ، ایک دن مجھے کچھ کام تھا ضرور  
رہتے تھے گھر کے پاس قضاڑا وہ آشنا  
خدمت میں اُن کی ، میں نے کیا جا کے التماں  
فرمایا تب انھوں نے کہ اے مہرباں من  
لیکن کسو کے چڑھنے کے لائق نہیں یہ اسپ  
دہلی تک آن پہنچا تھا جس دن کہ مرہٹہ

ہو کر سوار ، اب کرو میدان میں گزار  
ہتھیار باندھ کر ، میں ہوا جا کے پھر سوار  
تک تک سے پاشنے کے مرے پاؤں تھے فگار  
پچھے نقیب ہانکے تھا ، لاٹھی سے مار مار  
اکثر مدبر ان میں سے کہتے تھے یوں پکار  
یا بادبان باندھ ، پون کے دو اختیار  
کرتا تھا یوں خفیف مجھے وقت کارزار  
دوڑوں تھا اپنے پاؤں سے جوں طفیل نے سوار  
لے جوتیوں کو ہاتھ میں ، گھوڑا بغل میں مار  
القصہ گھر میں آن کے میں نے کیا قرار  
سودا نے تب قصیدہ کہا سن یہ ماجرا  
ہے نام اس قصیدے کا تفصیل روزگار

مدت سے کوڑیوں کو اڑایا ہے گھر میں بیٹھ  
لاچار ہو کے تب تو بندھایا میں اس پے زین  
چاپک تھے دونوں ہاتھوں میں، پکڑے تھامنہ میں باگ  
آگے سے تو بڑا اسے دکھائے تھا سنسیں  
اس مضحکے کو دیکھ ہوئے جمع خاص و عام  
پہیے اسے لگاؤ کہ تا ہووے یہ روائ  
گھوڑا تھا بسکہ لاغر و پست وضعیف و خشک  
جاتا تھا جب ، ڈپٹ کے میں اس کو، حریف پر  
جب دیکھا میں کہ جنگ کی یاں یوں بندھی ہے شکل  
دھر دھمکا وال سے لڑتا ہوا شہر کی طرف

**خلاصہ :** سودا اس بجويه قصیدے میں زمانے کی خرابیوں اور برے حالات کا ذکر کرتے ہیں۔ اس کی مثال میں وہ بتاتے ہیں کہ انسان تو انسان جانوروں کا بھی حال برائے۔ ایک شخص کے پاس ایک گھوڑا تھا، نہایت کمزور اور ناطاقتی کا مارا۔ ایک دن سودا نے سوچا کہ گھوڑے والے سے گھوڑا اُدھار لے کر بازار چلے جائیں۔ گھوڑے والا انھیں گھوڑا دینے کو تیار تھا مگر وہ کہتا ہے کہ یہ گھوڑا چلنے پھرنے سے بھی معذور ہے۔ جب دہلی پر مراٹھوں نے حملہ کیا تو میں اس پر سوار ہو کر میدانِ جنگ میں جانے کو تیار ہوا مگر گھوڑا جگہ سے ہلنے کو تیار نہ تھا۔ لوگ میرا مذاق اُڑانے لگے۔ وہ بولے کہ اسے پہیے لگاؤ یا اس پر بادبان باندھوتا کہ ہوا اُسے سر کا کر لے جائے۔ ایک شخص گھوڑے کو پیچھے سے مارتا اور دوسرا آگے سے اسے کھانے کا لائق دے رہا تھا مگر گھوڑا ہلنما تھا نہ ہلا۔ تب میں نے یعنی گھوڑے والے نے اسے اس طرح کھینچا شروع کیا جیسے بچے لاٹھی پر گھوڑا سواری کھلتے ہیں۔ آخر کار میں نے اسے بغل میں دبایا اور خود دوڑتا ہوا گھر تک اسے لاسکا۔ سودا نے یہ سارا واقعہ اس قصیدے میں بیان کیا ہے۔

### معانی و اشارات

تھیک	- ذلت، ہنسی اُڑانا
ابلق ایام	- زمانے کا گھوڑا، مراد زمانہ
عنان	- لگام
کفش پا	- پاؤں کی جوتنی
گھٹھانا	- سلوانا
ہیں گے	- ہیں، ہوتے ہیں
نہار	- صبح، دن (کے وقت)
خراب و خوار	- بے حد خراب
نے	- نہ
تیمار	- نگران
تو بڑا	- گھوڑے کے کھانے کی تھیلی جس میں انماج رکھ کر گھوڑے کے منہ پر باندھ دیتے ہیں۔

<b>نیقیب</b>	- اعلان کرنے والا	<b>سنسیس</b>	- گھوڑے کو سنبھالنے والا (سائیس)
<b>کوڑیاں اڑانا</b>	- وقت ضائع کرنا	<b>اسپِ گلی</b>	- مٹی کا گھوڑا (کھلونا)
<b>باگ</b>	- لگام	<b>طفل شیرخوار</b>	- دودھ پیتا پچھے
<b>تک تک</b>	- گھوڑے سوار کا ایڑیوں سے گھوڑے کو مارنا	<b>نقش نعل</b>	- نعل کا نشان
<b>ایڑی</b>	- پاشنه	<b>بجز</b>	- سوانے
<b>زخمی</b>	- فگار	<b>باڑ</b>	- ہوا
<b>مضنكہ</b>	- مذاق، مزے دار واقعہ	<b>مینخیں</b>	- کیلیں
<b>مدبر</b>	- عقل مند	<b>استخواب</b>	- ہڈی
<b>کہتا</b>	- تاکہ	<b>لہار</b>	- لوہار
<b>پون کے اختیار</b>	- ہوا کے حوالے	<b>دم دھوتکنا</b>	- ہوا بھرنا
<b>بلکہ</b>	- چونکہ	<b>القصہ</b>	- بہر حال، مختصر یہ کہ
<b>خفیف</b>	- شرمندہ	<b>قضارا</b>	- اتفاق سے
<b>کارزار</b>	- جنگ	<b>آشنا</b>	- دوست
<b>ڈپٹ کے</b>	- دوڑ کر	<b>کنے</b>	- پاس
<b>حریف</b>	- مقابل	<b>اسپِ نابکار</b>	- نالائق گھوڑا
<b>طفل نے سوار</b>	- لاٹھی پر گھوڑے کی سواری کرنے والا پچھے	<b>مستعار</b>	- اُدھار
<b>تضییک روزگار</b>	- زمانے کا مذاق	<b>مہربانِ من</b>	- میرے مہربان (دوست)
		<b>کسو</b>	- کسی

### مشقی سرگرمیاں

۹۔ شاعر کے دوست کے ساتھ ہونے والے واقعے کو اپنے

الفاظ میں بیان کیجیے۔

۱۰۔ شاعر کے دوست کے گھر پہنچنے کی رواداد بیان کیجیے۔

۱۱۔ پیسے، بادبان اور گھوڑے کے درمیان ربط کو واضح کیجیے۔

۱۲۔ نظم سے صنعتِ مبالغہ کے اشعار نقش کیجیے۔

۱۳۔ نظم سے صنعتِ تشبیہ کا شعر نقش کیجیے۔

۱۴۔ اپنی پسند کا ایک شعر نقش کیجیے اور پسندیدی کی کی وجہ لکھیے۔

۱۵۔ ذیل کے ہم معنی الفاظ نظم سے تلاش کر کے لکھیے:

لگام، سلوانا، بہر حال، شرمندہ

۱۶۔ نظم سے محاوروں کو الگ کر کے معنی کے ساتھ لکھیے۔

\* ہجویہ قصیدے کو پڑھ کر ذیل کی استحسانی سرگرمیوں کو ہدایات کے مطابق مکمل کیجیے۔

۱۔ ہجویہ قصیدے کی تعریف لکھیے۔

۲۔ قصیدے کے اجزاء کو ترتیب وار لکھیے۔

۳۔ ہجویہ قصیدے کے موضوعات کو واضح کیجیے۔

۴۔ شاعر کے دوست کی خصوصیات بیان کیجیے۔


۵۔ شاعر کے دوست کے گھوڑے کی خصوصیات تحریر کیجیے۔

۶۔ گھوڑے کی ناطاقتی کو اپنے الفاظ میں بیان کیجیے۔

۷۔ شاعر کے دوست کی تنخواہ لکھیے۔

۸۔ شاعر کے ساتھ اتفاقیہ ہونے والا واقعہ تحریر کیجیے۔

\* گھوڑے سے متعلق رواں خاکہ کو مکمل کیجیے۔



\* قصیدہ تفصیلِ روزگار پڑھ کر ذیل کی سرگرمی کو مکمل کیجیے۔



اس سے واضح ہے کہ زبان میں الفاظ ایک معنی میں استعمال نہیں کیے جاتے یا لفظوں کو ایک سے زیادہ معنوں میں استعمال کیا جا سکتا ہے۔ الفاظ کا ایسا استعمال کہ ایک لفظ مختلف معنی دے، **تجنیسِ تام** کہلاتا ہے۔

سودا کے قصیدے، تفصیلِ روزگار کے یہ دو اشعار دیکھیے:

نوكر ہیں سورپے کے، دیانت کی راہ سے  
گھوڑا رکھے ہیں ایک، سواتنا خراب و خوار  
نے دانہ و نہ کاہ، نہ تیمار، نے سکس  
رکھتا ہو جیسے اسپر گلی طفلِ شیرخوار  
ان شعروں میں لفظ خوار و معنی میں استعمال کیا گیا: 'خراب' اور  
'کھانے' یا پینے والا۔ اس لیے ان شعروں میں تجنیسِ تام پائی جاتی ہے۔

\* ذیل کے شعر سے تجنیسِ تام کے الفاظ تلاش کر کے لکھیے۔

گل و غنچہ ہے صورتِ جام و مینا  
روش عکسِ سبزہ سے جوں نقشِ مینا

\* گزشتہ جماعتوں میں پڑھی گئی نظموں سے ایسے اشعار  
تلاش کیجیے جن میں تجنیسِ زائد اور تجنیسِ تام آئی ہو۔

### صنعتِ مبالغہ

گھوڑے کی بھو میں اس کی کمزوری اور لا غری کو شاعر نے اس طرح بیان کیا ہے:

ہے اس قدر ضعیف کہ اڑ جائے باوے سے  
میخیں گر اس کے تھان کی ہوویں نہ استوار  
یعنی گھوڑا اتنا کمزور اور دبلا پتلا ہے کہ جہاں اسے باندھا جاتا ہے اس تھان کو اگر کیلوں سے ٹھونکا نہ گیا ہو تو کمزور گھوڑے کو تیز ہوا تینکے کی طرح اڑا لے جائے۔

شعر میں جب ایسی کوئی بات کہی جائے کہ اس کا واقع ہونا ممکن نہ ہو تو اس صنعت کو **'مبالغہ'** کہتے ہیں۔ مبالغہ کی دوسری مثالاں:

جاتا تھا جب، ڈپٹ کے میں اس کو، حریف پر  
دوسروں تھا اپنے پاؤں سے جوں طفلِ سوار

### تجنیسِ تام

نویں جماعت میں غالبہ کے قصیدے میں آپ نے پڑھا ہے کہ اس کی رویف لفظ کھلا، کوئی معنوں میں استعمال کیا گیا ہے مثلاً  
صحیح دم دروازہ خاور کھلا - دروازہ کھلا  
دیتے ہیں دھوکا یہ بازی گر کھلا - واضح دھوکا دینے ہیں  
خسر و آفاق کے منہ پر کھلا - اچھا گا  
مجھ سے گرشاہِ خن گستہ کھلا - بے تکف ہوا، وغیرہ



## ۶۔ صحنِ چمن کی سیر

عادل ناگپوری

**پہلی بات :** مشنوی اردو شاعری کی ایک اہم صنف ہے جس میں مسلسل اشعار کے ذریعے کسی واقعے یا منظر وغیرہ کی تصویریکشی کی جاتی ہے۔ مشنوی کے اشعار ہم قافیہ ہوتے ہیں۔ ہر شعر میں مختلف قافیوں کی وجہ سے اس نظم میں طویل قصے کو با آسانی بیان کیا جاسکتا ہے۔ مشنوی میں عجیب و غریب قصے، عشق و محبت کی کہانیاں، جنگ، مہم جوئی کے حالات وغیرہ بیان کیے جاتے ہیں۔ ہماری مشنویوں میں فطرت کی خوبصورتی کو بھی طرح طرح سے بیان کیا گیا ہے۔ شعر انے خاص طور پر باغات کی رنگارگی کو اشعار میں اس طرح پیش کیا ہے کہ درختوں، پھولوں، نہروں اور روشنوں کی تصویریں سامنے آ جاتی ہیں۔ ہم باغ میں چلنے والی ہواوں اور پھولوں کی مہک کو محسوس کرنے لگتے ہیں۔ ذیل کے اشعار میں باعث کی جو مظہر نگاری کی گئی ہے، وہ گل ولالہ، نیسم و شیم اور پرندوں کی چیکار سے بھری ہوئی ہے۔

**جان پچان :** عادل ناگپوری کا اصل نام سید عبدالعلی تھا۔ وہ ۱۸۲۳ء میں ناگپور میں پیدا ہوئے۔ دینیات کی ابتدائی تعلیم انھوں نے گھر میں حاصل کی۔ اعلیٰ تعلیم کے لیے انھوں نے اپنے زمانے کے بڑے عالموں کے آگے زانوئے ادب تھہ کیا۔ عادل رگھوچی راجہ سوم کے انتظامیہ میں ملازم بھی رہے۔ انھوں نے ۱۸۹۲ء میں وفات پائی۔ فارسی میں بھی عادل کی کئی کتابیں ہیں۔ درج ذیل مشنوی ان کے کلیات سے لی گئی ہے۔

خیال آیا یک روز صحنِ چمن کا  
کہا دل نے اب تا کجا بند رہیے  
گریبانِ خاطر نہ صد پارہ کیجھے  
ہوا مستِ بینائے بوئے سمن ہے  
ٹراوتِ دہ دل ہے فصلِ بہاراں  
گل و غنچہ ہے صورتِ جام و مینا  
صفیرِ عنادل ملالت ربا ہے  
ہوئی ختم تقریر جب دل کی یکسر  
کہ اے بے خبر، ابلہ و سخت ناداں  
حقیقت ہے سیرِ چمن دربا ہے  
یہ گل گشت زیبا نہیں ہر گدا کو  
اگر یوں ہی منظور ہے سیرِ گلشن  
ذرا چل کے اب دیکھ دربار اس کا  
کہ کیسا ہے محفلِ کلگزار اس کا

## جسے دیکھ پیر فلک با قدِ خم ادب سے کھڑا بہر مجرما دمام

**خلاصہ :** ایک دن شاعر کو چمن کا خیال آیا۔ اس کے دل میں سرو اور سمن کے درختوں اور پھولوں کو دیکھنے کی آرزو پیدا ہوئی۔ دل نے اس سے کہا کہ آپ کب تک یونہی گھر میں بند رہیں گے؟ اپنی طبیعت پر ملال طاری مست بکھیے اور گل و لالہ کی بہار کا نظارہ بکھیے جہاں صبح کی ٹھنڈی ہوا چمن کو خوبصورت سے معطر کر رہی ہے اور خود سمن کے پھولوں کی خوبصورت سے مست ہوئی جا رہی ہے بجنی وہ نیم جو بصیرت کے باغ میں چلتی ہے اور خوبصوردار سانسوں والی ہے جو ہستی کے باغ کے پھول کی خوبصورت ہے۔ بہار کا موسم دلوں کو تازگی عطا کر رہا ہے اور ہوا دوستوں کی جان کو لطف بخش رہی ہے۔ شاعر کا دل پھولوں اور گلیوں کو جام اور مینا کی تشبیہ دیتے ہوئے کہہ رہا ہے کہ راستہ ہر یابی کی وجہ سے ایسا لگ رہا ہے جیسے کسی صراحی پر نقاشی کی گئی ہو۔ بلبلوں کی آواز غم کی کیفیت کو ختم کرنے والی ہے اور خیاباں میں صبا اپنے آپ میں مست ہو کر گھومتی پھر رہی ہے۔

جب دل نے اپنی یہ تفیر ختم کی تو عقل نے پریشاں ہو کر شاعر کو مخاطب کیا اور کہا کہ اے بے خبر! تو بے وقوف اور نادان ہے جو دل کی باتیں سن کر خوش ہو رہا ہے۔ یہ سچ ہے کہ باغ کی سیر دل کو لبھانے والی ہے لیکن صرف اسی کے لیے جو مالدار اور امیر ہے۔ یہ کسی غریب، فقیر اور دکھ درد کے جال میں پھنسے مفلس کو زیب نہیں دیتی۔ اگر تجھے گلکشن کی سیر کرنی ہی ہے اور پرندوں کی چچہاہٹ کو سننا ہے تو پھر چل کر اس کا (ناگپور کے راجا رگھو جی راؤ بھو سلے کا) دربار اور اس کی محفل کے گلزار کو دیکھ جس کو دیکھ کر اتنا قدیم آسمان جھک کر کھڑا ہے اور ادب سے اسے مسلسل سلام کر رہا ہے۔

### معانی و اشارات

میل دل	-	دل کی چاہت
دید سرو و سمن	-	سر و کے درخت اور چمنی کے پھولوں کو دیکھنا
تاكجا	-	کب تک
گربیان خاطر	-	مرا طبیعت
صد پارہ	-	سوکھڑے
عطربیز چمن	-	باغ میں عطر جیسی خوبصورت پھیلانے والا
مست مینائے	-	یامین (چمنی) کے پھولوں کی خوبصورت
بوئے سمن	-	سے مست
لطف بخشندہ	{	دوستوں کی جان کو لطف دینے والا
جان یاراں		
صفر عنادل	-	بلبلوں کی آواز
ملالت ربا	-	ملال کو ختم کرنے والا

\* نظم کا بغور مطالعہ کیجیے اور دی ہوئی سرگرمیوں کو ہدایات کے مطابق مکمل کیجیے۔

۱۰۔ ذیل کے ہم معنی الفاظ نظم سے تلاش کر کے لکھیے:

خوبصورت، پرندوں کی چہکار، تازگی، باغ ڈور، بلبل کی

جمع، بار بار، فکر مند

۱۱۔ باغ کی جو مظہرنگاری کی گئی ہے، وہ گل والالہ، نیسم و شیسم

اور پرندوں کی چہکار سے بھری ہے، اس بیان کو نظم کے

حوالے سے ثابت کیجیے۔

۱۲۔ نظم سے زیر اضافت والی ترکیبیں تلاش کر کے لکھیے۔

\* نظم کی مدد سے ہوا کے متعلق ویب خاکہ مکمل کیجیے۔



\* ۱۔ گل، اس لفظ پر زیر، زبر اور پیش لگا کر لفظ لکھ کر معنی لکھیے۔

\* ۲۔ دیے ہوئے نقوشوں کے لیے نظم سے مخصوص ترکیبیں لکھیے۔

۱۔ خوبصوردار سانسوں والی صبح کی ہوا


۲۔ باغ میں عطر جیسی خوبصورتی پھیلانے والا

۳۔ دوستوں کی جان کو لطف دینے والا

۴۔ مال و متعار وائے

۵۔ دُکھ درد کے حال میں پھنسا غریب

۱۔ شاعر کے تعارف کے لیے ذیل کے ویب خاکہ کو مکمل کیجیے۔



۲۔ شاعر کے لیے دل کا مشورہ تحریر کیجیے۔

۳۔ دل کے مشورے کی وجہ مختصر لکھیے۔

۴۔ چمن میں گل و غنچہ اور کیاریوں کی کیفیت بیان کیجیے۔

۵۔ چمن میں بلبل اور صبا کی حالت بیان کیجیے۔

۶۔ شاعر کو عقل کی دی ہوئی نصیحت قلم بند کیجیے۔

۷۔ عقل کے مطابق سیر چمن جن کے لیے ممنوع ہے، ان کے نام لکھیے۔

۸۔ نظم سے صنعتِ شبیہ کا شعر تلاش کر کے لکھیے۔

۹۔ نظم میں ہوا، پھول اور باغ کے لیے استعمال کیے گئے دوسرے الفاظ لکھیے۔

### اضافی معلومات

#### رگھو جی راؤ بھو سلے سوم

نگپور گونڈ راجاؤں کا دارالخلافہ رہا ہے۔ بخت بلند شاہ، چاند سلطان، شاہ برہان شاہ، اکبر شاہ وغیرہ اہم گونڈ راجا ہو گزرے ہیں۔ چاند سلطان کے انتقال کے بعد اس کی بیوہ رانی نے دشمنوں سے اپنی حکومت کی حفاظت کرنے کے لیے ایک مراثا سردار رگھو جی راؤ بھو سلے سے مدد چاہی۔ رگھو جی نے نگپور پہنچ کر رانی کی بڑی مدد کی۔ اس عمل سے خوش ہو کر رانی نے رگھو جی کو اپنا تیسرا ایٹھا تسلیم کر لیا اور حکومت کے تین حصے کر کے اپنے ہر بیٹے کو ایک ایک حصہ دے دیا۔ رگھو جی بھو سلے کے حصے میں نگپور کا علاقہ آیا۔ یہیں سے نگپور میں بھو سلے حکومت کی بنیاد پڑی۔ تقریباً ۱۲۵ برس یہ خاندان حکومت کرتا رہا۔ اس خاندان کے اہم راجاؤں میں رگھو جی بھو سلے، جانو جی بھو سلے، رگھو جی دوم اور رگھو جی سوم کے نام لیے جاتے ہیں۔ مثنویِ صحیح چمن کی سیر میں اسی تیسرے بادشاہ کی وجاهت اور حکومت کا ذکر ہے۔ شاعر نے ذرا چلن کے اب دیکھ دیا اس کا میں اسی بادشاہ کے دربار کی طرف اشارہ کیا ہے۔ شاعر خود رگھو جی بھو سلے سوم کے انتظامیہ میں ملازم تھے۔ انہوں نے اس مثنوی میں راجا کی انتظامی صلاحیتوں کی خوب تعریف کی ہے۔



## ۷۔ چلوکہ آج ...

اخترا لایمان

**پہلی بات :** زمانے میں کوئی شخص اپنے معاشرے سے کٹ کر نہیں رہ سکتا۔ یہاں رہنے والوں کو ایک دوسرے کی ضرورت پڑتی ہے۔ معاشرے کے افراد اپنے دکھوں اور تکلیفوں کو اس طرح ختم کر سکتے ہیں کہ ایک دوسرے سے ہمدردی کریں، ایک دوسرے کا دکھ بانٹیں اور راستے کے کائنٹوں کو ہٹا دیں تاکہ اور لوگ آسانی سے راستہ پار کر سکیں۔ ذیل کی نظم میں شاعر نے یہی پیغام دیا ہے۔

**جان پچان :** فتح محمد اخترا لایمان پھرگڑھ (نجیب آباد) میں ۱۲ نومبر ۱۹۱۵ء کو پیدا ہوئے۔ ان کی ابتدائی تعلیم مختلف قصبوں کے مدرسون اور اسکولوں میں ہوئی۔ انھوں نے دہلی کالج سے بی اے کیا۔ علی گڑھ مسلم یونیورسٹی سے ایم اے سال اول کمل کر کے وہ پونہ چلے گئے جہاں انھوں نے فلموں کے لیے لکھا۔ کچھ دنوں بعد انھوں نے ممبئی میں سکونت اختیار کر لی۔ یہاں انھوں نے کئی فلموں کے مظہرname اور مکالمے لکھے۔

اخترا لایمان کا شمار اردو کے اہم نظم گوشرا میں ہوتا ہے۔ ان کے دس شعری مجموعے چھپ چکے ہیں۔ ان کا پہلا شعری مجموعہ "گرداب" ہے۔ دوسرے کچھ شعری مجموعے "سب رنگ، آب جو، یادیں، نیا آہنگ، اور زمستان سردمہری کا" ہیں۔ نثر میں انھوں نے اپنی آپ بتی "اس آبادخوابے میں" کے علاوہ چند ادبی مضامین لکھے ہیں۔ ان کا انقلاب ۱۹۹۶ء میں ممبئی میں ہوا۔

کوئی جو رہتا ہے، رہنے دو، مصلحت کا شکار  
چلو کہ جشن بھاراں منائیں گے سب یار  
چلو نکھاریں گے اپنے لہو سے عارضِ گل  
یہی ہے رسم وفا اور من چلوں کا شعار  
جو زندگی میں ہے، وہ زہر ہم ہی پی ڈالیں  
چلو ہٹائیں گے بلکوں سے راستوں کے خار  
یہاں تو سب ہی ستم دیدہ، غم گزیدہ ہیں  
کرے گا کون بھلا زخم ہائے دل کا شمار  
چلو کہ آج رکھی جائے گی نہادِ چمن  
چلو کہ آج بہت دوست آئیں گے سرِ دار

**خلاصہ :** یہ ایک انقلابی نظم ہے جس میں شاعر اور وہ کی پرواکیے بغیر اپنے لہو سے گلوں کو رنگ دینا اور راستے کے کانٹے ہٹا کر پھول بچھانا چاہتا ہے۔ وہ کہتا ہے کہ دنیا میں سب غم زدہ ہیں، کسی کو دوسرے کے زخم گلنے کی فرصت نہیں مگر ہم ایک ایسا چمن بناتے ہیں جہاں آنے والے سبھی لوگ دوسروں کی خاطر خود کو قربان کرنے کے لیے تیار ہیں۔


## معانی و اشارات

زخمہائے دل	- دل کے زخم، مراد تکلیفیں
نہادِ چمن	- باغ کی بنیاد
سردار	- سولی پر

عارضِ گل	- مراد پھول
شعار	- چلن، طریقہ
ستم دیدہ	- دُکھ اٹھانے والا
غم گزیدہ	- دُکھ کا مارا

## مشقی سرگرمیاں

- ۹۔ ذیل کے جن الفاظ کی جمع 'زخمہائے' کی طرز پر بنائی جاسکتی ہے، انھیں الگ کر کے جمع بنایا کر لکھیے۔
- ۱۰۔ غم، خوشی، گل، نغمہ، ہزار، سال چلو کہ آج رکھی جائے گی نہادِ چمن
- ۱۱۔ چلو کہ آج بہت دوست آئیں گے سردار اس شعر کی تشریح کیجیے۔
- ۱۲۔ عنوان میں تین نقطوں کے نشان کا مطلب لکھیے۔
- ۱۳۔ دیے ہوئے الفاظ کے ہم معنی الفاظ لکھیے۔




\* نظم سے قافیہ تلاش کر کے لکھیے۔

\* زیر کی اضافت والے چار ایسے نئے معنی الفاظ لکھیے جو دونوں اسم ہوں۔ مثال: عارضِ گل

وضاحت: عارض یعنی گال، رخسار اور گل یعنی پھول۔ پھول کا رخسار لیکن مراد پھول ہے۔ دونوں اسم ہیں۔

\* نظم میں شاعر نے لفظ چلو... کے ذریعے تحریک دی ہے۔ مصرع نہ لکھتے ہوئے مختصر فقرہ یا لفظ لکھیے۔



\* نظم پڑھ کر ذیل کی احتسابی سرگرمیوں کو ہدایات کے مطابق مکمل کیجیے۔

۱۔ اختر الایمان سے متعلق ذیل کا روایا خاکہ مکمل کیجیے۔

جائے پیدائش کا نام

↓

پہلے شعری مجموعے کا نام

↓

آپ بنتی کا نام

↓

جائے وفات

↓

مصلحت کے شکار لوگوں کے لیے شاعر کا ارادہ لکھیے۔

۲۔ دل کے زخموں کو شمار کرنے کے لیے کسی کے نہ ہونے کا سبب لکھیے۔

۳۔ من چلوں کے شاعر کو تحریر کیجیے۔

۴۔ جشن بہاراں میں شامل نہ ہونے والوں کی خاصیت لکھیے۔

۵۔ اپنی پسند کا شعر نقل کر کے پسندیدگی کی وجہ تحریر کیجیے۔

۶۔ نظم کے موضوع کو قلمبند کیجیے۔

۷۔ نظم سے زیر اضافت والی ترکیبیں تلاش کر کے انھیں حروفِ اضافت کے ساتھ لکھیے۔



## شیقق فاطمہ شعری

**پہلی بات :** اسلام نے عورتوں کو وہ حقوق عطا کیے ہیں جو اس سے پہلے انھیں حاصل نہیں تھے۔ عورت ماں، بہن، بیٹی اور بیوی، ہر حیثیت میں ہمارے لیے قابلِ احترام ہے۔ علامہ اقبال نے بھی کہا ہے کہ ”وجود زن سے ہے تصویرِ کائنات میں رنگ۔“ ہندو مذہب کی مشہور کتاب ’راماین‘ میں سیتا کا کردار ایک پاکباز بیوی کی حیثیت سے سامنے آتا ہے۔ ذیل کی نظم میں سیتا کے کردار پر ایک نئے زاویے سے روشنی ڈالی گئی ہے۔ شعری نے اسے تانیشی نظریے کی روشنی میں دیکھا اور ایک عورت کے جذبات کی عمدہ عکاسی کی ہے۔ تانیشی نظریے سے مراد ہے عورتوں کے تمام مسائل کو عورتوں کے تصورات و خیالات کے مطابق دیکھنا، سمجھنا اور ان کا حل تلاش کرنا۔

**جان پیچان :** شیقق فاطمہ شعریؒ کے ارمیٰ ۱۹۳۰ء کو ناگپور میں پیدا ہوئیں۔ ابتدائی تعلیم انھوں نے گھر پر حاصل کی۔ بی اے کا امتحان عثمانیہ یونیورسٹی، حیدر آباد اور ایم اے کا امتحان ناگپور یونیورسٹی سے پاس کیا اور ممتاز کالج، حیدر آباد میں تدریس کے فرائض انجام دیے۔ شعریؒ نے ابتداء میں انگریزی نظموں کے منظوم ترجمے بھی کیے۔ وہ بنیادی طور پر نظم کی شاعر ہیں۔ ان کی بیشتر نظموں کا مرکزی خیال انوکھا اور اسلوب منفرد ہے۔ شعریؒ کی نظموں میں اسلامی تاریخ اور قرآنی واقعات کے حوالے بھی ملتے ہیں۔ انھوں نے موجودہ زمانے کے تہذیبی اور سیاسی مسائل کو بھی اپنی نظموں میں پُر اثر انداز میں پیش کیا ہے۔ ’آفاقِ نور‘ اور ’گلہر صفورا‘ ان کے شعری جمیع ہیں۔ ’سلسلہ مکالمات‘ کے نام سے شعریؒ کا کلیات شائع ہو چکا ہے۔ ۱۲ اگست ۲۰۱۲ء کو ان کا انتقال ہوا۔

ترے گیت گاتی ہے تاروں کی محفل	تری نام لے کر سحر جاتی ہے
تری زندگی ، میرے خوابوں کی منزل	تری خاک پا ہند کا رازِ عظمت
دھڑکنے لگا زور سے پھر مرا دل	کہانی تری سن کے تھرا اُٹھی میں

وہ پیروں میں چھالے ، وہ ہنستی نگاہیں	وہ چہم سفر ، وہ حوادث کے طوفان
کبھی دلیں کی یاد میں سرد آہیں	کبھی دل کو غربت میں بہلائے رکھنا
یہ دھن تھی کہ طے ہوں ریاضت کی راہیں	رہی سالہا سال تو جادہ پیا

ابھی سامنے اور بھی امتحان تھے	مگر آزمائش تھی کچھ اور باقی
بہت دور تھھ سے ترے پاسباں تھے	اسیری پھر اک راکشس کی اسیری
ترے سامنے راکشس ناتوان تھے	تری پاک فطرت مگر اک سپر تھی

جری ، حوصلہ مند ، سچے جیا لے  
ترے پاسباں تھے بڑی آن والے  
کہ مٹتے نہیں ظلمتوں سے اجا لے

اُٹھے پھر ترا نام لے کر جواں کچھ  
ہلا ڈالے ایوان اک سلطنت کے  
تری واپسی کر رہی تھی یہ اعلان

تلافی کا اب آرہا تھا زمانہ  
دوبارہ ملا جنگلوں میں ٹھکانا  
اسے بھی تو لازم تھا تنہا اُٹھانا

سہے جو ستم ، بن گئے سب فسانہ  
ہوئی ، آہ ، لیکن یہ کیسی تلافی  
صلیب ایک باقی تھی جو ماتما کی

کہ منزل کو پا کر بھی منزل نہ پائی  
ثبوت اپنی عفت کا دینے کو آئی  
وہ بجلی سی بن کر زمیں میں سمائی

عجب ہیں یہ اسرارِ وصل و جدائی  
یہ کیسا ستم تھا کہ عفت کی دیوی  
وہ شعلے کی مانند شعلوں سے گزری

**خلاصہ :** شاعرہ نے اس نظم میں سیتا کی عظمت کی کہانی سنائی ہے۔ ہندوستان میں سیتا کا اتنا احترام کیا جاتا ہے کہ ہندو چنگ شام ان کا نام لیتے رہتے ہیں۔ ہندوستان کی عظمت سیتا ہی کے دم سے ہے۔ جب شاعرہ نے سیتا کے حالات سننے تو وہ گھبرا گئیں۔ انھیں پتا چلا کہ سیتا کی زندگی کا بڑا زمانہ سفر کی تکلیفوں میں گزرا۔ انھیں گھر سے بے گھر ہونا پڑا۔ طرح طرح کی آزمائشوں سے وہ گزریں۔ لئکا کے راجا راؤں نے ان کا اغوا کر کے انھیں قید کر دیا مگر سیتا کی ہمت نہ ڈگ گئی۔ انھیں راؤں کی قید سے آزاد کرنے کے لیے ان کے شوہر رام چندر جی نے ایک فوج کے ساتھ راؤں پر حملہ کر دیا اور اسے شکست دی۔ سیتا اس قید سے چھوٹ کر اور چودہ برس جنگل میں گزار کر اپنے گھر آئیں مگر یہاں بھی ان کے لیے ایک آزمائش تیار تھی۔ یہاں ایک عام آدمی کی ضد پران کی عزت اور پاکیزگی کا ثبوت مانگا گیا۔ انھیں آگ سے زندہ گزرننا پڑا۔ ایسی حالت میں سیتا نے دعا کی پڑنا چجز میں بچت گئی اور سیتا اس میں سما گئیں۔

### معانی و اشارات

رakash	-	دیو، شیطان مراد لئکا کا راجا راؤں
جري	-	غذر، بہادر، شیر دل
ایوان	-	محل
تلافی	-	اچھا بدلہ
صلیب اُٹھانا	-	مصیبت برداشت کرنا
اسرار	-	سر کی جمع، بھید، پوشیدہ باتیں
عفت کی دیوی	-	پاکیزگی کی دیوی مراد سیتا

- \* ۸۔ بن بس کے دوران سیتا کی حالت بیان کیجیے۔
- \* ۹۔ نظم سے اپنے پسندیدہ بند کا مفہوم واضح کر کے پسندیدگی کی وجہ لکھیے۔
- \* ۱۰۔ ممتاز کی صلیب کا مفہوم واضح کیجیے۔
- \* ۱۱۔ نظم میں سیتا کے لیے جو القاب استعمال کیے گئے ہیں، انھیں لکھیے۔

**\* ذیل کے ہم معنی الفاظ نظم میں تلاش کیجیے :**

بے وطنی ، عبادت ، پے در پے ، محافظ ، بہادر ، کمزور لاغر ، گھڑا ہوا قصہ ، راز بھیہ

**\* درج ذیل شعر کی صنعت پہچان کر لکھیے۔**

اسیری پھر اک راکش کی اسیری  
بہت دور تجھ سے ترے پاسباں تھے  
درج ذیل شعر کی صنعت لکھیے۔



عجب ہیں یہ اسرارِ ولد و جدائی  
کہ منزل کو پا کر بھی منزل نہ پائی

**\* درج ذیل میں دیے ہوئے بیانات پڑھیے اور ان سے متعلق شعر ڈھونڈ کر لکھیے۔**

- ۱۔ چودہ سال کے بن بس کے دوران یہ کوشش رہی کہ یہ امتحان کے دن گزر جائیں۔
- ۲۔ پاکیزگی ہی ڈھال رہی۔ اس صفت کے آگے ظالم بھی کمزور تھے۔
- ۳۔ ماں کی ممتاز ہر مصیبت کو تہا برداشت کر لیتی ہے۔
- ۴۔ اگنی پریکشا سے گزر کر زمین میں زندہ دفن ہو گئیں۔

\* نظم کا بغور مطالعہ کیجیے اور ذیل کی احسانی سرگرمیوں کو ہدایات کے مطابق مکمل کیجیے۔

- \* ۱۔ 'جان پہچان' کے حوالے سے شاعرہ کے تعارف کا ویب خاکہ مکمل کیجیے۔



- \* ۲۔ سیتا کے نام اور کام سے متعلق شاعرہ کے احساسات کو قلمبند کیجیے۔

- \* ۳۔ اُس رزمیہ داستان کا نام لکھیے 'سیتا' جس کا اہم کردار ہے۔

- \* ۴۔ نظم کے واقعات کو ترتیب سے لکھیے۔
- \* ۵۔ سیتا سے متعلق اپنی معلومات کو نکات کی شکل میں لکھیے۔
- \* ۶۔ راکش کے خلاف لڑنے والوں کی خصوصیات لکھیے۔
- \* ۷۔ نظم کے مطابق سیتا نے جن مصیبتوں کو جھیلا، ان کا اظہار کرنے والے اشعار نقل کیجیے۔

اضافی معلومات

نشاط النساء بیگم

(ولادت: ۱۸۸۵ء۔ وفات: ۱۸ اپریل ۱۹۳۷ء) مولانا حسرت موبہانی کی اہلیہ تھیں۔ ان کے والد کا نام سید بشیر موبہانی تھا جو رائے پور (ریاست حیدر آباد کن) میں ہائی کورٹ کے وکیل تھے۔ زمانہ طالب علمی میں مولانا حسرت موبہانی سے ان کی شادی ہو گئی۔ ۱۹۰۸ء میں جب انگریزی حکومت نے حسرت موبہانی کو اردوئے معلیٰ، میں اپنی مخالفت میں مضمون کی اشاعت پر گرفتار کر کے جیل بھیج دیا تو نشاط النساء بیگم نے نہایت صبر و استقلال کا مظاہرہ کرتے ہوئے ہر طرح کی تکلیف برداشت کی۔ گھریلو امور کی انجام دہی کے علاوہ حسرت موبہانی کے مقدمات کی پیروی بھی کرتی رہیں۔ وہ آل ائذیا کانگریس کی ورنگ کمیٹی کی رکن بھی تھیں۔

## ۹۔ غزل - ۱

سراج اور گنگ آبادی



**پہلی بات :** سراج کے زمانے کی اردو زبان پر دکنی کے اثرات ہیں۔ بولنے کے ساتھ ساتھ اس زبان کا املابھی آج کے املے سے مختلف تھا۔ جیسے مجھ/ام، کو/کوں، تک/تک وغیرہ۔ ہمیں اپنی زبان کی قدیم صورت، اس کے تلفظ اور مزان سے بھی واقف ہونا چاہیے۔ ذیل کی غزل میں اس کی اچھی مثالیں موجود ہیں۔

**جان پچان :** سید شاہ سراج الدین سراج ۱۲۷۴ء میں اور گنگ آباد (مہاراشٹر) میں پیدا ہوئے۔ سراج کو صوفی شاعر کہا جاتا ہے۔ وہ مزاجاً اور عملاء صوفی تھے مگر ان کی شاعری پر تصوف کا غلبہ نظر نہیں آتا۔ وہ زندگی کو ایک عاشق کی نظر سے دیکھتے تھے۔ فارسی شعر و ادب سے انھیں بہت لگاؤ تھا۔ شاعری میں انھیں استادانہ مہارت حاصل تھی۔ ولی کے بعد وہ دکن کے سب سے نامور شاعر ہوئے۔ انھوں نے غزل کے علاوہ مرثیے، قصیدے، رباعیات، خمسے اور مشتویات بھی لکھی ہیں۔ ان کا انتقال ۱۳۷۳ء میں اور گنگ آباد میں ہوا۔

اوّل کی ، تم نے بھول گئے مہربانیاں      لانے لگے ہو خوب تغافل کی بانیاں  
 کیا ہووے گا ، سنوگے اگر کان دھر کے تم      گزری بره کی رات جو مج پر کہانیاں  
 دامن تک بھی ہائے ، مجھے دسترس نہیں      کیا خاک میں ملی ہیں مری جاں نشانیاں  
 داغِ فراق ، لالہ باغِ خیال ہے      رہ گئیں مرے جگہ میں تمہاری نشانیاں  
 شاید کسی کے قتل کی ہوتی ہے مصلحت      رمزیں تری نگاہ کی سب ہم نے جانیاں  
 مج دل کے کوہ طور کوں ، سرمہ کیے ہو تم      باقی ہیں اب تک بھی وہی لن ترانیاں  
 کب لگ رو رکھو گے تغافل سراج پر      اب اس قدر بھی خوب نہیں سرگرانیاں

## معانی و اشارات



رمزیں	- رمز کی جمع، اشارے
جانیاں	- جانتے ہیں
کوں	- کو
لن تر انیاں	<p>- اکڑ، غور، یہ کلمہ اللہ تعالیٰ نے حضرت موسیٰ سے اس وقت کہا تھا جب آپ نے کوہ طور پر اللہ تعالیٰ سے کہا کہ میں تجھے دیکھنا چاہتا ہوں۔</p>
سرمهہ کرنا	- توڑ دینا، شکست دینا، ریزہ کرنا
کب تک	- کب تک
سرگرانیاں	- اکڑ

اول کی	- پہلے کی
تغافل	- بے توجہی، غفلت کرنا
بانیاں	- باتیں
کان دھر کے	- توجہ سے
بدرہ	- ہجر، جدائی
جائ فشنیاں	- جان کی تکلیفیں
داعِ فراق	- جدائی کاغم
لالہ باغِ خیال	- تصور کے باغ کا پھول

## مشقی سرگرمیاں

\* غزل پڑھ کر ذیل کی سرگرمیوں کو ہدایات کے مطابق کمل  
\* داعِ فراق یعنی جدائی کاغم... اس طرح زیر اضافت کے ساتھ چار نئے الفاظ بنائیے۔

\* 'باقی ہیں اب تک بھی وہی لن تر انیاں'  
صرف میں خط کشیدہ لفظ کے ایک معنی ڈیگیں مارنا بھی ہے۔ اس معنی کی روشنی میں صرف کی وضاحت کیجیے۔  
جان پہچان کی مدد سے شاعر کا شبکی خاکہ مکمل کیجیے۔



- ۱۔ غزل کی دو خصوصیات کو واضح کیجیے۔
- ۲۔ قتل کی مصلحت سے متعلق شاعر کا خیال بیان کیجیے۔
- ۳۔ شاعر کے جل کر مر جانے کے بعد بھی محبوب اپنا جلوہ دلکھانے کو تیار نہیں ہے۔ اس مفہوم کے شعر کو نقل کیجیے۔
- ۴۔ غالب کے شعر  
بے نیازی حد سے گزری بندہ پرور کب تک  
ہم کہیں گے حال دل اور آپ فرمادیں گے کیا  
کے مفہوم والے شعر کو نقل کیجیے۔
- ۵۔ غزل کے قوانی سے ایسے قافیے نقل کیجیے جن کے واحد  
بنائے جاسکیں۔
- ۶۔ غزل سے صنعتِ استعارہ کا شعر نقل کیجیے اور مستعارہ اور  
مستعار منہ کو خط کشیدہ کیجیے۔
- ۷۔ صنعتِ تلبیح کا شعر لکھ کر واقعہ تحریر کیجیے۔

\* درج ذیل شعر کی تشریح مختصر اپنے الفاظ میں تحریر کیجیے۔  
دامن تک بھی ہائے ، مجھے دسترس نہیں  
کیا خاک میں ملی ہیں میری جائ فشنیاں

## غزل - ۲

میر درد

**پہلی بات :** شاعری میں ہمیں کئی اشعار ایسے بھی مل جاتے ہیں جنھیں سن کر ہم سوچ میں پڑ جاتے ہیں کہ شاعر نے یہ بات کس سے کہی ہے یا کس کے تعلق سے کہی ہے۔ عشقِ الہی میں کہے گئے اشعار کو عشقِ حقیقی کا نام دیا گیا ہے، محبوب سے تعلق کی بات عشقِ مجازی کہلاتی ہے۔ بعض اشعار دونوں مفہوم کو ادا کرتے ہیں۔ یہ صوفیانہ شاعری کا طرز اظہار ہے۔ تصوف کا مقصد خدا اور بندے کے تعلق کو مضبوط کرنا ہے۔ میر درد کے اکثر اشعار تصوف کے رنگ میں ڈوبے ہوئے ہیں۔

**جان پچان :** میر درد کا نام سید خواجہ میر تھا۔ وہ ۲۱۷۴ء میں ولی میں پیدا ہوئے۔ ان کی پروشن مذہبی ماحول میں ہوئی تھی۔ درد نے عربی و فارسی کی تعلیم حاصل کی۔ وہ جوانی ہی میں درویشی اختیار کر چکے تھے۔ فکر و خیال اور سیرت و عمل کے اعتبار سے ان کی زندگی پاکیزگی کی مثال تھی۔ صوفیانہ شاعری میں درد کا ایک ممتاز مقام ہے۔ ان کے اردو دیوان میں تقریباً پندرہ سو اشعار ملتے ہیں۔ ان کے کلام میں سادگی اور روانی کے ساتھ پاکیزگی بھی پائی جاتی ہے۔ ۸۵۷ء میں ان کا انتقال ہوا۔

عشق ہر چند مری جان سدا کھاتا ہے  
پر یہ لذت تو وہ ہے ، جی ہی جسے پاتا ہے  
  
آہ ، کب تک میں بکوں ، تیری بلاستنی ہے  
باتیں لوگوں کی جو کچھ دل مجھے سنواتا ہے  
  
ہم نہیں ، پوچھ نہ اس شوخ کی خوبی مجھ سے  
کیا کہوں تجھ سے ، غرض جی کو مرے بھاتا ہے  
  
بات کچھ دل کی ہمارے تو نہ شلنجھی ہم سے  
آپ خوش ہووے ہے پھر آپ ہی گھبراتا ہے  
  
جی کڑا کر کے ترے کوچ سے جب جاتا ہوں  
دلِ دُمن یہ مجھے گھیر کے پھر لاتا ہے  
  
درد کی قدر مرے یار سمجھنا ، واللہ  
ایسا آزاد ترے دام میں یوں آتا ہے

## معانی و اشارات

واللہ  
دام میں لانا

- ہر حال میں  
جان کھانا - تکلیف دینا، پریشان کرنا  
تیری بلاستی ہے - مراد تو نہیں سنتا

## مشقی سرگرمیاں

\* غزل کا بغور مطالعہ کر کے ذیل کی سرگرمیوں کو ہدایات کے مطابق کمل کیجیے۔

ہم نہیں، پوچھنے اس شوخ کی خوبی مجھ سے کیا کہوں تجھ سے، غرض جی کو مرے بھاتا ہے

\* شعر لکھئے۔



\* غزل کے دو مصروعوں میں شاعر نے لفظ 'جی' استعمال کیا ہے۔ جی سے مراد.....

\* عشق ہر چند مری جان سدا کھاتا ہے  
صرعے کی روشنی میں عشق کی وضاحت کیجیے۔

۱۔ شاعر اپنے محبوب کو جن ناموں سے یاد کرتا ہے لکھیے۔

۲۔ شاعر کے دل کو دشمن کہنے کا سبب تحریر کیجیے۔

۳۔ عشق جان کھاتا ہے، شاعر پھر بھی عشق کرتا ہے۔ وجہ بیان کیجیے۔

۴۔ دل کے معاملے میں شاعر کی پریشانی واضح کیجیے۔

۵۔ درد کی قدر کرنے کی نصیحت کا راز بیان کیجیے۔

۶۔ غزل کے عمومی موضوع کو واضح کیجیے۔

۷۔ غزل سے ردیف / قافیہ ترتیب دار لکھیے۔

۸۔ غزل سے تین محاوروں کو تحریر کیجیے۔

## اُردوئے معلیٰ (ماہنامہ)

مولانا حسرت موبانی کا یہ رسالہ انگلیسوں صدی کے آغاز میں علی گڑھ سے جاری ہوا تھا۔ اگرچہ اس کا اصل مقصد اُردو علم و ادب کی خدمت تھا لیکن اس میں ابتداء ہی سے سیاسی مضامین بھی پچھنے لگے تھے۔ مولانا حسرت کا عقیدہ تھا کہ آزادی اہل ملک کا حق ہے اور حق کے اظہار میں باک نہ ہونا چاہیے۔ 'اُردوئے معلیٰ' بھلے برے طریق پر جاری رہا۔ پھر مولانا نے علیحدہ سے 'استقلال' کے نام سے ایک مختصر اخبار جاری کر لیا تھا جس میں سیاسی مضامین پچھتے تھے۔ پیشتر اُردو اساتذہ شعر کے انتخابات ترتیب وار 'اُردوئے معلیٰ' میں شائع ہوتے رہے۔ اس طرح اُردو اشعار کا بہت بڑا ذخیرہ اس اخبار کی بدولت محفوظ ہو گیا۔ مولانا نے جازِ مقدس اور یورپ کے سفر کیے تھے جن کی روادادیں 'اُردوئے معلیٰ' میں پچھتی تھیں۔ مولانا کا کلام بھی اولاً اسی میں شائع ہوتا تھا۔

## اُردوئے معلیٰ (مکاتیب)

غالب کے خطوط کا یہ مجموعہ ان کی وفات کے چار مہینے بعد شائع ہوا تھا۔ اب تک اس کے متعدد ایڈیشن نکل چکے ہیں۔ مولوی مہیش پرشاد نے مطبوعہ خطوط کا مقابلہ اصل خطوط سے کر کے ایک نسخہ مرتب کیا تھا جس کی صرف پہلی جلد شائع ہو سکی۔ لاہور میں مولانا غلام رسول مہر نے غالب کے تمام اُردو خطوط تاریخ وار مرتب کر کے ایک مجموعہ چھپا تھا۔ 'اُردوئے معلیٰ' خاصی مدت تک برعظیم کے فوجی اور شہری عہدوں کے انگریز امیدواروں کے امتحان (آزز) کے لیے بطور نصاب مقرر رہا اور اُردو گائیڈ پر لیں ملکتے نے ۱۸۸۳ء میں اس کا ایک نہایت عمدہ نسخہ ان امیدواروں کے لیے ٹاپ میں شائع کر دیا۔ اب یہ ایڈیشن نایاب ہے۔ کتاب کی پشت پر یہ انگریزی عبارت تھی: For the Degree of Honours Examination in Urdu. For Officers in the Military and Civil Services.

## غزل - ۳

### شیخ غلام ہمدانی مصحح

**پہلی بات :** مختلف شاعروں کے موضوعات میں لب و لبجھ اور لفظیات کے اعتبار سے فرق پایا جاتا ہے۔ دہلی اور لکھنؤ کے شاعروں میں یہ فرق نمایاں طور پر دیکھا جاسکتا ہے۔ لکھنؤ کی سر زمین سے اُبھرنے والے شاعروں کے ہاں لفظوں کا انتخاب اور زبان کو سنوارنے کا خاص اہتمام ملتا ہے۔ اس کے برعکس دہلی میں خیال کی سادگی کے اعتبار سے شاعری نے اپنا مخصوص انداز اختیار کیا۔ مصحح کے ہاں دہلی اور لکھنؤ کے رنگ نمایاں ہیں۔

**جان پہچان :** مصحح کی پیدائش ۷۷۴ء میں اکبر پور (امروہ) میں ہوئی۔ یہیں انہوں نے ابتدائی تعلیم حاصل کی۔ پھر اعلیٰ تعلیم کی غرض سے وہ دلی گئے۔ دلی میں ان کی شاعری کو فروغ حاصل ہوا۔ اس شہر کی تباہی کے بعد وہ لکھنؤ آ کر شہزادہ مرزا سلیمان شکوہ کے ملازم ہو گئے۔ مصحح ایک قادر الکلام شاعر تھے۔ وہ اردو، فارسی کے علاوہ عربی پر بھی عبور رکھتے تھے۔ مصحح کے کلام میں ملکی خصوصیات اور مقامی رنگ کے علاوہ حبِ الوطنی کا جذبہ خاص طور پر نمایاں ہے۔ ان کی چند مشنویاں مشہور ہیں جن میں سردى، اجوائى، غریب خانہ مصحح، مودی خانہ وغیرہ قابل ذکر ہیں۔ فارسی اور اردو میں ان کے آٹھ دیوان شائع ہو چکے ہیں۔ ان کا انتقال ۱۸۲۲ء میں ہوا۔

یاں سے کیا کیا نہ گئے حسرت وار مان لے کر	نہ گیا کوئی عدم کو ، دلِ شاداں لے کر
لالہ و گل گئے ثابت نہ گریاں لے کر	باغ وہ دشتِ جنوں تھا کہ کبھی جس میں سے
پردہ رخسار پہ کیا کیا ، مہِ تباں لے کر	پردہ خاک میں سوسو رہے جا کر ، افسوس
ہم جدھر جاویں گے یہ دیدہ گریاں لے کر	ابر کی طرح سے کر دیویں گے عالم کو نہال
خبرِ آمدِ ایامِ بھاراں لے کر	پھر گئی سوئے اسیرانِ قفس ، بادِ صبا
ساتھ آیا ہے بہمِ تیغ و نمکِ داں لے کر	رنج پر رنج جو دینے کی ہے خوقائل کی

مصحح گوشہ عزلت کو سمجھ تختِ شہی  
کیا کرے گا تو عبث ملکِ سلیمان لے کر

### معانی واشارات

دیدہ گریاں - روئی ہوئی آنکھ

دل شاداں - خوش دل

نہال کرنا - خوش کرنا

گوشہ عزلت	- تہائی کا کونا
ختنِ شہی	- شاہی تخت
عبد	- بیکار

سوئے اسیراں - پنجھرے کے قیدیوں کی طرف  
تفس  
خبر آمد ایام - بہار کے موسم کی آمد کی خبر  
بہاراں

### مشقی سرگرمیاں

- \* ۷۔ غزل سے صنعتِ تشبیہ کا شعر نقل کر کے مشتبہ اور مشتبہ بہ کو نشان زد کیجیے۔
  - \* ۸۔ غزل سے صنعتِ تتمیح کا شعر لکھیے۔
  - \* مصحح کی غزل سے مبالغہ کا شعر تلاش کر کے لکھیے۔
  - \* شعر کی تفریخ کیجیے۔
  - نہ گیا کوئی عدم کو ، دل شاداں لے کر  
یاں سے کیا کیا نہ گئے حسرت و ارمائے کر  
فقرے کے لیے مناسب لفظ لکھیے۔
  - جیسے روتی ہوئی آنکھ - دیدہ گریاں  
۱۔ دیکھنے والی آنکھ ۲۔ دل کی آنکھ
- \* ۹۔ غزل کا بغور مطالعہ کر کے ذیل کی سرگرمیوں کو ہدایات کے مطابق مکمل کیجیے۔
  - ۱۔ عدم کے مسافر کے ہم سفروں کے نام لکھیے۔
  - ۲۔ خاک میں کیا صورتیں ہوں گی کہ پنهان ہو گئیں، کے مفہوم والے مصرعے نقل کیجیے۔
  - ۳۔ قاتل کے تنقیح و نمک داں ساتھ لانے کا سبب لکھیے۔
  - ۴۔ بادی صبا کے موسم بہار کی خبر لے جانے کا مقام لکھیے۔
  - ۵۔ غزل سے ایسے اشعار کو شناخت کیجیے جن میں شاعر اپنے بارے میں کچھ کہہ رہا ہے۔
  - ۶۔ مقطع کا مطلب واضح کیجیے۔

### اضافی مطالعہ

#### محفظات و نشانات

اس کتاب میں اردو لکھنے کے لیے جو رسم الخلط استعمال کیا گیا ہے، اسے نستیقین کہتے ہیں۔ اس طرزِ تحریر میں چند مخصوص محفوظات اور نشانات کا چلن عام ہے۔ ان کی معلومات آپ کو اردو پڑھتے وقت مددگار ثابت ہو گی۔

۱۔ ب	بیت / شعر کا نشان	مکمل شعر یا بند لکھنے سے پہلے بنایا جاتا ہے۔
۲۔ ع / ا / ع	مصرع کا نشان	مصرع لکھنے سے پہلے بنایا جاتا ہے۔
۳۔ س	اسے خطبہت کہا جاتا ہے۔	یہ نشان شاعر کے خالص پر بنایا جاتا ہے۔
۴۔ و - الف	”ورق اُلیئے“ کا مخفف	تحریر میں ورق کی آخری سطر کے بعد لکھا جاتا ہے۔ انگریزی مخفف ”Please turn over“ کا مقابلہ ہے۔
۵۔ الخ	یہ ”الآخِرَة“ کا مخفف ہے یعنی عبارت کے آخری کم تین یا تین سے زائد نقطے	عبارت یا شعر کو مکمل نقل کرنے کی بجائے عبارت کے ابتدائی الفاظ لکھ کر اسے لکھا جاتا ہے۔ اس سے کم عبارت مراد ہوتی ہے۔
۶۔ ...	کم سے کم تین یا تین سے زائد نقطے	عبارت یا متن سے کسی لفظ یا کسی حصے کو حذف یا ختم کرتے ہوئے ان کی جگہ یہ نشان بنایا جاتا ہے۔

(صفحہ ۹۰ پر جاری)

## غزل - ۲

فانی بدایوںی

**پہلی بات :** ہندی کے کسی شاعر نے کہا ہے۔

جہاں نہ پہنچے روی وہاں پہنچے کوئی

یعنی سورج جہاں نہیں پہنچ پاتا، شاعر اپنی سوچ اور تجھیں کی مدد سے وہاں پہنچ جاتا ہے۔ شاعری میں انسان، زندگی اور کائنات کے بارے میں عجیب و غریب خیالات ملتے ہیں جو ہمیں محسوسات کی ایک الگ دنیا میں لے جاتے اور غور و فکر پر آمادہ کرتے ہیں۔ فانی بدایوںی کی اس غزل میں بھی ایسی ہی بصیرت افروز باتیں بیان کی گئی ہیں۔

**جان پہچان :** فانی کا اصل نام شوکت علی خان تھا۔ وہ ۱۸۷۶ء میں اُتر پردیش کے ضلع بدایوں میں پیدا ہوئے۔ بریلی کا جنگ سے بی اے پاس کرنے کے بعد وہ کچھ عرصے تک مدرس رہے۔ بعد میں ملازمت ترک کر کے علی گڑھ میں ایم اے او کانج ( موجودہ علی گڑھ مسلم یونیورسٹی) سے ایل ایل بی کی ڈگری حاصل کی۔ ۱۹۳۲ء میں مہاراجا کشن پرساد کی دعوت پر حیدر آباد پہنچے۔ وہاں ایک سرکاری اسکول میں ہیڈ ماسٹر ہو گئے۔ ۱۹۴۱ء میں حیدر آباد میں ان کا انتقال ہوا۔ فانی کی شاعری میں درود و غم کے مضامین کی کثرت کے سبب فانی کو نیاسیت کا امام کہا جاتا ہے۔ ’عرفانیاتِ فانی‘، ’وجدانیاتِ فانی‘ اور ’باقیاتِ فانی‘ ان کے شعری مجموعے ہیں۔

خلق کہتی ہے جسے دل ترے دیوانے کا  
ایک گوشہ ہے یہ دنیا اسی ویرانے کا  
زندگی کا ہے کو ہے ، خواب ہے دیوانے کا  
اک معما ہے ، سمجھنے کا نہ سمجھانے کا  
ڈھونڈتی ہے کوئی حیله مرے مرجانے کا  
زندگی بھی تو پشیاں ہے یہاں لا کے مجھے  
تم نے دیکھا ہے کبھی گھر کو بدلتے ہوئے رنگ  
آؤ ، دیکھو نا ، تماشا مرے غم خانے کا  
دل سے پہنچی تو ہیں آنکھوں میں ، لہو کی بوندیں  
سلسلہ شیشے سے ملتا تو ہے پیانے کا  
ہر نفس عمر گزشتہ کی ہے میت ، فانی  
زندگی نام ہے مرمر کے جیے جانے کا



### معانی و اشارات

پشیاں - شرمندہ


حیله - بہانہ

عمر گزشتہ - گزری ہوئی عمر

\* غزل پڑھ کر ذیل کی سرگرمیوں کو ہدایات کے مطابق مکمل کر کے مکمل کیجیے۔



\* ہدایت کے مطابق شعر لکھیے۔



- ۱۔ شاعر کے مطابق دنیا کی حیثیت لکھیے۔
- ۲۔ زندگی کے متعلق فانی کا نظریہ بیان کیجیے۔
- ۳۔ اس عمل کو واضح کیجیے جس سے شاعر کی زندگی کو پیشیاں ہو رہی ہے۔

۴۔ دل اور آنکھوں کے لیے استعمال کیے گئے استعاروں کو لکھیے۔

۵۔ غزل میں ایک قسم کی ناؤمیدی اور یاسیت کی فضائیت ہے۔ اس بیان کی موافقت دو مثالوں سے ثابت کیجیے۔

\* فانی بدایونی سے متعلق روایات کا مکمل کیجیے۔



\* ذیل کے شعر کی تشریح اپنے لفظوں میں کیجیے۔

زندگی بھی تو پیشیاں ہے یہاں لا کے مجھے  
ڈھونڈتی ہے کوئی حیله مرے مر جانے کا

(صفحہ ۸۸ سے آگے)

اضافی مطالعہ

### مخالفات و نشانات

اس کتاب میں اردو لکھنے کے لیے جو رسم الخط استعمال کیا گیا ہے، اسے نستعلیق کہتے ہیں۔ اس طرز تحریر میں چند مخصوص مخالفات اور نشانات کا چلن عام ہے۔ ان کی معلومات آپ کو اردو پڑھتے وقت مددگار ثابت ہو گی۔

عبارت کو دوبارہ نقل کرنے کی بجائے یہ نشان بنایا جاتا ہے لیکن حسب بالا / اوپر کی طرح /	اس کا نام 'ایضاً' ہے۔ یا do Ditto کا بدل	"     "	.7
تحریر میں رقم، تاریخ یا وزن کے ہندسے لکھنے کے بعد اور کبھی کبھی دو یکساں چیزوں کے درمیان یا / or کے معنی میں استعمال کیا جاتا ہے۔	ترچھا خط / لکیر	/	.8
قرآن میں مذکور تمام انبیا یا پیغمبروں کے ناموں کے بعد یا اوپر یہ نشان لگایا جاتا ہے۔ اسے دیکھ کر ہمیں مکمل علیہ السلام پڑھنا چاہیے۔	علیہ السلام کا مخفف	۴	.9

## غزل - ۵

### معین احسن جذبی

**پہلی بات :** ہماری روزمرہ زندگی میں جہاں ہمیں راحتی اور خوشیاں میسر آتی ہیں، وہیں ڈکھوں اور پریشانیوں کا بھی سامنا کرنا پڑتا ہے۔ ہم اپنا غم کسی کو سنا دیں تو دل کا بوجھ اُتر جاتا ہے۔ غزوں میں غمِ جاناں یعنی محبت کے غم بیان کیے جاتے ہیں، وہیں غمِ دوران یعنی زمانے کی مشکلات کا بیان بھی ملتا ہے۔ شاعر اپنے ڈکھوں کا اظہار اس طرح کرتا ہے کہ ہم متاثر ہوئے بغیر نہیں رہتے۔ جذبی کی غزل اسی انداز کی نمائندگی کرتی ہے۔

**جان پہچان :** معین احسن جذبی ۱۹۱۲ء میں مبارک پور، ضلع عظم گڑھ میں پیدا ہوئے۔ انھوں نے جہانی لکھنؤ، آگرہ اور دہلی میں تعلیم حاصل کی۔ ایم اے پاس کرنے کے بعد ملازمت کی غرض سے مختلف شہروں میں قیام کیا۔ پھر شعبۂ اُردو کے استاد کی حیثیت سے وہ علی گڑھ مسلم یونیورسٹی سے وابستہ ہو گئے۔ معین احسن جذبی کو بچپن ہی سے شاعری کا شوق تھا۔ فروزان، سخنِ مختصر اور گدراز شب، ان کے شعری مجموعے ہیں۔ انھیں اقبال سٹان اور غالب ایوارڈ سے سرفراز کیا گیا تھا۔ جذبی ترقی پسند دور کے اہم شعرا میں شمار کیے جاتے ہیں۔ ان کی شاعری کا خاص وصف ان کے لمحہ کا دھیما پن اور حزن آمیز غنائیت ہے۔ ۲۰۰۵ء میں علی گڑھ میں ان کا انتقال ہوا۔

عیش سے کیوں خوش ہوئے ، کیوں غم سے گھبرا یا کیے  
زندگی کیا جانے کیا تھی اور کیا سمجھا کیے  
  
نا خدا بے خود ، فضا خاموش ، ساکت موج آب  
اور ہم ساحل سے تھوڑی دور پر ڈوبا کیے  
  
وہ ہوئیں ، وہ گھٹائیں ، وہ فضا ، وہ اُس کی یاد  
ہم بھی مضرابِ الٰم سے سازِ دل چھپرا کیے  
  
مختصر یہ ہے ہماری داستانِ زندگی  
اک سکونِ دل کی خاطر عمر بھر تڑپا کیے  
  
کاٹ دی یوں ہم نے ، جذبی ، راہ منزل کاٹ دی  
گر پڑے ہر گام پر ، ہر گام پر سنبھلا کیے


## معانی و اشارات

مضراب الم	-	دکھ کو ابھارنے والا
گام	-	قدم

ناخدا - ملاح، رہنماء  
ساکت - بے حرکت، خاموش

## مشقی سرگرمیاں

\* غزل کا بغور مطالعہ کر کے ذیل کی سرگرمیوں کو ہدایات کے \* شکی خاکہ مکمل کیجیے۔  
مطابق مکمل کیجیے۔



### \* ہدایت کے مطابق عمل کیجیے۔

- ۱۔ ایسا مصروف لکھیے جس میں ہم معنی الفاظ آئے ہیں۔
- ۲۔ وہ مصروف لکھیے جس میں دُکھ کی داستان بیان کی گئی ہے۔
- ۳۔ وہ مصروف لکھیے جس میں سکون کے مسلسل پریشان رہے۔
- ۴۔ وہ مصروف لکھیے جس میں گرنے، سنبھلنے کا تذکرہ ہے۔

- ۱۔ علی گڑھ مسلم یونیورسٹی میں جذبی کی حیثیت لکھیے۔
- ۲۔ شاعر کے زندگی کو نسبت میں سمجھنے کا سبب بیان کیجیے۔
- ۳۔ شاعر کے ڈوبنے کا منظر اپنے لفظوں میں بیان کیجیے۔
- ۴۔ شاعر کی داستانِ حیات کے دو تضادات کو بیان کیجیے۔
- ۵۔ غزل سے استعارے کا شعر نقل کر کے مستعار منہ اور مستعار لہ کو نشان زد کیجیے۔

- ۶۔ شاعر کے زندگی گزارنے کے انداز کو بیان کیجیے۔
- ۷۔ غزل کے حوالے سے جذبی کی شاعری کے خاص وصف 'حزن آمیز غنائیت، پرروشنی ڈالیے۔'
- ۸۔ اپنے پسندیدہ شعر کی تشریح اپنے لفظوں میں کیجیے۔
- ۹۔ غزل کے ردیف اور قافیوں کی فہرست بنائیے۔

## اضافی معلومات

### نظم

'نظم' عربی زبان کا لفظ ہے۔ لغت میں اس کے معنی ہیں 'لڑی میں موٹی پرونہ۔' ادبی اصطلاح کے طور پر 'نظم' کا لفظ دو معنوں میں استعمال ہوتا ہے۔ ایک تو یہ لفظ نثر کی ضد کے طور پر بولا جاتا ہے یعنی ہر وہ کلام جو نثر ہو، نظم ہے۔ دوسرا مفہوم کے مطابق نظم شاعری کی اس صفت کو کہتے ہیں جس میں کسی خاص موضوع پر تسلسل کے ساتھ اظہار خیال کیا جائے۔ موجودہ دور میں بہت کے اعتبار سے نظم کی تین قسمیں مقرر کی گئی ہیں: پابند نظم، معراجی نظم اور آزاد نظم۔ پابند نظم ایسی نظم ہے جس میں بحر کے استعمال اور قافیوں کی ترکیب میں مقررہ اصولوں کی پابندی کی گئی ہو۔ مریخ، نہمیں، مسدس، ترکیب بند، ترجمی بند، گیت وغیرہ بھی پابند نظم کی ہی مختلف شکلیں ہیں۔ معراجی نظم ایسی نظم ہے جس کے تمام مصروفے وزن کے لحاظ سے برابر ہوں مگر اس میں قافیے نہیں استعمال کیے جاتے۔ آزاد نظم ایسی نظم ہے جس میں نہ تو قافیے کی پابندی کی گئی ہو اور نہ بحر کے استعمال میں مروجہ اصولوں کا لحاظ رکھا گیا ہو بلکہ مصروفے چھوٹے بڑے ہوں۔ اردو میں آزاد نظم کا رواج انگریزی نظم کی تقلید سے ہوا۔ انیسویں صدی کے اوآخر میں جب ہندوستان میں انگریزوں کا عمل خلیل بڑھا اور انگریزی زبان و ادب کے اثرات بڑھنے لگے تو ان کے تیجے میں آزاد نظم کا چلن بھی اردو میں عام ہوا۔ روایت کی پاسداری کرنے والوں نے اردو میں آزاد نظم کی قولیت کو ناپسندیدگی کی نظر سے دیکھا لیکن رفتہ رفتہ آزاد نظم نے ہماری ادبی تاریخ میں اپنی مستقل جگہ بنالی۔ ان دنوں معراجی اور آزاد نظم کے ساتھ ساتھ نثری نظم بھی اردو میں عام ہوتی جا رہی ہے۔

## غزل - ۶

### راجندر مخدودہ بانی

**پہلی بات :** غزل کی شاعری میں یوں توہر طرح کے مضامین نظم کیے جاتے ہیں لیکن شاعران میں زیادہ تر اپنی ذات پر گزرنے والے حالات کا تذکرہ کرتا ہے۔ ذیل کی غزل کی ردیف میرے لیئے سے واضح ہے کہ اس کے ہر شعر میں شاعر کا اپنا تجربہ بیان کیا گیا ہے۔

**جان پچان :** راجندر مخدودہ بانی کی پیدائش ۱۲ نومبر ۱۹۳۲ء کو ہوئی۔ ابتدائی تعلیم کے بعد وہ اپنے خاندان کے ساتھ دہلی منتقل ہو گئے جہاں انھوں نے تدریس کا پیشہ اختیار کیا۔ بانی کا تعلق اردو کے نئے شاعروں کی اس نسل سے ہے جس نے غزل کو نیارنگ و آہنگ عطا کیا۔ بانی کی غزلیں ایک نئے طرز احساس کی نمائندگی کرتی ہیں۔ ان کے زبان و بیان میں تازگی ہے۔ اردو غزل کی روایت میں بانی اپنی الگ پچان رکھتے ہیں۔ ’حرفِ معتبر، حساب رنگ، اور شفقِ شجر، ان کے شعری مجموعے ہیں۔ ۱۹۸۱ء میں دہلی میں ان کا انتقال ہوا۔

تمام راستہ پھولوں بھرا ہے میرے لیے کہیں تو کوئی دعا مانگتا ہے میرے لیے  
 تمام شہر ہے دشمن، تو کیا ہے میرے لیے میں جانتا ہوں ترا درکھلا ہے میرے لیے  
 مجھے پھٹرنے کا غم تو رہے گا، ہم سفر و مگر سفر کا تقاضا جدا ہے میرے لیے  
 عجیب درگزدی کا شکار ہوں اب تک کوئی کرم ہے نہ کوئی سزا ہے میرے لیے  
 گزر سکوں گا نہ اس خواب خواب لبستی سے یہاں کی مٹی بھی زنجیر پا ہے میرے لیے  
 اب آپ جاؤں تو جا کر اسے سمیٹوں میں تمام سلسلہ بکھرا پڑا ہے میرے لیے  
 یہ کیسے کوہ کے اندر میں دفن تھا، بانی وہ ابر بن کے برستا رہا ہے میرے لیے

### معانی و اشارات

درگزدی - بے توجہی

زنجیر پا - پاؤں کی زنجیر، اڑچن، روکنے والی

\* غزل کا بغور مطالعہ کر کے ذیل کی سرگرمیوں کو ہدایات کے جوڑیاں لگائیے۔

ستون ب	ستون الف
خواب	راستہ
زنجیر پا	شہر
پھول	مٹی
دشمن	بسی

### تحریری سرگرمی:

تمام راستہ پھولوں بھرا ہے میرے لیے  
کہیں تو کوئی دعا مانگتا ہے میرے لیے  
  
نہ جانے کون دعاؤں میں یاد رکھتا ہے  
میں ڈوبتا ہوں تو دریا اُچھالتا ہے مجھے  
ان دو شعروں کو اپنے الفاظ میں واضح کیجیے۔

- ۱۔ غور کیجیے اور اس فرد کی نشاندہی کیجیے جس کی دعا سے شاعر کا راستہ پھولوں سے بھرا ہے۔
  - ۲۔ غزل کے پس منظر میں سفر کا تقاضا جدا ہے، کو واضح کیجیے۔
  - ۳۔ غزل کے مطلع اور حسن مطلع کے فرق کو قلمبند کیجیے۔
  - ۴۔ 'درگزری' کے احساس کا سبب لکھیے۔
  - ۵۔ غزل سے صنعتِ تضاد کا شعر نقل کر کے متضاد الفاظ کو خط کشیدہ کیجیے۔
  - ۶۔ قافیوں کے علاوہ قافیے کے ہم صوتی الفاظ غزل سے تلاش کر کے لکھیے۔
  - ۷۔ غزل کے مقطع کے مفہوم کو اپنے الفاظ میں بیان کیجیے۔
  - ۸۔ حمر کا مفہوم رکھنے والا شعر تلاش کر کے لکھیے۔
- \* راجندر مچنده باتی سے متعلق ٹکلی خاکہ کے مکمل کیجیے۔

### راجندر مچنده باتی کے شعری مجموعے

### اضافی معلومات

**مسمت:** شعر کی اصطلاح میں مسمط ایسی نظم کو کہتے ہیں جو کوئی بندوں میں لکھی جائے۔ ایک بند میں اشعار کی تعداد تین سے لے کر دس تک ہوتی ہے۔ مسمط کے ہر بند میں مصرعوں کی تعداد برابر ہونی چاہیے۔ یعنی پہلا بند اگر پانچ مصرعوں کا ہے تو بعد کے تمام بند بھی پانچ پانچ مصرعوں کے ہوں گے۔ مسمط کی آٹھ قسمیں ہیں: مثلث (ہر بند میں تین مصرع ہوتے ہیں)، مریغ (ہر بند میں چار مصرع ہوتے ہیں)، چمنس (ہر بند میں پانچ مصرع ہوتے ہیں)، مسدس (ہر بند میں پچھے مصرع ہوتے ہیں)، مسینج (ہر بند میں سات مصرع ہوتے ہیں)، مٹشن (ہر بند میں آٹھ مصرع ہوتے ہیں)، متنق (ہر بند میں نو مصرع ہوتے ہیں) اور معشر (ہر بند میں دس مصرع ہوتے ہیں)۔

**ترجیح بند:** ترکیب بند اور ترجیح بند میں زیادہ فرق نہیں ہے۔ ترکیب بند میں ٹیپ کا شعر ہر بار بدلتا ہے جبکہ ترجیح بند میں ٹیپ کا شعر تبدیل نہیں ہوتا۔ ہر بند کے آخر میں جوں کا توں دھرا لیا جاتا ہے۔ کبھی ایسا بھی ہوتا ہے کہ ہر بند کے آخر میں صرف ایک مصرع ہی بار بار لایا جاتا ہے۔ اس میں مثالیں بہت کم ہیں۔ نظیراً کبرآ بادی کی نظم بخوارہ نامہ، اس کی ایک مشہور مثال ہے۔

**ترکیب بند:** اس کے ہر بند میں عام طور پر پانچ سے گیارہ تک اشعار ہوتے ہیں۔ ہر بند میں غزل کی طرح مستقل قافیہ ہوتا ہے لیکن ہر بند کا قافیہ دوسرے بند سے مختلف ہوتا ہے۔ پورے ترکیب بند کا ایک ہی بھر میں ہونا ضروری ہے۔ ہر بند کے آخر میں ٹیپ کا شعر ہوتا ہے جس کا وزن تو باقی نظم کے موافق ہوتا ہے لیکن اس کا قافیہ مختلف ہوتا ہے۔ اس شعر کے دونوں مصرع ہم قافیہ ہوتے ہیں اور ٹیپ کا یہ شعر ہر بند کے آخری شعر سے مربوط ہوتا ہے۔

# غزل - ۷

ظفر گور کچوری

**پہلی بات :** ۱۹۶۰ء کی بات ہے۔ بگال میں قحط جیسے حالات تھے۔ اسی زمانے میں ممبئی کے ایک مشاعرے میں ایک نوجوان

شاعر نے جب یہ شعر پڑھا۔

ہاتھ کشمیر بنانے کے لیے اٹھتے ہیں بھوک کشمیر کو بگال بنا دیتی ہے  
تو مشاعرہ گاہ داد و تحسین کے نعروں سے گونج آٹھی۔ اس نوجوان شاعر کا نام ظفر گور کچوری تھا جو بعد میں ترقی پسند تحریک سے وابستہ ہوا۔

**جان پچان :** ظفر گور کچوری ۱۹۳۵ء کو ضلع گور کچور کے گاؤں بیدولی بابو میں پیدا ہوئے۔ وہ بچپن ہی میں اپنے خاندان کے ہمراہ مبینی منتقل ہو گئے تھے۔ ظفر گور کچوری ترقی پسند شاعروں میں ایک معتر مقام رکھتے ہیں۔ انہوں نے بچوں کے لیے بھی نہایت خوب صورت نظمیں کہی ہیں۔ سچائیاں، تیشہ، وادی سنگ، گوکھر کے پھول، چراغ چشم تر، بلکی ٹھنڈی تازہ ہوا، مٹی کو ہنسانا ہے، وغیرہ ان کے شعری مجموعے ہیں۔ ۱۹۹۳ء میں وہ معلّمی کے پیشے سے سبدشوش ہوئے۔ فلموں سے بھی وابستہ رہے اور فلموں کے لیے گیتوں کے علاوہ انہوں نے قوالیاں بھی لکھیں۔ ۲۰۱۷ء کو ممبئی میں ان کا انتقال ہوا۔

بدن کجلا گیا تو دل کی تابانی سے نکلوں گا  
میں سورج بن کے اک دن اپنی پیشانی سے نکلوں گا  
نظر آ جاؤں گا میں آنسوؤں میں ، جب بھی روؤگے  
مجھے مٹی کیا تم نے تو میں پانی سے نکلوں گا  
میں ایسا خوب صورت رنگ ہوں دیوار کا اپنی  
اگر نکلا تو گھر والوں کی نادانی سے نکلوں گا  
ضمیر وقت میں پیوست ہوں میں پھانس کی صورت  
زمانہ کیا سمجھتا ہے کہ آسانی سے نکلوں گا  
یہی اک شے ہے جو تنہا کبھی ہونے نہیں دیتی  
ظفر مرجاؤں گا جس دن پریشانی سے نکلوں گا

## معانی و اشارات

- بدن کجلا نا

- ضمیر وقت میں پیوست ہوں

- مراد کوئی ایسی بات یا تصور جو ہر زمانے میں موجود ہو

- \* غزل کا بغور مطالعہ کر کے ذیل کی سرگرمیوں کو ہدایات کے مطابق مکمل کیجیے۔
- ۱۔ شاعر کے نظر آنے کی جگہ اور وجہ لکھیے۔
  - ۲۔ زمانے کو شاعر کا پتچ واضح کیجیے۔
  - ۳۔ غزل کے حوالے سے اپنوں کی نادانی کا نتیجہ لکھیے۔
  - ۴۔ غزل کا بغور مطالعہ کر کے ذیل کی سرگرمیوں کو ہدایات کے مطابق مکمل کیجیے۔
  - ۵۔ غزل کے قوانی کو ابجدی ترتیب میں لکھیے۔
  - ۶۔ غزل کے قوانی میں دونئے قافیوں کا اضافہ کیجیے۔
  - ۷۔ غزل کی ردیف لکھیے۔
  - ۸۔ مصرع کے مفہوم کو اپنے لفظوں میں قلمبند کیجیے۔
  - ۹۔ مصرع کے مفہوم کو اپنے لفظوں میں قلمبند کیجیے۔

### اضافی مطالعہ

#### علامات اوقاف

جملوں کے معنی، مطلب، لمحہ اور جذبہ و کیف کے اظہار کے لیے اور کچھ مخصوص تحریروں کی شناخت کے لیے اردو میں مخصوص تحریری نشانات مقرر ہیں۔ ان نشانات کو علاماتِ اوقاف کہتے ہیں۔

.1	نحوہ -	مکمل بامعنی جملے کے آخر میں لگایا جاتا ہے۔ مثال: اصطلاح میں اللہ تعالیٰ کی تعریف حمد کہلاتی ہے۔
.2	سوالیہ نشان ؟	سوالیہ جملے کے آخر میں لگاتے ہیں۔
.3	استعجائبیہ، فجائیہ، ندائیہ !	(i) تعجب کے اظہار کے لیے ادا کیے گئے جملے، فقرے یا لفظ کے آخر میں۔ (ii) کسی جذبے کے تحت ادا کیے گئے القاب، صوتی الفاظ اور لفظی ترکیب کے آخر میں۔ (iii) ندا یا پکار، اجتماعی خطاب، مخصوص نام کے آخر میں لگاتے ہیں۔
.4	سکتہ ، حق کی -	جملے میں مختصر و قلنے یا اٹھراوے کے لیے لگاتے ہیں۔ مثال: انھیں ڈھن رہتی تو بس ایک ہی رہتی، ملاشی۔
.5	وقفہ :	جملے میں سکتے سے کچھ طویل یا لمبے وقفے یا اٹھراوے کے لیے۔ مثال: وہ نرم گفتار، خوش مزاج شخص کیں تھا؛ پروین گروپ کے سیاحوں کا رہبر۔
.6	تفصیلہ :-	کسی چیز کی تفصیل بیان کرنے کے لیے یا کسی تفصیل کی مزید تفصیل کے لیے۔
.7	قوسین ( )	تحریر میں جملہ مفترضہ کے لیے۔ مثال: ہم اپنائیں کسی کو سنا دیں (اپنے کسی دوست کو) تو دل کا بوجھ اُتر جاتا ہے۔
.8	اکھرے واوین ' '	تحریر میں کسی چیز کی اہمیت یا انفرادیت کو ظاہر کرنے کے لیے۔ مثال: اس نے انگلی کی پور پر انگوٹھا رکھتے ہوئے اتنی سی کی صراحت کی۔
.9	دھرے واوین " "	تحریر میں کسی دوسرے کے قول، تقریر، کلام، بیان کو ہو بہو نقل کرنے کے لیے۔ مثال: آپ نے فرمایا، "سلمان تم سے بڑھ کر دین سے واقف ہیں۔"

## غزل - ۸

محمور سعیدی

پہلی بات:

- ۱۔ اپنے انحصار کی کیفیت کہہ کر چشم نگس کتیں رلاوں کیا
- ۲۔ اندری شام کے پردوں میں چھپ کر کسے روئی ہے چشوں کی روانی  
یہ دنوں اشعار آپ جماعتِ نہم میں پڑھ چکے ہیں۔ پہلا شعر سید غلام حسین چشتی (پیدائش: ۱۸۱۴ء) اور دوسرا ناصر کاظمی (پیدائش: ۱۹۲۵ء) کا ہے۔ دونوں شاعروں کے درمیان دو صدیوں کا فاصلہ ہے۔ اس سے اندازہ لگایا جاسکتا ہے کہ وقت کے ساتھ اٹھار کے انداز اور لفظوں کے انتخاب میں بھی تبدیلیاں واقع ہوتی ہیں۔ آج بھی نئی شاعری کارنگ قدیم اندازِ ختن سے مختلف ہے۔ ذیل کی غزل میں بھیتر میں اکیلا، دکھوں کی دنیا، نفرت کا واڑ اور خود سے مل کر، جیسے فقرے نئی غزل کی نئی زبان میں شمار کیے جاتے ہیں۔

**جان پیچان :** محمور سعیدی کا اصل نام محمد خان تھا۔ ۳۱ دسمبر ۱۹۳۸ء کو وہ ٹونک (راجپوتانہ) میں پیدا ہوئے۔ اردو میں ایم اے کیا۔ اردو اکیڈمی، نئی دہلی کے اسٹینٹ سکریٹری کے عہدے پر فائز رہے۔ انھوں نے ماہنامہ 'تحریک، ایوان اردو اور امنگ'، جیسے رسالوں کی ادارت کے فرائض بھی انجام دیے۔ ۲۰۱۰ء کو ان کا انتقال ہوا۔

محمور سعیدی کی غزوں میں نئے دور کے انسانی مسائل اور دکھوں کا اٹھار نئے انداز اور منفرد اسلوب میں ہوا ہے۔ ان کی غزل میں روایتی انداز کے ساتھ جدید لب و لہجہ بھی سنائی دیتا ہے۔ آواز کا جسم، واحد متكلّم اور آتے جاتے لمحوں کی صدا، ان کے شعری مجموعے ہیں۔

بھیڑ میں ہے مگر اکیلا ہے	اس کا قد دوسروں سے اوپھا ہے
اپنے اپنے دکھوں کی دنیا میں	میں بھی تنہا ہوں، وہ بھی تنہا ہے
منزیلیں غم کی طے نہیں ہوتیں	راستہ ساتھ ساتھ چلتا ہے
ساتھ لے لو سپر محبت کی	اُس کی نفرت کا وار سہنا ہے
تجھ سے ٹوٹا جو اک تعلق تھا	اب تو سارے جہاں سے رشتہ ہے
خود سے مل کر بہت اُداس تھا آج	وہ جو نہس کے سب سے ملتا ہے
اُس کی یادیں بھی ساتھ چھوڑ گئیں	
ان دنوں دل بہت اکیلا ہے	

## مشقی سرگرمیاں

### انٹرنیٹ

### اضافی معلومات

انٹرنیٹ پیغام رسانی میں دور جدید کی ایک مقبول ترین ایجاد اور ہر قسم کی معلومات کا بیش بہا خزانہ ہے۔ یہ ہمیں تعلیمی، تفریحی، سائنسی اور دوسرے کئی نئے شعبوں سے آگاہ کرتا ہے۔

انٹرنیٹ کی ساخت و بافت پر سب سے پہلے کمپیوٹر سائنس کے پروفیسر لیونارڈ کلائن راک (Leonard Klein Rock) نے میں ۱۹۶۱ء میں ایک مقالہ پیش کیا۔ اس کے بعد کئی سائنس داں اس کے ارتقا کا ذریعہ بننے۔ انٹرنیٹ ۱۹۷۰ء کی دہائی کے آخری حصے میں کیلیفورنیا میں شروع ہوا۔ پہلا انٹرنیٹ میٹنگ ۲۱ اکتوبر ۱۹۷۹ء کو صحیح ساز ہے دس بجے لیونارڈ ہی کی لیباریٹری سے بھیجا گیا تھا۔ ۱۹۹۰ء میں انٹرنیٹ عام آدمی کی دسٹرس میں آگیا۔ ہندوستان میں اس کا آغاز ۱۹۹۵ء میں ہوا۔ سب سے پہلے اس کو NICNET اور ERNET نامی اداروں نے تعلیمی اور تحقیقی اغراض کے لیے استعمال کیا۔ اس کے بعد بھارت کے عوام میں اس کا استعمال شروع ہوا۔

سماج پر انٹرنیٹ کے استعمال کے اثرات ثابت بھی ہوتے ہیں اور منفی بھی۔ اس کے ثابت استعمال سے سب سے پہلے مواصلات کے شعبے میں انقلاب آیا۔ چنانچہ e-mail کے ذریعے پیغام رسانی آسان اور تیز ہو گئی۔ پہلا ای۔ میل ۱۹۷۱ء میں رے ٹالمنسون (Ray Tomlinson) نے بھیجا تھا۔

انٹرنیٹ کا اور ایک فائدہ یہ ہے کہ دور دراز کے مقامات کے لوگوں سے رابطہ آسان ہو گیا۔ E-commerce کی وجہ سے اشیا فیکٹری سے راست صارف تک پہنچائی جاسکتی ہیں۔ E-banking اور E-governance بھی آج کل بہت عام ہو چکے ہیں۔

انٹرنیٹ کی افادیت سے کسی کو انکار نہیں لیکن اس کے منفی اثرات سے چشم پوشی بھی نہیں کی جاسکتی۔ اس کا بے مصرف استعمال جیسے چینگ، سرفنگ وغیرہ وقت کی بر بادی اور اخلاق کی خرابی کا باعث بنتا ہے۔


کمپیوٹر کے مسلسل استعمال سے صحت متاثر ہوتی ہے۔ آنکھوں، ہاتھوں، کمر، گردن کے عضلات، ریڑھ کی ہڈی اور ہاضم پر اس کے مضر اثرات ہوتے ہیں۔ بہتر ہے کہ انٹرنیٹ کے تعمیری پہلو سے استفادہ کیا جائے۔

\* شاعر سے متعلق شبکی خاکے مکمل کیجیے۔

۱۔ مجموعہ سعیدی کے زیر ادارت رسائلے



۲۔ مجموعہ سعیدی کے شعری مجموعے



\* غزل کا بغور مطالعہ کر کے ذیل کی سرگرمیوں کو ہدایات کے مطابق مکمل کیجیے۔

۱۔ غزل کے شاعر کا اصل نام اور تخلص لکھیے۔

۲۔ اس غزل میں جس ہمیشہ جز کی کمی ہے اس کی نشاندہی کیجیے۔

۳۔ شاعر کے مطابق اس کے اکیلا ہونے کے دو اسباب لکھیے۔

۴۔ منزلوں کے طنہ ہونے کا سبب لکھیے۔

۵۔ خود سے مل کر اُداس ہونے کا مفہوم قلمبند کیجیے۔

۶۔ غزل کے ایک شعر میں یکساں معنی والے دو لفاظ آئے ہیں، انھیں تلاش کر کے لکھیے۔

۷۔ غزل سے ہم معنی الفاظ تلاش کر کے لکھیے۔

۸۔ اپنی پسند کے دو اشعار کے ردیف اور قافیہ لکھیے۔

۹۔ غزل سے صنعتِ تعداد کے اشعار نقل کیجیے اور شعر کے مقتضاد الفاظ کو نشان زد کیجیے۔

۱۰۔ پسندیدہ شعر کے مفہوم کو اپنے لفظوں میں لکھیے۔

\* شعر کا مطلب بیان کیجیے۔

۱۔ منزليں غم کی طے نہیں ہوتیں

راستہ ساتھ ساتھ چلتا ہے

۲۔ اس کی یادیں بھی ساتھ چھوڑ گئیں

ان دونوں دل بہت اکیلا ہے

## ۱۰۔ رباعیات

**پہلی بات :** جماعتِ نہم میں آپ پڑھ کچے ہیں کہ چار مصروفوں اور ایک خاص وزن اور بحر میں ادا کیے گئے شاعرانہ خیال کو رباعی کہتے ہیں۔ رباعی میں شاعر جو کچھ کہنا چاہتا ہے، اس کا خیال پہلے مصرع سے ترقی کرتا جاتا ہے اور چوتھے مصرع میں اپنے عروج پر پہنچتا ہے۔ اس بحر کے ۲۲ روزان رباعی کے لیے مخصوص ہیں۔ اردو میں رباعی کا آغاز فارسی شاعری کے زیر اثر ہوا۔ فارسی ادب میں رباعی کہنے کا رواج قدیم زمانے سے ہے۔ فارسی میں عمر خیام کی رباعیاں بے حد مقبول ہیں۔ اردو کے ابتدائی زمانے میں بعض کتنی شعرا جیسے قطب شاہ اور ملا وہبی نے رباعیاں کہیں۔ اس کے بعد شماں ہند میں رباعی لکھنے کا رواج شروع ہوا۔ رباعی کے لیے کوئی موضوع مخصوص نہیں ہے۔ عام طور پر اس میں فلسفیانہ، اخلاقی اور نصیحت آموز مضامین بیان کیے جاتے ہیں۔ حمد یہ اور عشقیہ موضوعات پر بھی رباعیاں کہی گئی ہیں۔

ذیل میں مہاراجا کشن پرساد شاد کی رباعی میں زندگی کو غفلت میں گزار دینے پر فکر آ خرت اور خدا کے آگے جوابدی کے احساس کو پیش کیا گیا ہے۔ یاں یکانہ چنیزی نے اپنے مخصوص لب و لبجھ میں اپنی انفرادیت کو قائم رکھنے کی بات کہی ہے۔ اس سے یہ سبق بھی ملتا ہے کہ انسان رکاوٹوں اور مصیبوں کے باوجود راہ حق پر قائم رہے۔ شاد عارفی کی رباعی بھی حرکت و عمل کی اہمیت کو اُجاد کرتی ہے کہ انسان عیش و عشرت میں پڑ کر اپنی منزل سے غافل نہ ہو۔ جیل مظہری کی رباعی میں شاعر اپنے دوستوں سے درخواست کر رہا ہے کہ وہ صح کی تلاش کا جذبہ یعنی بہتر مستقبل کی تمنا کو اس کے دل میں زندہ رکھنے میں مدد کریں۔

### ۱۔ کشن پرساد شاد

**جان پچان :** مہاراجا کشن پرساد شاد ۲۸ فروری ۱۸۶۳ء کو حیدر آباد میں پیدا ہوئے۔ زمانے کے رواج کے مطابق انہوں نے عربی، فارسی، فلسفہ و منطق کی تعلیم حاصل کی۔ وہ ریاست حیدر آباد میں دو مرتبہ وزیر اعظم کے عہدے پر فائز ہوئے۔ سرکار برطانیہ نے انہیں سر کے خطاب سے نوازا تھا۔ شاد ان کا تخلص تھا۔ انہوں نے تقریباً ساٹھ کتابیں تصنیف کیں۔ باغ شاد، بیاض شاد، رباعیات شاد اور جام جہاں نما، ان کی مشہور کتابیں ہیں۔ ۹ مئی ۱۹۴۰ء کو حیدر آباد میں ان کا انتقال ہوا۔

غفلت میں گنو کے صح کو شام کیا  
اسوس ، یہاں آکے نہ کچھ کام کیا  
کس طرح خدا کو منه دکھاؤں گا ، شاد  
عقبی کا نہ کچھ ہائے ، سر انجمام کیا



## ۲۔ یاس یگانہ چنگیزی

**جان پچان :** یاس یگانہ چنگیزی کا نام مرزا اجد حسین تھا۔ وہ ۱۸۸۳ء میں پیدا ہوئے۔ پہلے ان کا تخلص یاس تھا بعد میں یگانہ ہو گیا۔ ان کے کلام میں ایک خاص طرح کی انفرادیت کا رنگ حاوی ہے۔ بول چال کے ایسے الفاظ بھی جو ادبی زبان کا حصہ نہیں ہوتے، معنی میں تیزی اور تندری لانے کے لیے یاس یگانہ انھیں استعمال کرتے تھے۔ ان کے کلام کے مجموعے ‘آیاتِ وجودی’ اور ‘تجزیہ’ کے نام سے شائع ہوئے۔ یاس یگانہ چنگیزی کا انتقال ۱۹۵۶ء میں ہوا۔

مردانِ خدا کسی کے آگے نہ بھکے      دل شعلہ غم سے پھک رہا تھا ، پھکے  
جادہ اپنا ہے اور ارادہ اپنا      دھارا کیا پھرلوں پھاڑلوں سے رُکے

## ۳۔ شاد عارفی

**جان پچان :** شاد عارفی کا اصل نام احمد علی خان تھا۔ وہ ۱۹۰۰ء میں پیدا ہوئے۔ ان کا وطن رام پور تھا۔ ان کی نظموں کا پہلا مجموعہ ‘سماج’، ۱۹۳۶ء میں شائع ہوا۔ ان کی غزلوں اور نظموں میں طنز و مزاح، واقعیتی رنگ اور افسانوی کیفیت کا امتزاج ملتا ہے اور شاعری میں مزاحمت کا غصہ نمایاں ہے۔ ان کے مجموعے ‘شوخی تحریر’ اور ‘سفینہ چاہیے’ جدید شاعری کے نمائندہ مجموعوں میں شمار کیے جاتے ہیں۔

نفس جب عشرتوں میں کھو جاتا ہے      آدمی سُست گام ہو جاتا ہے  
سمیِ منزلِ طلب کو جاری رکھیے      نہ ہلائیں تو پاؤں سو جاتا ہے

## ۴۔ جمیل مظہری

**جان پچان :** جمیل مظہری کا اصل نام کاظم علی تھا۔ وہ ۱۹۰۲ء میں پیدا ہوئے۔ پشہ میں ابتدائی تعلیم حاصل کرنے کے بعد انھوں نے مکتبہ یونیورسٹی سے فارسی میں ایم اے کا امتحان پاس کیا۔ انھوں نے صحافت کے شعبے میں خدمات انجام دیں اور فلمی دنیا سے بھی وابستہ رہے۔ ۱۹۸۰ء کو میکلن پور (مظفر پور) میں ان کا انتقال ہوا۔ نقشِ جمیل، فکرِ جمیل، آب و سراب، اور عکسِ جمیل، ان کے شعری مجموعے ہیں۔

اے ہم نُشُو ، سوزِ جگر دیتے جاؤ      پروانوں کو اک رقصِ شر دیتے جاؤ  
تم آکے شبستان میں سحر کیا دو گے      ہاں ، یہ کہ تمنائے سحر دیتے جاؤ

## معانی و اشارات

<b>عُقْبَى</b>	- آخرت، عاقبت
<b>سِرَاجِمَ كَرْنَا</b>	- انتظام کرنا
<b>مَرْدَانِ خَدَا</b>	- خدا کے خاص بندے
<b>بَحْكَنَا</b>	- جلنا، ججلسنا
<b>جَادِه</b>	- راستہ
<b>نَفْس</b>	- وجود، جان، ذات
<b>شَادَ مَانِي، خُوشِي</b>	- شادمانی، خوشی
<b>سَتْ رَفَقَار</b>	- ستر فقار
<b>پَاؤں سُوجَانَا</b>	- پاؤں سن ہو جانا مراد بے حرکت ہو جانا
<b>نَفْس</b>	- سانس، دم
<b>رَصِّ شَرَر</b>	- شعلوں کا ناح
<b>شَبَّتَان</b>	- خواب گاہ، سونے کا کمرہ

## مشقی سرگرمیاں

الفاظ استعمال کیجیے۔

- ۱۔ رباعی سے ہم معنی الفاظ تلاش کر کے لکھیے :
  - ۲۔ چاہ، مقامِ مقصود، کوشش، خوشی و مسرت
  - ۳۔ شاد عارفی کی رباعی کا مرکزی خیال بیان کیجیے۔
- (۱)
- ۱۔ شاعر کو جس جگہ کام نہ کرنے کا افسوس ہے، اس کا نام لکھیے۔
  - ۲۔ شاعر کو جس کام کے نہ کرنے کا افسوس ہے، اس کا نام لکھیے۔
  - ۳۔ شاعر خدا کو منہ دکھانے کے قابل نہیں، وجہ تحریر کیجیے۔
  - ۴۔ عقبی کے معنی و مفہوم لکھیے۔
  - ۵۔ کشن پر ساد شاد کی رباعی کا مرکزی خیال لکھیے۔
- (۲)
- ۱۔ شاعر کے مخاطب کی نشاندہی کیجیے۔
  - ۲۔ منزل بھیک میں نہیں ملتی، کوشش سے ملتی ہے، اس مفہوم والے مصرع کو نقل کیجیے۔
  - ۳۔ سوز جگر، رقصِ شرر، شبستان اور سحر کے مفہوم کو واضح کیجیے۔
  - ۴۔ جیل مظہری کی رباعی کا موضوع بیان کیجیے۔



\* غزل کا بغور مطالعہ کر کے ذیل کی سرگرمیوں کو ہدایات کے مطابق کمل کیجیے۔

- (۱)
- ۱۔ شاعر کو جس جگہ کام نہ کرنے کا افسوس ہے، اس کا نام لکھیے۔
  - ۲۔ شاعر کو جس کام کے نہ کرنے کا افسوس ہے، اس کا نام لکھیے۔

- ۳۔ شاعر خدا کو منہ دکھانے کے قابل نہیں، وجہ تحریر کیجیے۔
- ۴۔ عقبی کے معنی و مفہوم لکھیے۔
- ۵۔ کشن پر ساد شاد کی رباعی کا مرکزی خیال لکھیے۔

- (۲)
- ۱۔ مردانِ خدا کی پیچان قلب بند کیجیے۔
  - ۲۔ شعلہ غم کے مفہوم کو واضح کیجیے۔
  - ۳۔ رباعی میں پھرلوں اور پھاڑلوں کے مفہوم کی وضاحت کیجیے۔
  - ۴۔ یاس یگانہ چنگیزی کی رباعی کا موضوع بیان کیجیے۔
- (۳)

- ۱۔ آدمی کی ستر روی کی وجہ لکھیے۔
- ۲۔ پاؤں کے سو جانے کا سبب تحریر کیجیے۔
- ۳۔ 'تحک کرنہ بیٹھ جانے' کی نصیحت لکھنے کے لیے شاعر کے

## ۱۱۔ قطعات

**پہلی بات :** قطعہ نظم کی اس صنف کو کہتے ہیں جس میں کسی خاص خیال، جذبے یا کیفیت کو بیان کیا جاتا ہے۔ اس کے ہر شعر کا دوسرا مصرع ہم قافیہ ہوتا ہے۔ اس کے اشعار کی تعداد کم سے کم دو ہوتی ہے، زیادہ سے زیادہ کی کوئی قید نہیں۔ غزل کی طرح اس میں مطلع کہنا ضروری نہیں۔ زیادہ تر دو شعری قطعات کا چلن عام ہے۔

### ۱: نظیر اکبر آبادی

**جان پیچان :** نظیر اکبر آبادی ۱۸۳۰ءے میں دہلی میں پیدا ہوئے۔ ان کا اصل نام ولی محمد تھا۔ انھوں نے آگرے میں پروش پائی اور وہیں تعلیم حاصل کی۔ وہ عربی، فارسی کے علاوہ پنجابی، مارواڑی، پوربی اور ہندی زبانیں بھی جانتے تھے۔ وہ درس و تدریس سے وابستہ تھے۔ ان کے حلقة احباب میں امیر غریب، عالم جاہل، ہندو مسلمان سبھی شامل تھے۔ نظیر اپنی نظموں میں بول چال کی زبان استعمال کرتے تھے۔ اسی وجہ سے وہ عوامی شاعر بن گئے۔ ان کے کلام میں ہندوستان کے موسموں اور تہواروں کا تذکرہ ملتا ہے۔ ان کا انتقال ۱۸۴۰ءے میں ہوا۔

نظیر، یار کی ہم نے جو کل ضیافت کی  
پکایا ، قرض منگا کر ، پلاو اور قلیا  
سو یار آپ نہ آیا ، رقیب کو بھیجا  
ہزار حیف ، ہم ایسے نصیب کے بلیا  
اڈھر تو قرض ہوا اور اُدھر نہ آیا یار  
پکائی کھیر تھی ، قسمت سے ہو گیا دلیا

### ۲: بہادر شاہ ظفر

**جان پیچان :** محمد سراج الدین بہادر شاہ ظفر ۱۷۵۷ءے میں پیدا ہوئے۔ وہ مغلیہ خاندان کے آخری تاجدار تھے۔ ۱۸۵۱ء کی جنگ آزادی کی قیادت کے جرم میں انگریزوں نے انھیں معزول کر کے رگون میں قید کر دیا تھا۔ ۱۸۶۲ء میں وہیں ان کا انتقال ہوا۔ بہادر شاہ ظفر شاعری کے قدر داں ہی نہیں خود بھی شاعر تھے۔ اردو کے مشہور شعر اڑو ق اور ان کے انتقال کے بعد مرزا غالب سے انھوں نے اپنے کلام پر اصلاح لی۔ ظفر نے مختلف اصناف میں طبع آزمائی کی۔ ان کے کلام میں صفائی اور سادگی کے علاوہ ایک والہانہ بے خودی پائی جاتی ہے۔

کتنے ہی بن کے، شہر کے اور گاؤں کے نشان



یوں مٹ گئے ، زمین پہ جوں پاؤں کے نشان  
گر نخل خشک کوئی کہیں رہ گیا ، ظفر  
پائے نہ اس کے پاؤں تنه چھاؤں کے نشان

### ۳: علامہ اقبال

**جان پیچان :** علامہ محمد اقبال ۶ نومبر ۱۸۷۷ء کو سیالکوٹ میں پیدا ہوئے۔ ان کی ابتدائی تعلیم گھر اور مکتب میں ہوئی۔ بعد میں انھوں نے اسکاچ مشن اسکول، سیالکوٹ میں داخلہ لیا۔ علامہ اقبال نے گورنمنٹ کالج، لاہور سے فلسفہ میں ایم اے کیا۔ ۱۹۰۵ء میں وہ اعلیٰ تعلیم کے حصول کے لیے انگلینڈ گئے۔ جمنی سے انھوں نے پی اچ۔ ڈی کی ڈگری حاصل کی۔ ہندوستان آ کر وہ بیرسٹری کرنے لگے۔

علامہ اقبال نے اپنی شاعری کو پیغام کا ذریعہ بنایا۔ ان کے افکار میں فلسفہ خودی کو ایک خاص حیثیت حاصل ہے۔ بانگ درا، بالی جبریل، اور ضربِ کلیم، ان کے مشہور اردو شعری مجموعے ہیں۔ نثر میں ان کی کتابیں 'علم الاقتصاد'، 'فلسفہ عجم'، 'تکمیل جدید الہیات' اسلامیہ بہت اہمیت رکھتی ہیں۔ انھوں نے بچوں کے لیے بھی کئی نظمیں لکھیں۔ ۲۱ اپریل ۱۹۳۸ء کو ان کا انتقال ہوا۔

مجھے ڈرا نہیں سکتی فضا کی تاریکی  
مری سرشت میں ہے پاکی و درختانی  
تو اے مسافرِ شب، خود چراغ بن اپنا  
کر اپنی رات کو داغ جگر سے نورانی

### ۴: گوپال مثالی

**جان پیچان :** گوپال مثالی کی پیدائش ۱۹۰۹ء میں مالیہ کوٹلہ (پنجاب) میں ہوئی۔ وہ اردو کے مشہور صحافی، مترجم، ادیب اور شاعر تھے۔ رسالہ 'تحریک' کے مدیر ہے۔ اردو زبان و ادب سے انھیں گھرالگاؤ تھا۔ ان کی قابل ذکر تصنیف میں 'صحرا میں اذان' (شعری مجموعہ)، 'لاہور کا جوڑ کریما' (سوانح)، 'کینسر وارد' (ترجمہ) کا شمار ہوتا ہے۔  
ذیل کے قطعے میں شاعر نے بتایا ہے کہ کڑوی کیلی باتیں کرنے سے دوست بھی دشمن بن جاتے ہیں لیکن میٹھے بول بولنے سے ہم دوسروں کے دلوں کو جیت سکتے ہیں۔

ہر حال میں پہیز کر اس عادت بد سے  
ہر عیب سے ہے عیب بُرا تُخنی گفتار  
یہ چیز بنا دیتی ہے احباب کو دشمن  
حق میں ہے محبت کے، یہ چلتی ہوئی توار

## معانی و اشارات

نخل	-	درخت	-	ضیافت
سرشت	-	فترت	-	رقب
درخشانی	-	چک، تابانی، روشنی	-	ہزار حف
داغِ جگر	-	جگر کا زخم	-	نصیب کے بليا
تلخی گفتار	-	باتوں کی کڑواہٹ	-	پکائی کھیر ہو گیا دلیا

## مشقی سرگرمیاں

(۳)

- ۱۔ نہ ڈرنے والے کی خوبی لکھیے۔
- ۲۔ علامہ اقبال کی نصیحت کو اپنے الفاظ میں لکھیے۔
- ۳۔ قطعے میں ناصح اور جنسے نصیحت کی جارہی ہے، اس کی نشاندہی کیجیے۔
- ۴۔ 'داغِ جگر' کے مفہوم کو واضح کیجیے۔

(۲)

- ۱۔ وہ فعل لکھیے جو بُرے فعل سے بدتر ہے۔
- ۲۔ قطعے کے پیغام کو تحریر کیجیے۔
- ۳۔ قطعے سے مستعار منہ اور مستعار لہ کو تلاش کر کے قلم بند کیجیے۔
- ۴۔ دیے ہوئے بیان کے مطابق ذیل سے صحیح تبادل لکھیے:

- قطعے کا موضوع ..... ہے۔
- (i) بات چیت کا سلیقہ
  - (ii) دوستی
  - (iii) عیب

\* قطعات کا بغور مطالعہ کر کے ذیل کی سرگرمیوں کو ہدایات کے مطابق مکمل کیجیے۔

(۱)

- ۱۔ دعوت دینے والا اور جسے دعوت دی گئی ہے، ان کی پہچان بتائیے۔
  - ۲۔ قطعے کا موضوع بیان کیجیے۔
  - ۳۔ قطعے کے قوانی کو معنی کے ساتھ لکھیے۔
  - ۴۔ ذیل میں سے غلط بیان کو صحیح کر کے لکھیے۔
- (i) دعوت میں کھیر پکائی گئی تھی۔
- (ii) شاعر پر دعوت کی وجہ سے دوہری مار پڑی۔
- (iii) دعوت میں شاعر کا دوست آیا تھا۔

(۲)

- ۱۔ دنیا سے ختم ہو جانے والے مقامات کی نشاندہی کیجیے۔
- ۲۔ شاعر کے مطابق نخل خشک کی حالت بیان کیجیے۔
- ۳۔ قطعے سے مشتبہ اور مشتبہ بہ کو تلاش کر کے لکھیے۔
- ۴۔ بہادر شاہ ظفر کے قطعے کا مرکزی خیال تحریر کیجیے۔





## قصہ سوتے جا گتے کا

ڈاکٹر نیر مسعود

**پہلی بات :** آپ نے نویں جماعت میں 'قصہ بیگ' کا سبق پڑھا ہے جو ایک ریڈ یو ڈرامے میں ہم صرف کرداروں کی آوازیں سنتے ہیں مگر جب وہی کردار اسٹچ پر ادا کاری کا مظاہرہ کرتے ہیں تو وہ اسٹچ ڈراما کہلاتا ہے۔ ڈراما ادب کی بڑی اہم صفت ہے۔ اس میں فنونِ لطیفہ کی تمام جھلکیاں موجود ہوتی ہیں اسی لیے اسے فنونِ لطیفہ کا مرقع بھی کہا جاتا ہے۔ ڈرامے کے اجزاء تربیتی میں چھے چیزیں ضروری سمجھی جاتی ہیں : ماجرا، کردار، مکالمہ، مرکزی خیال، سجاوٹ اور موسیقی۔ ڈرامے میں واقعات کی کڑیاں اس طرح ملائی جاتی ہیں کہ وہ بذریعہ نظر عروج تک پہنچ سکیں۔ اس کے بعد ڈراما نجام کی طرف بڑھتا ہے۔ واقعات سے جو نتیجہ برآمد ہوتا ہے، وہ ڈرامے کے انجام میں نظر آتا ہے۔ عام طور پر حق و باطل اور خیر و شر کی کشمکش، انسانی اقدار اور سماجی، قومی اور سیاسی مسائل کو ڈراموں میں پیش کیا جاتا ہے۔

**جان پچھان :** نیز مسعود ۲۱ نومبر ۱۹۳۶ء کو لکھنؤ میں پیدا ہوئے۔ انہوں نے ابتدائی تعلیم کے بعد اردو اور فارسی میں ایم اے کیا اور دونوں زبانوں میں یکے بعد دیگرے پی ایچ۔ ڈی کی ڈگریاں حاصل کیں۔ وہ لکھنؤ یونیورسٹی میں اردو فارسی کے استاد مقرر ہوئے۔ وہ ایک صاحب طرز ادیب تھے۔ انہوں نے افسانے میں ایک نئے طرزِ بیان کو متعارف کیا۔ تھیر اور اسرار ان کے افسانوں کا خاص وصف ہے۔

'سیمیا، عطر کافور، گنجفہ اور طاؤس چمن کی میٹا، اُن کے افسانوں کے مجموعے ہیں۔ 'بزمِ انبیاء' کے نام سے انہوں نے اپنے کے مرثیوں کا انتخاب شائع کیا۔ انہوں نے فارسی کی منتخب کہانیوں کے تراجم بھی شائع کیے۔ انہیں ۲۰۰۱ء میں ساہتیہ اکڈی اور ۲۰۰۷ء میں سرسوتی سمنان جیسے باوقار انعامات سے سرفراز کیا گیا۔ ۲۰۱۷ء کو لکھنؤ میں اُن کا انتقال ہوا۔

یہاں ان کا ایک ڈراما پیش کیا جاتا ہے جو الف لیلہ کی داستان سے ماخوذ ایک واقعہ پر مبنی ہے۔

### کردار

ہارون رشید	:	آٹھویں صدی عیسوی میں اسلامی دنیا کے خلیفہ
ابوالحسن	:	بغداد کا ایک نوجوان
جعفر	:	ہارون رشید کا وزیر
مسرور	:	ایک سردار
کافور	:	جشتی غلام
ابوالحسن کی ماں		

تین پڑوی، داروغہ اور دوسرے درباری، امیر، افسر، کنیز میں اور غلام

## منظر - ۱

### مقام: بغداد کا پل

(ابوالحسن دجلہ کے پل پر بیٹھا ہوا ادھر ادھر کیجہ رہا ہے۔ خلیفہ ہارون رشید ایک غلام کے ساتھ سوداگر کے بھیں میں آتے ہیں)

**ابوالحسن :** (خلیفہ سے) بھلے آدمی، تمھارا لباس بتاتا ہے کہ تم بغداد کے رہنے والے نہیں ہو۔  
**خلیفہ :** میاں، تم نے خوب پہچانا۔ میں موصل کا سوداگر ہوں۔  
**ابوالحسن :** بس تو بھائی موصل کے سوداگر! کیا آج رات میرے غریب خانے پر چلنے کی زحمت کرو گے؟ وہاں ہم دونوں عمدہ کھانا کھائیں گے۔

**خلیفہ :** بڑے شوق سے چلوں گا۔ بھلا اتنی محبت سے دی ہوئی دعوت کوں ٹھکر اسکتا ہے؟  
**ابوالحسن :** (اٹھ کھڑا ہوتا ہے) آؤ چلو... (رُک کر) مگر ایک شرط ہے اور وہ یہ کہ ہماری دوستی صرف آج تک رہے گی۔  
**خلیفہ :** (جیران ہو کر) یہ کیسی شرط ہے بھائی؟ تم تو عجیب آدمی معلوم ہوتے ہو!  
**ابوالحسن :** یہ شرط اس لیے ہے کہ کہیں تم میرے دوست نہ بن جاؤ۔ میں دشمنوں سے اتنا نہیں ڈرتا جتنا دوستوں سے۔  
**خلیفہ :** بھائی! آخر معاملہ کیا ہے؟  
**ابوالحسن :** معاملہ میں سمجھائے دیتا ہوں۔ (پل پر بیٹھ جاتا ہے۔ خلیفہ اور غلام بھی بیٹھ جاتے ہیں)  
**خلیفہ :** ہاں، اب سناؤ۔

**ابوالحسن :** میرا نام ابوالحسن ہے۔ میں ایک امیر سوداگر کا بیٹا ہوں۔ باپ کے مرنے کے بعد ساری دولت میرے ہاتھ آئی جسے میں نے دل کھول کر خرچ کیا۔ روپیا آخر کرب تک چلتا؟  
**خلیفہ :** بے شک، اگر قارون کا خزانہ بھی اس طرح لٹایا جائے تو ایک دن ختم ہی ہو جائے گا۔  
**ابوالحسن :** اسی طرح میری بھی دولت ختم ہو گئی۔ اب غربی جو آئی تو دوستوں نے ایک ایک کر کے کھسلنا شروع کر دیا۔ ایک مرتبہ میں نے اپنے ان دوستوں سے کچھ روپیا قرض مانگا مگر انہوں نے ٹکا سا جواب دے دیا۔

**خلیفہ :** مطلب کے دوست اس کے سوا اور کیا دے سکتے ہیں؟  
**ابوالحسن :** پھر میں نے کچھ جانداد بیچ کر روپیا اکٹھا کیا اور اس سے چھوٹا موٹا کار و بار شروع کر دیا۔ اب جو پیسے ملتے ہیں، انھیں مزے مزے خرچ کرتا ہوں۔ میں روز کسی اجنبی کو گھر لے جاتا ہوں۔ اس کے ساتھ کھانا کھاتا ہوں اور سوریے ترڑ کے اُسے رخصت کر دیتا ہوں۔ یہ اس لیے کہ دوستوں کی وجہ سے مل بیٹھ کر کھانے کی عادت پڑ گئی ہے۔ بس یہ ہے میری کہانی۔

**خلیفہ :** دوست، تم تو بڑے مزے کے آدمی ہو! چلو، مجھے تمہاری دعوت منظور ہے۔  
**ابوالحسن :** آؤ چلیں۔

## منظر - ۲

### مقام : ابوالحسن کا مکان

(ابوالحسن اور خلیفہ کھانا کھا پکے ہیں اور شربت پی رہے ہیں۔ طشت روپوں میں میوے رکھے ہیں)

**خلیفہ :** واللہ ابوالحسن ! میں نے دنیا جہان کے کھانے کھائے مگر یہ مزہ کہیں نہ پایا جو تمہارے بیہاں ملا۔ جی چاہتا ہے روز ہم تم مل کر اسی طرح کھایا پیا کریں۔

**ابوالحسن :** دل تو میرا بھی یہی چاہتا ہے۔

**خلیفہ :** ٹھیک ہے۔ اچھا تم آرام کرو۔ میں اب سوتا ہوں۔ لیکن میں چاہتا ہوں کہ تمہارے اس احسان کے شکریے میں کچھ میں بھی تمہاری خدمت کروں۔

**ابوالحسن :** تمہارا یہی احسان کیا کم ہے کہ تم نے میری دعوت قبول کی۔ (کچھ سوچ کر) میں ایک مصیبت میں پھنسا ہوا ہوں مگر تم پر دیسی اس میں میری کیا مدد کر سکتے ہو؟

**خلیفہ :** بتاؤ، بتاؤ۔ شاید میں کسی کام آسکوں۔

**ابوالحسن :** بھائی، ہمارے محلے میں ایک امیر شخص ہے۔ اس کے چار یار بھی ہیں۔ یہ پانچوں مل کر محلے بھر کا ناک میں دام کیے ہوئے ہیں۔

**خلیفہ :** (سوچتے ہوئے) مگر ان کا علاج کیا ہونا چاہیے۔

**ابوالحسن :** علاج....؟ (غصے میں فرش پر ہاتھ مار کر) اگر خدا ایک دن کے لیے مجھے خلیفہ ہارون رشید کی جگہ دے دے تو تمہیں بتاؤں کہ ان لوگوں کا علاج کیا ہو سکتا ہے؟

**خلیفہ :** بھلا وہ کیا؟

**ابوالحسن :** وہ یہ کہ اس منحوس آدمی اور اس کے چاروں گرگوں کی پیٹھ پر سوسوکوڑے لگوادوں۔ پھر ان سے کہوں کہ دیکھو، پڑو سیوں کوستانے کی یہی سزا ہے۔

**خلیفہ :** (کچھ سوچ کر مسکراتا ہے) کون جانے، خدا تمہیں سچ مجھ ایک دن کے لیے خلیفہ بنادے۔

**ابوالحسن :** تم میرا مذاق اڑاتے ہو! اور ٹھیک بھی ہے۔ اگر خلیفہ سن لے تو وہ بھی میری خوب ہنسی اڑائے۔

**خلیفہ :** (ابوالحسن کا ہاتھ پکڑ لیتا ہے) کیا بات کرتے ہو دوست۔ تم نے میری اتنی خاطر کی۔ بھلا میں تمہارا مذاق اڑاؤں گا۔ اچھا آدمی رات ہونے آئی ہے۔ اب سونا چاہیے۔

**ابوالحسن :** یہ تھوڑا سا شربت نچ رہا ہے۔ اسے بھی ختم کر دو۔ اور سویرے بیہاں سے چلنے وقت باہر کا دروازہ بند کرتے جانا۔

**خلیفہ :** ٹھیک ہے۔ مگر یہ بچا ہوا شربت تمہیں میرے ہاتھ سے پینا پڑے گا۔

(ابوالحسن کی نظر بچا کر اس میں بے ہوشی کی دو مladیتی ہیں جسے پیتے ہی ابوالحسن بے ہوش ہو جاتا ہے)

## منظر - ۳

### مقام : خلیفہ کا محل

(خلیفہ داخل ہوتے ہیں۔ پیچھے پیچھے غلام ابوالحسن کو کندھے پر لادے ہوئے آتا ہے)

**خلیفہ :** دیکھو! (ابوالحسن کی طرف اشارہ کر کے) اس جوان کو میں ایک دن کے لیے اپنی جگہ دے رہا ہوں۔ تمہارا فرض ہے کہ جس طرح مجھے سلاتے ہو، اسی طرح اسے سلاو۔ جس طرح مجھے سر کے سنگھا کر جگاتے ہو، اسی طرح اسے بھی جگاؤ۔ جس طرح مجھے امیر المؤمنین کہہ کر پکارتے ہو، اسی طرح اسے بھی امیر المؤمنین کہہ کر پکارو۔ جعفر اور مسرور کو بلاو۔

(جعفر اور مسرور آ کر سلام کرتے ہیں)

**خلیفہ :** (سلام کا جواب دے کر) مسرور! ایک دن کے لیے میری جگہ یہ جوان تمہارا آقا ہے۔ جس طرح روز سویرے تم مجھے نماز کے لیے اٹھاتے ہو اسی طرح اس کو بھی اٹھانا اور جعفر! کل یہ آدمی میری جگہ تخت پر بیٹھے گا۔ جس طرح میرا حکم مانتے ہو، اسی طرح اس کا بھی حکم ماننا۔ جس کو یہ سزا دلوائے، اس کو فوراً سزا دینا اور جس کو یہ انعام دلوائے، اس کو فوراً انعام دینا۔ بس اب تم اس کو میرے کپڑے پہننا کر بستر پر لٹاؤ۔ میں صحیح یہیں چھپ کر اس کے جانے کا تماشا دیکھوں گا۔

## منظر - ۴

### مقام : خلیفہ کی خواب گاہ

(ابوالحسن بڑے بے تکے پن سے خلیفہ کے بستر پر سورہ ہے۔ دور سے مرغ کی آواز سنائی دیتی ہے۔ پھر کہیں قریب ہی سے اذان کی آواز آتی ہے۔ خدمت گار داخل ہوتے ہیں۔ مسرور ابوالحسن کو جگانے کے لیے کپاس کے چھپ کر جگانے کے پھاٹے کو سر کے میں ترکر کے اس کی ناک کے قریب کرتا ہے۔ ابوالحسن زور سے چھیلتا ہے)

**ابوالحسن :** (آنکھیں بند ہیں) آخ... تھو۔ (ایک کنیز لپک کر سونے کا اگالدان اس کے منہ کے آگے کر دیتی ہے) کیا مزے کی نیند آئی تھی۔ (رضائی کو اپنے اوپر کھینچنا چاہتا ہے لیکن اس کی نرمی محسوس کر کے آنکھیں کھول کر اسے غور سے دیکھتا ہے) کتنی عمدہ!... مگر یہ تو میری نہیں ہے۔ (سامنے کھڑی ہوئی کنیزوں اور غلاموں پر نظر پڑتے ہی بوکھلا کر اٹھ بیٹھتا ہے۔ ایک ایک کنیز اور غلام کو باری باری گھور کر دیکھتا ہے۔ کچھ دیر تک بیٹھا رہتا ہے۔ آخر چھرے پر اطمینان کی جھلک آ جاتی ہے۔ بڑا بڑا ہے) آہ، خواب! مگر کتنا حسین! (آنکھیں بند کر کے لیٹنے لگتا ہے۔ سامنے پردے کے پیچھے سے خلیفہ جھانکتے ہیں اور پھر ہٹ جاتے ہیں)

**مسرور :** (آگے بڑھ کر ابوالحسن کے شانے پر ہاتھ رکھتے ہوئے) امیر المؤمنین اُٹھیے، نماز کا وقت جارہا ہے۔

**ابوالحسن :** ایں؟ امیر المؤمنین؟ یعنی خلیفہ؟ (دیدے نچاتا ہے) مگر بھلے ماں میرا نام ابوالحسن ہے۔

**مسرور :** (ہنستا ہے) حضور مذاق فرمار ہے ہیں... اور ابوالحسن کون؟ حضور کی زبان سے پہلی مرتبہ یہ نام سن رہا ہوں!

**ابوالحسن :** (جیت سے مسرور کو تکتا ہے) میں جاگ رہا ہوں کہ سورہ ہوں؟

**مسرور :** امیر المؤمنین! کیا خدا نخواستہ طبیعت کچھ ناساز ہے۔

**ابوالحسن :** (چونک کر آنکھیں کھول دیتا ہے) پیارے بھائی! ذرا غور سے دیکھو مجھے۔ کیا تم مجھ کو پہچانتے ہو؟

- مسرور :** امیر المؤمنین! آج آپ کی زبان مبارک سے یہ غلام عجیب بتیں سن رہا ہے۔ آپ سارے مسلمانوں کے خلیفہ ہیں۔
- ابوالحسن :** (پیٹ پکڑ کر زور دار قہقہہ لگاتا ہے) ہاہاہا۔ ہم تمہاری باتوں سے خوش ہوئے۔ (اشارة سے ایک کنیز کو پاس بلاتا ہے)
- کنیز :** (ادب سے جھکتی ہے) کنیز کے لیے کیا حکم ہے؟ امیر المؤمنین!
- ابوالحسن :** (اس کی طرف ہاتھ بڑھاتا ہے) نیک بخت! لے ذرا میری انگلی میں کاٹ تو سہی۔ دیکھو، جاگ رہا ہوں کہ سوتا ہوں۔
- کنیز :** (کنیز اس کی انگلی میں زور سے کاٹتی ہے۔ ابوالحسن تملماکر) ارے مر گیا۔ کم بخت! بتا تو نے کس کی انگلی میں کاٹا؟
- کنیز :** (ادب سے) امیر المؤمنین! میں نے آپ کے حکم سے آپ کی شان میں یہ گستاخی کی ہے۔ مجھے معاف کر دیجیے۔
- ابوالحسن :** (باچھیں کھل جاتی ہیں) معاف کیا۔ بالکل معاف کیا۔
- (مسہری سے اترتا ہے۔ مسرور اور سب مل کر ابوالحسن کو شاہی پوشک پہناتے ہیں۔ پھر سب آہستہ آہستہ باہر جاتے ہیں)

### منظر - ۵

#### مقام: خلیفہ کا دربار

- (ختت بچھا ہوا ہے۔ کئی امیر، سردار اور وزیر قیمتی پوشکیں پہنے با ادب کھڑے ہیں۔ ابوالحسن اور مسرور داخل ہوتے ہیں۔ ابوالحسن کے
- ختت پر بیٹھتے ہی ہر طرف سے مبارک سلامت کا شور اٹھتا ہے۔ جعفر خخت کے سامنے آ کر جھلتا ہے)
- جعفر :** خدا ہمیشہ امیر المؤمنین پر اپنی رحمتوں کا سایہ رکھے۔
- حاضرین :** آمین، آمین
- ابوالحسن :** (خوب اکٹھ کر اور آواز کو بھاری بنانا کر جعفر سے) ہم تمہاری وفاداری کی قدر کرتے ہیں۔ تمھیں اور کچھ عرض کرنا ہے؟
- جعفر :** امیر المؤمنین کوئی حکم دینا چاہیں تو کوتوال کو حاضر کیا جائے۔
- ابوالحسن :** بے شک۔ ہم کو دو بہت ضروری حکم صادر کرنے ہیں۔
- کوتوال :** (آگے بڑھ کر) غلام حکم کا منتظر ہے۔
- ابوالحسن :** کوتوال! سوداگروں کے محلے میں رہنے والے امیر اور اس کے چاروں ساتھیوں کے سر پر تم ابھی جا کر نازل ہو جاؤ۔
- پانچوں کی پیٹھیں ننگی کر کے ان پر کوڑے برساو۔ سمجھ گئے؟
- کوتوال :** اچھی طرح امیر المؤمنین!
- ابوالحسن :** پھر ان کے چہروں پر سیاہی مل کر، اونٹوں پر سوار کر کے سارے شہر میں پھراو۔ ایک آدمی ان کے آگے اعلان کرتا جائے کہ دیکھو لوگو! یہ انجام ہے ان کا جواب پنے محلے والوں کو تنگ کرتے ہیں۔
- کوتوال :** غلام ابھی اس کا بندوبست کرتا ہے... اور... دوسرا حکم امیر المؤمنین؟
- ابوالحسن :** دوسرا حکم یہ ہے کہ اسی محلے میں ابوالحسن نام کا ایک نوجوان رہتا ہے۔ اس کی ماں کو ایک ہزار اشرفیاں دی جائیں۔ بس جاؤ۔

(کوتوال جاتا ہے)

## منظر - ۶

### مقام : خلیفہ کا محل

(رات کے کھانے پر ہارون رشید کے محل میں ابو الحسن کے آگے دستخوان پر بہترین قسم کے کھانے پنے ہوئے ہیں۔ ابو الحسن کبھی اس قاب پر ہاتھ مارتا ہے، کبھی اس پر)

**ابو الحسن :** (منہ میں بڑا سانوالہ ٹھونٹے ہوئے) واہ واہ! کیا لذیذ کھانا ہے۔ (سر اٹھا کر ایک کنیز کو دیکھ کر) آؤ، آؤ، تم لوگ بھی میرے ساتھ کھاؤ۔ مجھے اکیلے کھانے میں مزہ نہیں آتا۔ (کنیزیں جھجکتی ہوئی دستخوان پر پیٹھی ہیں۔ ابو الحسن سب کی طشتریوں میں مٹھائی رکھتا ہے۔ پردے کے پیچھے سے خلیفہ جمالک رہے ہیں۔ کنیزیں ابو الحسن کے ہاتھ دھلاتی ہیں۔ کچھ کنیزیں اسے شربت پیش کرتی ہیں) واہ واہ! شربت کا کیا کہنا۔ ایک گلاس شربت اور پلا۔ (خلیفہ پیچھے سے اشارہ کرتے ہیں۔ کنیز گلاس میں چپکے سے بے ہوشی کی دوامادیتی ہے۔ ابو الحسن اس گلاس کا شربت پی کر بے ہوش ہو جاتا ہے)

**خلیفہ :** (سانے آکر) کافور! اس کا لباس اُتار کر اس کے پرانے کپڑے پہنداو۔ اور اسے اس کے مکان میں ڈال آؤ۔ مکان کا دروازہ کھلا چھوڑ دینا۔ اس کی بڑی خواہش تھی کہ اس کے محلے کے امیر اور اس کے چاروں ساتھیوں کو ان کے کرتوں کی سزا ملے۔ میں نے اس کی خواہش اسی کے ہاتھوں پوری کرادی۔

## منظر - ۷

### مقام : ابو الحسن کا مکان

(ابو الحسن اپنے بستر پر پڑا سورہا ہے۔ مرغ کی بانگ سن کر وہ ہڑ ہڑا کر کروٹ بدلتا ہے)

**ابو الحسن :** (آنکھیں بند ہیں۔ نیند میں ڈوبی ہوئی آواز میں) اول... ہونہ... کہاں مر گئے سب کے سب... مسرور... جعفر...!

(ابو الحسن کی ماں گھبرائی ہوئی داخل ہوتی ہے)

**ماں :** (ابو الحسن کا شانہ ہلاکر) کیا ہے بیٹا؟ یہ کن لوگوں کو پکار رہے ہو؟

**ابو الحسن :** (چوک کر ماں کو گھوڑنے لگتا ہے) تم کون ہو بڑی بی؟

**ماں :** (حیرت سے) اوئی بیٹا...؟ اپنی اماں کو نہیں پہچانتے؟

**ابو الحسن :** (تیوریاں چڑھا کر) کیا کمکتی ہے بڑھیا؟ ہم امیر المؤمنین ہیں۔ زبان سنبحاں کر بات کر!

**ماں :** ابو الحسن! تو کیسی بہکی بہکی بتیں کر رہا ہے؟

**ابو الحسن :** تو مجھے نہیں جانتی۔ تو اب جان لے کہ میں خلیفہ، امیر المؤمنین، تمام مسلمانوں کی جان و مال کا مالک ہوں۔

**ماں :** (آنکھیں پھاڑ کر آسان کی طرف ہاتھ اٹھاتی ہے) یا الہی، خیر ہو۔ کیا میرے بیٹے کے اندر کوئی جن سما گیا ہے۔ (ابو الحسن سے بہت پیار کے ساتھ) میرے لعل! یہ تجھے کیا ہو گیا؟ دیکھ میں تیری ماں ہوں۔ تو میرا بیٹا ابو الحسن ہے۔

**ابو الحسن :** (پریشان نظرلوں سے چاروں طرف دیکھتا ہے) نہیں۔ (آنکھیں بند کر کے سوچ میں پڑ جاتا ہے۔ کچھ دیر بعد آنکھیں کھولتا ہے) ہاں اتماں، تم ٹھیک کہتی ہو۔ یہ میرا ہی مکان ہے اور میں ابو الحسن ہوں... مگر... سمجھ میں نہیں آتا۔ یہ شاہی محل میرے دماغ

میں کیوں کر سما گیا!

ماں : (خوش ہو کر بلائیں لیتی ہے) اے میں قربان۔ کبھی کبھی آدمی ایسے بھی خواب دیکھنے لگتا ہے۔

ابوالحسن : خواب؟ ہاں ہو سکتا ہے یہ خواب ہی ہو۔ میں نے دیکھا کہ میں خلیفہ ہوں۔ میری خدمت کے لیے کئیزیں اور غلام ہیں۔ (ہاتھ سے ماتھا گڑھتا ہے) ... مجھے خود یقین نہیں آتا تھا۔ تب میں نے ایک کنیز سے کہا۔ ذرا میری انگلی میں کاٹ ... (ایک دم اپنی انگلی ہاتھ سے پکڑ کر چلانے لگتا ہے) ... نہیں نہیں ... یہ خواب نہیں ہو سکتا... ہٹو، مجھے جانے دو، میرے دربار کا وقت ہو گیا ہے۔ (انٹھنے لگتا ہے)

ماں : (ابوالحسن کے دونوں ہاتھ پکڑ کر) بیٹا، خدا کے لیے ... ہوش کی باتیں کر۔ یہ کیا بک رہا ہے؟ کہیں خلیفہ کو خبر ہو گئی تو تیرا بھی وہی حال ہو گا جو ہمارے محلے کے امیر اور اس کے ساتھیوں کا ہوا ...!

ابوالحسن : (امیر کے ذکر پر چونکا ہو کر) کیوں، کیوں؟ انھیں کیا ہوا؟

ماں : اے ہونا کیا تھا! جب ان کی بدمعاشیاں حد سے بڑھیں تو کل کوتوال نے خلیفہ کے حکم سے سب کو خوب کوڑے گلوائے۔ پھر ان کے منہ پر کالک پوت کر اونٹ پر اٹھا سوار کیا اور سارے شہر میں گھما یا۔ مجھے ڈر ہے خدا نخواستہ تیری بھی یہی گرت ...

ابوالحسن : (اچھل کر) میں نے کیا کہا تھا۔ کیوں بڑی بی۔ اب بھی تجھے یقین نہیں آیا؟ کان کھول کر سن لے کہ وہ میں ہی تھا جس نے امیر کو سزادینے کا حکم دیا تھا اور تو ہے کہ اتنی دیر سے مجھے معلوم نہیں کیا سکھا پڑھا رہی ہے!

ماں : (رونے لگتی ہے) اللہ! یہ میرے بچے کو کیا ہو گیا!

ابوالحسن : (شاہی لمحے میں) سچ سچ بتا کہ میں تیرا کون ہوں؟:

ماں : (آن سو پونچھ کر ابوالحسن کی بلائیں لینے لگتی ہے) تو! تو میرا لعل ابوالحسن ہے۔ تجھے میں نے اپنی گود میں کھلایا ہے۔ آج نہ جانے کیوں تو خود کو امیر المؤمنین کہے جا رہا ہے۔ امیر المؤمنین تو ہم اپنے خلیفہ ہارون رشید کو کہتے ہیں، تو بھلا ایسے بادشاہ کی برابری کیا کر سکتا ہے جو اپنی رعایا کو بے مانگے ہزار ہزار اشرفیاں بانت دیتا ہے۔

ابوالحسن : (اشرفیاں کے ذکر پر چونکتا ہے) اشرفیاں! کیسی اشرفیاں؟

ماں : ابھی کل جس وقت اُس امیر اور اس کے گرگوں کو مار پڑ رہی تھی، کسی نے دروازہ گھٹکھٹایا۔ میں نے دروازہ جو گھولاتو کیا دیکھتی ہوں کہ ایک غلام کھڑا ہے۔ پوچھنے لگا، ”ابوالحسن کی ماں تم ہی ہو؟“ میں نے کہا، ”ہاں۔“ بس یہ سنتے ہی اس نے ایک تھیلی میری طرف بڑھائی اور بولا، ”لو بڑی امماں، اس میں پوری ایک ہزار اشرفیاں ہیں اور یہ تم پر خلیفہ کی عنایت ہے۔“

ابوالحسن : (زور سے نہتا ہے) کیوں! اب بول، کیا کہتی ہے۔ (چھاتی ٹھوک کر) وہ اشرفیاں میں نے بھجوائی تھیں۔ (انٹھ کر چلنے لگتا ہے۔ ابوالحسن کی ماں دونوں ہاتھوں سے اس کی کمر پکڑ لیتی ہے)

**ماں :** (چیز کر) ارے کہاں جاتا ہے۔ کیا تجھے اسی دن کے لیے بڑا کیا تھا؟

(تین پڑوی دوڑتے ہوئے اندر آتے ہیں اور ماں کو اس سے چھڑاتے ہیں)

**پہلا پڑوی :** ہائیں ابوالحسن! تجھے اپنی ماں سے جھگڑتے شرم نہیں آتی۔

**ابوالحسن :** (غصے میں) میں نہیں جانتا ابوالحسن کس گدھے کا نام ہے اور اس کی ماں کون ہے۔

**دوسرا پڑوی :** یہ تیرا گھر نہیں تو اور کس کا ہے؟ اور یہ بوڑھی خاتون تیری نہیں تو کیا ہماری ماں ہے؟

**ابوالحسن :** کبواس مت کر گستاخ آدمی۔ یہ میری کچھ نہیں لگتی۔ نہ یہ کھر میرا ہے۔ سن لوکہ میں امیر المؤمنین ہوں۔ تم سب کا بادشاہ!

**ماں :** ہے اللہ! صبح سے یہی رٹ لگی ہوئی ہے کہ میں امیر المؤمنین ہوں۔ (رونگتے ہیں)

**تیسرا پڑوی :** میں تو سمجھتا ہوں کہ یہ پاگل ہو گیا ہے۔

**ابوالحسن :** کیا! تیری یہ ہست کہ مجھے پاگل کہے! کھڑا تو رہ۔ (بڑھ کر لاٹھی اٹھایتا ہے۔ تینوں پڑوی ڈر کے مارے پچھے ہٹ جاتے ہیں)

**دوسرا پڑوی :** پاگل؟ ارے باپ رے۔ بچاؤ۔ داروغہ صاحب! داروغہ صاحب (پکارتا ہوا دروازے سے باہر گرد نکالتا ہے) داروغہ

صاحب! جلدی آئیے۔ یہاں ایک پاگل ہے۔

(داروغہ اندر داخل ہوتا ہے)

**داروغہ :** (بھاری آواز میں) یہ کیا بلوا چاہ کھا ہے؟

**پہلا پڑوی :** داروغہ صاحب! ذرا اس کو دیکھیے۔ بیٹھے بھائے اپنے آپ کو امیر المؤمنین کہنے لگا ہے۔

**تیسرا پڑوی :** صاحب یہ پاگل ہو گیا ہے۔ اس کو جلدی ہی بند نہیں کیا گیا تو محلے والوں کے لیے سخت خطرہ ہے۔

**داروغہ :** (ابوالحسن سے) کیوں بے۔ ابھی کل اس امیر کا حشر دیکھ چکا ہے۔ اس کے بعد بھی ہوش ٹھکانے نہیں آئے؟

**ابوالحسن :** (دانٹ پیس کر) نمک حرام۔ تری یہ مجال کہ اپنے خلیفہ سے ابے بتے کرے۔ ٹھہر تو سہی....!

**داروغہ :** لینا تو اسے (تینوں پڑوی ابوالحسن کو مضبوطی سے پکر لیتے ہیں۔ داروغہ کو اکھل کر ابوالحسن کو مرتا ہے۔ اس کی ماں پھر رونگتی ہے)

**ماں :** خدا کے لیے اسے نہ مارو۔ یہ پاگل نہیں ہوا ہے۔ اس کو شیطان نے بہکا دیا ہے۔ پرسوں رات وہ ایک سوداگر کے

بھیس میں آیا تھا۔

**ابوالحسن :** اپنی چونچ بند رکھ بڑھیا! آج ہم دربار میں اس داروغہ کو ایسی سزا دیں گے کہ لوگ اس امیر کی درگت بھول جائیں گے۔

**داروغہ :** (جنوں چڑھا کر) آج... چھا (ابوالحسن کے ہاتھوں میں ہتھکڑیاں ڈال کر دروازے کی طرف چلتا ہے)

**ماں :** کہاں لیے جا رہے ہو میرے بچے کو۔ خدا کے واسطے اسے چھوڑ دو۔ اس پر کسی جن کا سایہ ہو گیا ہے۔

## منظراً - ۸

### مقام : قید خانہ

(ابوالحسن بری حالت میں لو ہے کے ایک پنجرے میں بند ہے۔ ابوالحسن کی ماں داخل ہوتی ہے)

**ماں :** (پنجرے کے قریب جا کر روتی ہوئی) میرے لعل۔ میں تجھ پر قربان۔ پندرہ دن سے پنجرے میں بند ہے۔

**ابوالحسن :** (ماں کے ہاتھ پکڑ کر) ہائے میری امماں۔ (چینیں مار کر روتا ہے) مجھے یہاں سے نکلو اُمماں۔ روز مجھے کوڑے مارتے ہیں۔ مجھے امیر المؤمنین کہتے ہیں۔ نہیں اماں۔ میں امیر المؤمنین نہیں بننا چاہتا۔

**ماں :** (خوش ہو کر) پھر تو اپنے آپ کو کیا سمجھتا ہے؟

**ابوالحسن :** (آنسو پونچھ کر) میں تمھارا بیٹا ہوں ... ابوالحسن!

**ماں :** ہائے... تجھے پہلے یہ بات کیوں نہ سُوچھی؟ ناحق اپنی دُرگت بنوائی اور مجھے بھی ہلکاں کیا۔

**ابوالحسن :** (اپنا ماتھا گڑتا ہے) سمجھ میں نہیں آتا اماں۔ وہ سب مجھے اچھی طرح یاد ہے۔ کنیزیں تھیں، غلام تھے، دربار لگا تھا۔ کیا یہ صرف خواب تھا؟

**ماں :** میں تو جانتی ہوں، یہ سب اسی سوداگر کی کارستانی ہے۔ وہ موشیطان تھا جس نے تجھے بہکا دیا۔

**ابوالحسن :** ہاں ہاں، ضرور یہی بات تھی! مگر اماں مجھ کو یہاں سے چھٹکارا دلاو، نہیں تو میں مر جاؤں گا۔

**ماں :** (ابوالحسن کی بلا کیں لیتی ہوئی) اے، خدا نہ کرے، خدا نہ کرے۔

(داروغہ داخل ہوتا ہے)

**داروغہ :** بڑی بی جاؤ بس۔ اب کل آنا۔

**ماں :** داروغہ صاحب! میرا بیٹا ٹھیک ہو گیا ہے۔ بالکل ٹھیک ہو گیا۔ اب وہ اپنے کو ابوالحسن کہتا ہے۔ پوچھ کر دیکھ لجئے۔

**داروغہ :** (ابوالحسن سے) کیوں جناب۔ اب تو آپ کے دماغ کے کیڑے جھٹر گئے؟

**ابوالحسن :** جی بالکل۔ بالکل۔ اور اگر جلدی ہی مجھے چھوڑانہ گیا تو سر کے بال بھی جھٹر جائیں گے۔

**داروغہ :** خوب! کیا میں آپ کا نام پوچھ سکتا ہوں؟

**ابوالحسن :** جی، خاکسار کو ابوالحسن کہتے ہیں۔

**داروغہ :** (تجب کے لجھ میں) بھئی واہ! اور یہ بڑی بی جو کھڑی ہیں، یہ کون ہیں؟

**ابوالحسن :** یہ میری والدہ محترمہ ہیں جنھوں نے مجھے بچپن سے.....

**داروغہ :** (بات کاٹ کر) بس بس! تو گویا اب تم بالکل ٹھیک ہو! (کہتے ہوئے پنجرے کا قفل کھول دیتا ہے۔ ابوالحسن باہر نکل کر ماں کے گلے گل جاتا ہے)

**ماں :** (ابوالحسن کو تھکنے ہوئے) خدا آپ کو سلامت رکھے داروغہ صاحب!

**داروغہ :** مگر دیکھو ابوالحسن، تمھارے سر پر یہ بھوت پھرنا سوار ہونے پائے...

(ماں بیٹا چلے جاتے ہیں)

## منظر - ۹

### مقام: بغداد کا پل

(قید سے چھوٹ کر ابوالحسن پھر پہلے کی طرح روز ایک مہمان کو اپنے گھر لے جا کر اس کی دعوت کرتا ہے۔ اس وقت بھی وہ پل پر بیٹھا کسی مسافر کا انتظار کر رہا ہے)

**ابوالحسن :** (اپنے آپ سے) ارے بھئی کوئی اللہ کا بندہ ادھر بھی آ نکلے۔ کیا آج کوئی نہیں آئے گا۔ (ہاتھ سے آنکھوں پر چھبھا بنا کر داہنی طرف دیکھتا ہے) اوہ ہو۔ کوئی آرہا ہے۔ کہیں باہر ہی کا معلوم ہوتا ہے۔ (اور ذرا غور سے دیکھتا ہے) پیچھے پیچھے ایک دُم چھلا بھی لگا ہوا ہے... اس کا غلام ہے شاید... اررر... رے باپ...!! (بکھلا جاتا ہے) یہ... یہ تو وہی موصل کا سوداگر ہے!! کم بخت پھر ادھر آ ٹپکا! خدا بچائے اس منحوس سے۔

**سوداگر :** (قریب آ کر) بھائی ابوالحسن۔ السلام علیکم۔ مجھے پہچانا؟

**ابوالحسن :** (منہ پھیرے پھیرے) جاؤ میاں، اپنا رستہ ناپو۔ میں تمھیں نہیں پہچانتا۔

**سوداگر :** ہائیں!! اتنی جلدی بھول گئے مجھے تم نے اپنے مکان پر میری دعوت کی تھی۔ واہ! کیا لذیذ کھانا کھلایا تھا۔

**ابوالحسن :** کی ہوگی دعوت۔ روز ہی کسی نہ کسی کی دعوت کرتا ہوں۔ اس کا یہ مطلب تو نہیں ہے کہ ایک ایک کی صورت بھی یاد رکھتا پھر وہ۔

**سوداگر :** یہ بے مروقتی! آخر تمھیں مجھ سے کیا تکلیف پہنچی کہ اتنے ناراض ہو؟

**ابوالحسن :** کچھ نہیں، آپ تو بڑے بھولے بھالے ہیں۔ بس اتنا احسان کرو کہ میرے پاس سے چلے جاؤ۔

**سوداگر :** (ابوالحسن کے گلے گلے کر) یہ کیوں کر ہو سکتا ہے؟ میں بھلا تمہارے ایسے دوست کو چھوڑ دوں؟ مگر آخر ہوا کیا؟ کیوں مجھ سے اس قدر خفا ہو!!

**ابوالحسن :** اب پوچھتے ہو تو بتائے دیتا ہوں۔ ہوا یہ کہ میں نے جب تمہاری دعوت کی تھی تو کہہ دیا تھا کہ باہر کا دروازہ بند کرتے جانا۔ مگر تم نے میری بات نہ مانی۔...

**سوداگر :** ہاں یہ تو سچ ہے! واقعی مجھے خیال نہیں رہا تھا۔

**ابوالحسن :** اس کا نتیجہ یہ ہوا کہ دروازہ کھلا پا کر شیطان اندر گھس آیا۔ اور اس نے میرے دماغ میں یہ خیال ڈال دیا کہ میں خلیفہ ہو گیا ہوں۔

**سوداگر :** (تجب سے) اوہو! تو پھر؟

**ابوالحسن :** پھر یہ کہ میں نے اسی خیال میں اپنی ماں کو ڈانٹا۔ خدا مجھے معاف کرے۔ اپنے پڑوسیوں پر لٹھ لے کر دوڑا۔ انھوں نے مجھے پا گل جان کر داروغہ کو بلا یا اور قید کروا دیا۔ وہ روز شام کو میری پیٹھ پر کوڑے لگواتا اور پوچھتا تھا ”اور کوئی خدمت امیر المؤمنین؟“... اگر تمھیں یقین نہ آتا ہو تو یہ دیکھو کوڑوں کے نشان۔ (پیٹھ کھول کر خلیفہ کو شان دکھاتا ہے)

**سوداگر :** (افسوں کرتے ہوئے) آہ! مجھے نہیں معلوم تھا کہ میرے دوست پر یہ مصیبت ٹوٹی ہے۔

**ابوالحسن :** صرف تمہاری وجہ سے!

**سوداگر :** اچھا خیر جو ہوا سو ہوا۔ میرا قصور معاف کر دو۔ اس بار تو موصل سے آیا ہی اس لیے ہوں کہ ایک دفعہ اور تمہارے ساتھ کھانے پینے کا لطف اٹھاؤں۔

**ابوالحسن :** نہیں نہیں، مجھے معاف ہی رکھو۔ اب میں نے قاعدہ بنالیا ہے کہ ایک مرتبہ سے زیادہ کسی کو اپنے گھر نہیں لے جاؤں گا۔

**سوداگر :** نہیں دوست، مجھے ٹالنے کی کوشش نہ کرو۔

**ابوالحسن :** (پچھہ دیر سوچنے کے بعد) خیر، اب تمہاری بات کیا ٹالوں۔ چلو۔ مگر ایک وعدہ ابھی سے کرو۔

**سوداگر :** وہ کیا؟

**ابوالحسن :** کہ اب کی بار جاتے وقت باہر کا دروازہ بند کرنا نہ بھولو گے۔

**سوداگر :** ٹھیک ہے۔ میں وعدہ کرتا ہوں۔

## منظر - ۱۰

### مقام : خلیفہ کا محل

(خلیفہ محل میں داخل ہوتے ہیں۔ ان کے پیچھے کافور ابوالحسن کو اپنے کندھے پر لادے ہوئے داخل ہوتا ہے۔ سب لوگ خلیفہ کو سلام کرتے ہیں۔ خلیفہ سلام کا جواب دے کر مسرور کو آواز دیتے ہیں)

**مسرور :** (آگے بڑھ کر) امیر المؤمنین!

**خلیفہ :** اس بے چارے کو میری وجہ سے بہت تکلیفیں اٹھانا پڑی ہیں۔ آج پھر میں اس سے ملا۔ اس کے گھر جا کر دعوت کھائی اور بے ہوش کر کے اسے اپنے ساتھ اٹھوا لایا۔ آج مجھی یہ میری جگہ سوئے گا... اور کل سویرے یہ ابوالحسن نہیں ہوگا۔

**مسرور :** میں سمجھ گیا امیر المؤمنین۔

**خلیفہ :** اور اب میں اسے اتنا انعام دوں گا کہ یہاں تک تمام پچھلی تکلیفیں بھول جائے گا... اس کو میرا لباس پہنا کر بستر پر لٹا دو۔ (سرور حکم کی تعمیل کرتا ہے)

## منظر - ۱۱

### مقام: محل میں سونے کا کمرہ

(ابوالحسن خلیفہ کے بستر پر پڑا سور ہاہے۔ سب خدمت گار اپنے اپنے سامان کے ساتھ تیار کھڑے ہیں۔ خلیفہ پردے کے پیچھے سے یہ منظر دیکھ رہے ہیں۔ مسرور ابوالحسن کو پہلے کی طرح جگاتا ہے)

**مسرور :** (ابوالحسن کے شانے پر ہاتھ رکھ کر) امیر المؤمنین!

**ابوالحسن :** نہیں نہیں! میں ابوالحسن ہوں۔ میں یہ خواب دیکھنا نہیں چاہتا۔ (بیٹھ کر آنکھیں کھول دیتا ہے) ایں... آنکھیں کھولنے پر بھی...!! (بے تحاشا بستر پر کھڑا ہو کر چلاتا ہے) اوسوداگر کے بچ...! تو نے پھر دروازہ کھلا چھوڑ دیا...!!

**مسرور** : (بڑی گھبراہٹ ظاہر کرتا ہے) امیر المؤمنین، امیر المؤمنین، خیر تو ہے؟

**ابوالحسن** : کیا بک رہا ہے ملعون! میں ابوالحسن ہوں۔

**مسرور** : امیر المؤمنین! یہ ابوالحسن کون ہے؟ کل بھی حضور نے اسی کا نام لیا تھا اور اپنے کو امیر المؤمنین مانتے سے انکار کر دیا تھا! پھر بعد میں اسی ابوالحسن کی ماں کو اشتر فیاں بھجوائی تھیں۔

**ابوالحسن** : (جیت سے آنکھیں چھاڑ کر) کل... یہ کل کی بات ہے؟ اس بھیانک خواب کو دو مہینے ہو رہے ہیں۔

**مسرور** : معلوم ہوتا ہے امیر المؤمنین نے پھر کوئی خواب دیکھا ہے اور خواب میں پھر وہی مردود ابوالحسن!

**ابوالحسن** : (غصے میں تیوریاں چڑھا کر) کیا کہا؟ میں مردود ہوں؟

**مسرور** : (دونوں ہاتھوں سے اپنے کان پکڑ کر) توبہ توبہ! میری یہ مجال! میں تو ابوالحسن کی بات کر رہا تھا اس لیے کہ کل بھی سویرے اُٹھ کر حضور نے اسی کا نام لیا تھا اور آج بھی...

**ابوالحسن** : اُف! (دونوں ہاتھوں سے سر پکڑ لیتا ہے) کل اور آج! کل اور آج! میں کہتا ہوں نقچ میں سے وہ دن کہاں غائب ہو گئے جب میں طوطہ کی طرح پنجھرے میں بند تھا اور پیٹھ پر کوڑے کھا کر ہنسنے کی طرح ڈکراتا تھا!

**مسرور** : خدا ایسا خواب امیر المؤمنین کو پھرنہ دکھائے!

**ابوالحسن** : خواب؟ ارے میری پیٹھ پر کوڑوں کے نشان ابھی تک موجود ہیں۔ لے تو خود کیکھ لے (پیٹھ پر سے لباس ہٹاتا ہے)

**مسرور** : (جھک کر اس کی پیٹھ دیکھتا ہے) کہیں بھی نہیں حضور، آپ کی پیٹھ تو آئینے کی طرح صاف ہے۔

**ابوالحسن** : ایں! آئینے کی طرح! (چلتا ہے) خدا مجھے شیطان سے بچائے! پھر وہ ساری مصیبتیں جو مجھ پر گزریں؟ کیا وہ خواب تھا! (خوش ہو کر) ہاں یہی ٹھیک ہے۔ (آواز کو رعب دار بناتے ہوئے) تو ہم امیر المؤمنین ہیں۔

**داروغہ** : (پردے کے پیچے سے) امیر المؤمنین! اب آپ کا یہ غلام آپ کی خدمت کے لیے تیار ہے، بسم اللہ! (کوڑا چلنے کی آواز آتی ہے)

**ابوالحسن** : (سہم کر) نہیں، میں امیر المؤمنین نہیں ہوں (مسرور سے) تم نے یہ آواز سنی؟

**مسرور** : خواب میں سنی ہوئی آوازیں ابھی تک حضور کے کان میں گونج رہی ہیں۔

**ابوالحسن** : آہ! (لیٹ جاتا ہے) سمجھ میں نہیں آتا کہ اُسے خواب سمجھوں یا اسے.... (اُٹھ کر کنیز کو آواز دیتا ہے) کنیز! لے بھلا میری انگلی میں کاٹ تو سہی، خوب زور سے! (اس کی طرف اپنا ہاتھ بڑھاتا ہے)

**کنیز** : میری ہمت نہیں پڑتی، امیر المؤمنین۔

**ابوالحسن** : بس یہ آخری امتحان ہے۔ اگر تکلیف سے میری آنکھ کھل گئی تو ابوالحسن ورنہ امیر المؤمنین۔

**کنیز** : (پردے کی طرف دیکھتی ہے۔ خلیفہ پردے کے پیچے سے اسے اشارہ کرتے ہیں) میری خطاب معاف فرمائیں، امیر المؤمنین۔  
(ابوالحسن کی انگلی میں کاٹتی ہے)

**ابوالحسن :** (بلبا کر بستر پر سے کوڈ پڑتا ہے) ہائے مارڈا!

(خلیفہ ابوالحسن کو ناچاد لکھ کر ہنستے ہوئے پردے سے باہر نکل آتے ہیں)

**خلیفہ :** (پسی روکنے کی کوشش کرتے ہوئے) ابوالحسن خدا کے لیے بس کر۔ کیا ہنساتے ہنساتے مارہی ڈالے گا؟ (ابوالحسن چونکہ کر خلیفہ کو گھورنے لگتا ہے)

**ابوالحسن :** (پچان کر) مو... صل کا سوداگر!

**خلیفہ :** (مسکراتے ہوئے) نہیں!

**ابوالحسن :** پھر....؟

**مسرور :** امیر المؤمنین ہارون رشید۔

**ابوالحسن :** کیا؟ (دیر تک حیران کھڑا رہتا ہے پھر ایک دم جھک کر سلام کرتے ہوئے) مگر غلام کی سمجھ میں نہیں آیا کہ حضور نے میرے ساتھ کیوں یہ مذاق فرمایا۔

**خلیفہ :** اس لیے کہ اس امیر اور اس کے ساتھیوں کو تمہارے ہی ہاتھوں سزا دلوادوں۔ میں سمجھا تھا کہ اپنے گھر میں آنکھ کھلنے پر تم اس واقعے کو خواب سمجھ کر بھول بھال جاؤ گے۔

**ابوالحسن :** سبحان اللہ! تو گویا اس معاملے میں ساری خطای میری ہی تھی...؟ خیر، مگر اب میری ایک درخواست ہے۔

**خلیفہ :** وہ کیا؟

**ابوالحسن :** کہ مجھے کبھی کبھی حضور کی خدمت میں حاضر ہونے کا موقع ملتا رہے۔

**خلیفہ :** جعفر! آج سے ہم نے ابوالحسن کو اپنا خاص مصاحب مقرر کیا۔ اس کو ایک مکان دیا جائے، ماہنہ تاخواہ مقرر کی جائے اور اب تک جتنے کوڑے اس نے کھائے ہیں، اتنی ہی اشرفیاں اسے انعام میں دی جائیں۔

**ابوالحسن :** (جھک کر سلام کرتا ہے) خدا امیر المؤمنین کو ہزاروں برس سلامت رکھے... مگر... کہیں یہ بھی حضور کا مذاق تو نہیں؟

**خلیفہ :** (ہنستے ہوئے) نہیں... وہ خلیفہ کا مذاق تھا اور یہ خلیفہ کا حکم ہے۔

**ابوالحسن :** ڈر رہا ہوں کہ کہیں ابھی تک خواب ہی نہ دیکھ رہا ہوں۔

**کنیز :** یقین نہ آتا ہو تو لا ایک مرتبہ پھر تمہاری اُنگی میں کاٹ کھاؤں؟

**خلیفہ :** (ہنستے گلتے ہیں) ہاں ہاں، یہ ٹھیک ہے۔

**ابوالحسن :** (گھبرا کر پیچے ہٹ جاتا ہے) نہیں بابا! مجھے بالکل یقین آگیا۔

(سب ہنستے گلتے ہیں۔ پردہ گرتا ہے)

- \* اضافی مطالعے کے ڈرامے پر دی ہوئی سرگرمیوں کو ہدایات کے مطابق مکمل کیجیے۔
- ۱۔ ڈرامے میں بیان کردہ مقامات کے نام لکھیے۔
  - ۲۔ ڈرامے کے اہم کرداروں کے نام اور ان کی شناخت لکھیے۔
  - ۳۔ دعوت قبول کرنے والوں کے لیے ابوالحسن کی شرط لکھیے۔
  - ۴۔ خلیفہ کے موصل کے سوداگر کا بھیس بدلنے کی وجہ لکھیے۔
  - ۵۔ ابوالحسن کو ایک دن کا خلیفہ بنائے جانے کا سبب لکھیے۔
- \* دیے ہوئے حروف کے نمبروں کے مطابق ذیل کے جوابی نمبروں سے صحیح ترتیب نقل کر کے بننے والا لفظ لکھیے۔
- (i) افرادہ / مرچایا ہوا کے مفہوم والا لفظ :
- حروف کے نمبر : پ د ر ٹ م ھ  
6 5 4 3 2 1
- (i) 1 4 5 3 2 6      (ii) 1 2 5 4 6 3  
(iii) 1 5 4 3 2 6
- (ii) 'بھگرا / تنازع' کے معنی والا لفظ ترتیب پاتا ہو۔
- حروف کے نمبر : ض ق ھ م ی  
4 3 2 1
- (i) 2 3 1 4      (ii) 2 4 3 1  
(iii) 2 1 4 3
- \* ذیل کی سرگرمیوں کو وضاحت کے ساتھ مکمل کیجیے :
- (i) ابوالحسن کے قید خانے جانے کے واقعے کو مختصر آپیان کیجیے۔
  - (ii) ابوالحسن کے دوستوں اور دوستی کے نظریے سے متعلق اپنی رائے تحریر کیجیے۔
  - (iii) "وہ خلیفہ کا مذاق تھا اور یہ خلیفہ کا حکم ہے" سبق کے حوالے سے اس بیان کو واضح کیجیے۔

### اضافی معلومات

معروف مؤرخ سرجادوناٹھ سرکار کے مطابق ہندوستان میں فنون لطیفہ کو انگریزی عہد حکومت میں حیات ثانی دینے والے وائراء لارڈ کرزن نے ۱۹۰۳ء میں جب خدا بخش اور نیٹل پیلک لا بیریری کے ذخیرہ دیکھنے تو ان کی زبان پر فارسی کا یہ مشہور شعر تھا، "اگر فردوں بروئے زمیں است - ہمیں است ہمیں است"۔ جادو ناٹھ سرکاری نے یہ بھی لکھا ہے کہ "وقت کے گزرنے کے ساتھ ساتھ ان کے (خدا بخش کے) تخفے کی قدر و قیمت اور ہماری قوم کی ترقی میں اس کی اہمیت بڑھتی جائے گی۔ جب یہ عبارت لکھی جائی تو کتب خانے میں مخطوطات کی تعداد پانچ ہزار تھی۔ آج یہ تعداد اٹھارہ ہزار سے بھی آگے بڑھ چکی ہے۔ دنیا بھر میں اپنے نادر و کمیاب عربی و فارسی مخطوطات کے اس کتب خانے کے قیام کا سہرا ایک فرمانبردار بیٹی کی اپنے باپ کی آخری خواہش کو پورا کرنے کی کوشش کا نتیجہ ہے۔ ۱۸۷۶ء میں مولوی محمد بخش نے انتقال کے وقت خدا بخش کو اپنے جمع کیے ہوئے ۲۰۰۰ مخطوطات دیتے ہوئے وصیت کی کہ ان مخطوطات سے ایک عام کتب خانہ قائم کر دیا جائے۔ کتب خانے کی تاریخ میں ۱۸۷۶ء بہت مبارک سال تھا کہ اسی سال امریکہ میں کارکنان کتب خانہ کی انجمن قائم ہوئی، اسی سال ڈیوی درج بندی ضابطے کا پہلا ایڈیشن شائع ہوا اور چند ماہ بعد ہی انگلینڈ میں بھی ایک لا بیریری انجمن قائم کی گئی۔ خدا بخش صاحب پٹنہ کے کامیاب وکلا میں سے تھے۔ وہ چند برس کے لیے حیدر آباد ہائی کورٹ کے چیف جسٹس بھی بنائے گئے تھے۔ ان کی سماجی خدمات کی بدولت انگریز حکومت نے انھیں 'خان بہادر' کا خطاب دیا تھا۔ ایک مصروف زندگی گزارنے کے باوجود وہ اپنے والد کی وصیت کی تکمیل سے غافل نہیں رہے۔ کتب خانے کے لیے پٹنہ کے باکی پور علاقے میں ایک خوب صورت عمارت تعمیر کرائی جس میں ۱۸۹۱ء میں بگال کی لیفٹینٹ گورنر کے ہاتھوں کتب خانے کا افتتاح ہوا۔ کتب خانے میں ۲۱,۳۶۲ مخطوطات اور ڈھائی لاکھ مطبوعات ہیں۔

# تحریری سرگرمیاں

## خط نویسی

خط لکھنا ایک فن ہے۔ خط میں اپنے خیالات و احساسات کو مختصر اور جامع انداز میں تحریر کیا جاتا ہے۔ ماضی قریب میں خط کو بہت اہمیت حاصل رہی ہے۔ سابقہ جماعتوں میں آپ زبان و ادب کے مشہور افراد کے خطوط کا مطالعہ کرچکے ہیں۔ ایک وقت تھا جب ہم اپنے متعلقین کو پابندی سے خلکھا کرتے تھے لیکن ٹیلی فون، موبائل، ای میل اور رابطے کے دیگر جدید ترین وسائل کے مروج ہو جانے کی وجہ سے خطوط کا لکھنا کم ہوتا جا رہا ہے لیکن خط کے ذریعے تبادلہ خیالات میں کمی آجائے کے باوجود اس کی اہمیت و افادیت سے انکار نہیں کیا جاسکتا۔ خط کی دو قسمیں ہیں۔

### غیر رسمی خط

رشته داروں، دوستوں وغیرہ کو لکھا جانے والا خط

### رسمی خط

عریضہ، درخواست، کاروباری خط

موجودہ دور میں خط لکھنے کے لیے ای میل اور دیگر تکنیکی وسائل کا استعمال بڑھ گیا ہے۔ مستقبل میں ان وسائل کا بہت زیادہ استعمال ہو گا اس لیے تکنیک کے پیش نظر خط نویسی کے اس طریقے کو متعارف کیا جا رہا ہے۔

### غیر رسمی خط

تاریخ

القاب و آداب

احوال کا اظہار اور خیریت پُرسی

آپسی معاملات کا اظہار

رشته اور تعلق کے لحاظ سے جملے

اختتامی کلمات

مکتوب نگار کے دستخط

نام اور پتا

مکتوب نگار کے دستخط

نام اور پتا

انسلاکات: اگر خط / عریضہ کے ساتھ کوئی دستاویزی کا غذ مسلک کیا جا رہا ہے تو اس کا تذکرہ۔

### رسمی خط

تاریخ

مکتوب الیہ کا نام، عہدہ

رابطہ کا پتہ

القاب

مقصد

خط کا مضمون: تمہید، موضوع کی مختصر تفصیل، تجویز

**جانچ کے نکات:** پانچ نمبرات پر مشتمل اس تحریری سرگرمی کی قدر پیمائی کے لیے خط، خط کا خاکہ، مقصد، القاب، نفسِ مضمون اور پیشکش کے پیش نظر نمبرات دیے جائیں۔ نفسِ مضمون پر خاص توجہ دی جائے۔

## نمونہ سرگرمی برائے خط نویسی

دیے گئے کل مہاراشر مقابله دینیات سلسلہ نمبر ۳، سے متعلق اعلامیے کو بغور پڑھیے اور ہدایت کے مطابق سرگرمی کو مکمل کیجیے۔

اُردو پروگرامیو ٹپرس ایجو کیشنل کچرل سوسائٹی (UPTECS)  
کے زیر انتظام

## کل مہاراشر مقابله دینیات سلسلہ نمبر ۳

مقام: اے۔ آر۔ ایم ملٹی پرپز ہال، ناندگاؤں

بروز پیر اور منگل، کیم اور ۲ جنوری ۲۰۱۸ء

### مضمون نویسی

بروز منگل، ۲، رجنوری ۲۰۱۸ء  
صح نوبجے تا دو پھر ایک بجے

### عنوانات

وہ نبیوں میں رحمت لقب پانے والا

سردار کونین کے فرمان اور ہم

محمد۔ امن اور سلامتی کے علمبردار

### تقریبی مقابلہ

بروز پیر، کیم جنوری ۲۰۱۸ء  
صح ۹ بجے تا شام

### سینئر گروپ

جماعت نہم تا دہم

### جونیئر گروپ

جماعت پنجم تا هشتم

انعامات: اول: شیڈ + 2500 روپے نقد + سرٹیفیکیٹ

دوم: کپ + 2100 روپے نقد + سرٹیفیکیٹ

سوم: گفتہ پیپر + 1700 روپے نقد + سرٹیفیکیٹ

آپ کو مدعو کرتے ہوئے دلی مسروت محسوس کرتے ہیں۔ امید کہ مقابلے میں شریک ہو کر رحمت و عقیدت کا ثبوت دیں گے۔

سکریٹری ——————  
المنتظرین

صدر

سوال ۱: آپ کے چھوٹے بھائی نے اس تقریبی مقابلے میں اول انعام حاصل کیا ہے۔ اسے تہنیتی خط لکھیے۔

سوال ۲: آپ کے دوست نے مضامن نویسی مقابلے میں حصہ لیا۔ انعام نہ ملنے کی وجہ سے بہت مايوں ہے۔  
حوالہ افزائی کے لیے خط لکھیے۔

سوال ۳: انھی تاریخوں میں آپ کے اسکول میں سالانہ تقریب، کا انعقاد ہو رہا ہے۔ آپ کے اسکول کے طلبہ  
اس مقابلے میں شریک نہیں ہو سکتے۔ اس کے لیے مذعرتی خط صدر و سکریٹری کے نام لکھیے۔  
(نکات میں اضافے کی اجازت ہے۔)

## خلاصہ نویسی

تلخیص یا خلاصہ نویسی دراصل پڑھے گئے لسانی مواد کی تفہیم کے حاصل کی جائج ہے یعنی طلبہ نے مثال کے طور پر جو سبق پڑھا تو اسے سمجھ کر وہ پڑھے گئے مواد کو اپنے لفظوں میں کس حد تک بیان کر سکتا ہے۔ تفصیلی مواد کا خلاصہ تحریر کرنا اہم تحریری مہارت ہے۔ اس سرگرمی کو فروع دینے کے لیے خلاصہ نویسی کو نصاب میں شامل کیا گیا ہے۔ خلاصہ صرف سطروں کی کانت چھانٹ یا جملے کم کر کے لکھنا نہیں ہے بلکہ کسی مفصل خیال کو جامع اور مختصر انداز میں تحریر کرنا ہے۔

- ☆ خلاصہ تحریر کرنے سے قبل - عبارت کو دو تین مرتبہ غور سے پڑھ لیا جائے۔
- ☆ عبارت کے مرکزی خیال کو اچھی طرح ذہن شین کر لیا جائے۔
- ☆ خلاصہ تحریر کرتے وقت - عبارت کے جملے، الفاظ، تراکیب کو ہو بہو نقل نہ کیا جائے۔
- ☆ صرف مرکزی خیال اور اہم نکات کو اختصار کے ساتھ اپنے جملوں میں لکھا جائے۔
- ☆ خلاصے کی عبارت ادھوری محسوس نہ ہو اور نہ ہی کسی نکتے کو نظر انداز کیا جائے۔

### خلاصے کا نمونہ - ۱

#### ☆ دیے ہوئے اقتباس کو پڑھ کر خلاصہ لکھیے۔

احاطے کے شماری گوشے میں ایک نیم کا درخت ہے۔ کچھ دن ہوئے ایک وارڈ نے اس کی ٹہنی کاٹ ڈالی تھی اور جڑ کے پاس پھینک دی تھی۔ بارش ہوئی تو تمام میدان سر سبز ہونے لگا۔ نیم کی شاخوں نے بھی زرد چیڑھے اُتار کر بہار کی شادابی کا نیا جوڑا پہن لیا۔ جس ٹہنی کو دیکھو ہرے ہرے پتوں اور سفید سفید پھولوں سے لدرہی ہے لیکن اس کٹی ہوئی ٹہنی کو دیکھیے تو گویا اس کے لیے کوئی انقلاب حال ہوا ہی نہیں، ویسی ہی سوکھی پڑی ہے۔

یہ بھی اس درخت کی ایک شاخ ہے جسے برسات نے آتے ہی زندگی اور شادابی کا نیا جوڑا پہننا دیا۔ یہ آج بھی دوسری ٹہنیوں کی طرح بہار کا استقبال کرتی ہے مگر اب اسے دنیا کے موسمی انقلابوں سے کوئی سروکار نہ رہا۔ بہار و خزاں، گرمی اور سردی، خشکی و طراوت اس کے لیے سب یکساں ہو گئے۔

کل دوپہر کو اس طرف سے گزر رہا تھا کہ یکاکی اس شاخ بریدہ سے پاؤں ٹکرا گیا۔ میں رُک گیا اور اسے دیکھنے لگا۔ میں سوچنے لگا کہ انسان کے دل کی سرز میں کا بھی یہی حال ہے۔ اس باغ میں بھی امید و طلب کے بے شمار درخت اُگتے ہیں اور بہار کی آمد کی راہ تکتے رہتے ہیں لیکن جن ٹہنیوں کی جڑ کٹ گئی اُن کے لیے بہار و خزاں کی تبدیلیاں کوئی اثر نہیں رکھتیں۔ کوئی موسم بھی انھیں شادابی کا پیغام نہیں پہنچا سکتا۔

### خلاصہ-۱

احاطے کے گوشے میں نیم کا درخت ہے۔ وارڈ نے اس کی ٹہنی کاٹ کر پھینک دی۔ بارش ہوئی تو میدان اور نیم کی شاخوں پر ہریالی اور سربزی آگئی۔ درخت کی ٹہنیاں ہرے پتوں اور سفید پھولوں سے لد گئی مگر کٹی ہوئی ٹہنی یونہی سوکھی رہ گئی۔ ایسا لگ رہا تھا کہ موسم کی تبدیلی کا اس پر کوئی اثر نہیں ہوا۔ سب موسم اس کے لیے یکساں ہو گئے۔ ٹہنی کی اس حالت کو دیکھ کر احساس ہوا کہ انسان کا حال بھی ایسا ہی ہے۔ جو لوگ حق کی جڑ سے کٹ گئے ان پر کوئی بات اثر نہیں کرتی۔

**جانچ کے نکات:** جانچ کے دوران خیالات کا تسلسل، متن کا مرکزی خیال، صحتِ زبان اور اختصار کا خصوصی خیال رکھا جائے۔

## درسی، غیر درسی اقتباس پر مبنی سرگرمیاں

اقتباس پر مبنی سرگرمیاں دراصل تفہیم، انطباق، استعمال اور ذاتی رائے کی جانچ ہے۔

### اقتباس کا انتخاب:

- ۱۔ درسی یا غیر درسی اقتباس ۱۳۰ تا ۱۵۰ ار الفاظ پر مشتمل ہو۔
- ۲۔ اقتباس کامل ہو۔ ادھورا پن محسوس نہ ہو۔
- ۳۔ اقتباس غور و فکر اور تحریک دینے والا ہو۔
- ۴۔ اقتباس سے متعلق آزادانہ رائے دی جاسکتی ہو۔

### سرگرمیاں:

- |                               |  |
|-------------------------------|--|
| ۱۔ $\frac{1}{2} \times 4 = 2$ | تفہیم کی جانچ کے لیے چار آسان معروضی سرگرمیاں                  |
| ۲۔ $2 \times 1 = 2$           | انطباق کی جانچ کے لیے ایک آسان تفصیلی سرگرمی                   |
| ۳۔ $1 \times 2 = 2$           | استعمال کی جانچ کے لیے قواعد یا ذخیرہ الفاظ پر مبنی دوسرگرمیاں |
| ۴۔ $1 \times 1 = 2$           | ذاتی رائے کے اظہار کی جانچ کے لیے ایک سرگرمی                   |


### جانچ کے نکات:

- ۱۔ تفہیم اور ذخیرہ الفاظ پر مبنی سرگرمیاں - جواب ہدایات کے مطابق ہوں۔
- ۲۔ انطباق پر مبنی تفصیلی سرگرمی - اقتباس کی روشنی میں، مواد کے اعتبار سے تین تا چار جملوں میں لکھا گیا ہو۔
- ۳۔ قواعد - ہدایت کے عین مطابق ہو۔
- ۴۔ ذاتی رائے - مواد کے اعتبار سے، خیالات، مشاہدات، ذاتی مطالعے پر مبنی ہو۔ املے اور قواعد کا خیال رکھا گیا ہو۔

## اشتہار نو لی

آج کا زمانہ اشتہارات کا زمانہ ہے۔ اشتہارات ہماری زندگی کا حصہ بن چکے ہیں۔ تجارت کو فروغ دینے اور تجارتی مال کے تعارف اور اس کے لیے اشتہارات بہت ضروری ہیں۔ اخبارات، پوسٹرس، ہورڈنگ، ٹی وی، انٹرنیٹ اور دیگر رابطے کے تکنیکی وسائل اشتہارات کے لیے استعمال ہوتے ہیں۔ اشتہار میں تصویریوں، جملوں اور آن کی مناسبت پیش کش کی بہت اہمیت ہوتی ہے۔ (اسکولی سطح پر امتحانی نقطہ نظر سے اس سرگرمی میں تصویر/فوٹو ضروری نہیں ہے) دلچسپ اشتہار کے لیے یاد رکھیں ...

- ☆ ہم صوت الفاظ، دلچسپ جملوں اور آفر کا مناسب استعمال ہو۔
- ☆ اشتہار کے جملے تحریک دینے والے اور اعتقاد ظاہر کرنے والے ہوں۔ ☆ جاذب نظر ترتیب اور تفصیل ہو۔
- ☆ کمپنی کا نام، پتا، پروڈکٹ کی تفصیل اور پرکشش آفر واضح ہوں۔



اشتہار کا نمونہ

## ریڈی مکس ہر بلس

لائے ہیں خاص ماہ صیام میں

سخت گرمی اور پیاس کی شدت میں  
تازگی اور ٹھنڈک کا احساس پیدا کرے

روح میں تازگی لائے  
خوشگوار زندگی کا احساس دلائے

1 لتر، 2 لتر اور  
5 لتر پلاسٹک بوقل  
اور کین میں

**شربت صحبت افزای**  
تازہ چھلوں، قدرتی جڑی بوٹیوں سے کشید کیا ہوا  
الکھل، مصنوعی رنگ اور مضر اشیاء سے پاک

تین<sup>3</sup>  
الگ الگ  
ذائقوں میں

ڈسٹری یوٹر: تاز ریمیڈیز  
سردے نمبر ۹۱، فارمی گر، سپاہ گاؤں

مینوپیکر: ریڈی مکس ہر بلس، انڈیا  
گلشن انڈسٹری میل ایریا، سانانہ خورد  
۲/۳

**جانچ کے نکات:** اس سرگرمی کے لیے چھے نمبرات مختص ہیں۔ جانچ کرتے وقت اشتہار کی مناسبت سے نکات اور زبان کے استعمال کو مد نظر رکھا جائے۔

## خبرنگاری

موجودہ زمانہ عام معلومات میں اضافے کا زمانہ ہے۔ خبریں عام معلومات کا بہترین وسیلہ ہیں۔ جدید مواصلاتی ٹکنالوژی اور ذرائع ابلاغ و نشریات کی وجہ سے دنیا سمٹ کر ایک گاؤں کی شکل اختیار کر چکی ہے۔ دنیا میں کہیں بھی واقع ہونے والے سانحات اور حادثات کی خبریں پل بھر میں دنیا کے ایک کونے سے دوسرے کونے تک پہنچ جاتی ہیں۔

خبر دراصل واقعے یا حادثے کا حقیقی بیان ہوتا ہے۔ خبر کا مقصد معلومات دینا، حالات سے متعلق بیداری پیدا کرنا اور حالات کی حقیقی معلومات بہم پہنچانا ہے۔ اس لیے آج خبریں زندگی کا حصہ بن چکی ہیں۔ طلبہ میں خبر لکھنے اور بیان کرنے کا طریقہ اور سلیقہ پروان چڑھے، اس لیے 'خبرنگاری' کی تحریری مہارت کو نصاب میں شامل کیا گیا ہے۔

### خبرنگاری کے اہم نکات

- ۱) سرخی - مکمل خبر کی آئینہ ہوتی ہے اس لیے جملے حروف میں سرخی لکھیں۔
- ۲) ذرائع - خبر دینے والے ذرائع کا تذکرہ کریں۔
- ۳) بیان - واقعہ یا حادثہ ہونے کے بعد خبر دی جاتی ہے اس لیے خبر میں ماضی کا صیغہ استعمال کریں۔
- ۴) تفصیلات : خبر میں پہلے واقعے یا حادثے کا تذکرہ ہو پھر اس کی تفصیلات ہوں۔

- ۱) حادثے یا واقعے کی مکمل اور صحیح معلومات دی جائے۔
- ۲) دن، تاریخ، وقت، مقام کا تذکرہ کیا جائے۔
- ۳) حادثے یا واقعے کی اصل حقیقت بیان کی جائے۔
- ۴) مقامی حالات اور تاثرات کا تذکرہ کیا جائے۔
- ۵) خبر کو ذاتی خیالات اور جانبداری سے پاک رکھا جائے۔

خبر کے نمونے

## موتی ہائی اسکول، خیرآباد میں اپنی نوعیت کا منفرد کریئر گائیڈنس پروگرام

مالیگاؤں، کیم جنوری ۲۰۱۸ (نامہ نگار کے ذریعے) : ابتداء میں اسکولی طالبات نے قرأت، حمد، نعمت پیش نشاندہی کی۔ چارڑڈا کاؤنٹینمنٹ لیئین صاحب (این امید فاؤنڈیشن کے یوم تاسیس کے موقع پر قلب شہر کی۔ امید فاؤنڈیشن کے جزو سکریٹری ایم۔ علی بی ایسوی ایسٹ) نے شعبہ کامرس سے متعلق میں واقع موتی ہائی اسکول، خیرآباد کے وسیع میدان نے تعارفی و استقبالیہ کلمات پیش کیے اور گل دے کر رہنمائی کی۔ محترمہ نسیم قریشی نے مقابلہ جاتی میں شہر کے اردو میڈیم طلبہ و طالبات کی تعلیمی اور مہمانان و پیچھرہ کا خیر مقدم کیا۔ اسکول کے امتحانات کی مفید معلومات دی۔ موٹیوشنل لیکچر پیشہ و رہنمائی کے لیے یک روزہ امید۔ کریئر سپروائزر ریحان ہدافی نے تفصیل سے اغراض و متنیں حفظ نے شہر اور بیرون شہر مختلف شعبہ حیات مقاصد اور امید کی کارکردگی و عزائم بیان کیے۔ کریئر میں شہر کے سرگرم نمائندہ افراد کو روول ماؤل کے طور گائیڈنس، پیچھروں نماش کا انعقاد کیا گیا جس میں کامرس، انجینئرنگ اور مقابلہ جاتی کاؤنسلر عابد علی نے میئیکل، پیرامیدیکل اور پرائیسچر پریپیش کیا اور ان کی زندگی کے نشیب و فراز میئیکل، کامرس، انجینئرنگ اور مقابلہ جاتی امتحانات کے ماہر اساتذہ نے پاور پوائنٹ پریزنسیشن، چارٹس، ماؤل اور شارت فلموں کے انصاری نے داخلہ امتحانات NEET، MHCET، کے طریقہ کار، ضروری و ستاویز وغیرہ سے متعلق مفید وائلے اس پروگرام سے متعلق طلبہ کو معلومات دی۔ ذریعے طلبہ کی رہنمائی کی۔ اختتام پر اپنی ٹیوڈیٹ کے ذریعے افرادی رہنمائی کا بھی اہتمام تھا۔ اس میں امتحانات کی تیاری پر تفصیلی روشنی ڈالی۔ محترم مشتاق بالترتیب کا شف ارسلان اور سعد احمد نے کی۔ مفید اور کارآمد کریئر گائیڈنس تقریب کی صدارت معرف کریئر کاؤنسلر عختار یوسف انصاری نے کی۔ عباس نے گورنمنٹ کالج اور دیگر معیاری کالجز کی مصعب عمیر کے شکریے پر پروگرام کا اختتام ہوا۔

**جانچ کے نکات:** خبر کی سرخی جو کہ خبر کا نچوڑ ہوتی ہے، واقعہ کب ہوا، کہاں ہوا، کیوں ہوا اور کیسے ہوا، تسلسل، خبر کے اہم نکات کی وضاحت۔

## کہانی نویسی / واقعہ نگاری

کہانی یا واقعہ سلسل سے بیان کرنا مہارت کا کام ہوتا ہے۔ عموماً اس کے لیے نکات، اشارے یا تصاویر دی جاتی ہیں جن کی مدد سے کہانی یا واقعہ کو بیان کیا جاتا ہے۔ کہانی نویسی یا واقعہ نگاری میں مشاہدہ، تخيیل اور خیالات کو بہت اہمیت حاصل ہوتی ہے۔

کہانی یا واقعہ لکھنے وقت مرکزی خیال، کے ساتھ درج ذیل باتوں کا خاص خیال رکھیں۔

- (۱) کہانی / واقعہ لکھنے کے لیے موضوع کا انتخاب
- (۲) موضوع کے مرکزی خیال کی مناسبت سے کردار یا کرداروں کا تعین
- (۳) واقعہ اور کردار کا تعلق
- (۴) اس تعلق کے اثر سے واقعہ / ماجرے کی تشکیل
- (۵) واقعہ / ماجرے کے واقعائی اجزاء میں ربط
- (۶) واقعہ / ماجرے کے بیان میں مناسب زبان کا استعمال
- (۷) واقعہ کا متاثر کرنے نتیجہ
- (۸) واقعہ / کہانی کے لیے موضوع سے مناسبت رکھنے والا عنوان

واقعہ / کہانی			
ماحول	کردار کا تعارف	آغاز	عنوان / موضوع
منظرنگاری	مناسب زبان کا استعمال	متاثر کرنے ہونا چاہیے	متوجہ کرنے ہونا چاہیے
		تاشر آفرینی	
		نتیجہ	

جانچ کے نکات: اس سرگرمی کے لیے چھے نمبرات مختص ہیں۔ جانچ کے لیے مناسب عنوان، مرکزی خیال، مؤثر انداز بیان، خیالات میں ربط، کردار سے متعلق مکالمے، علامات اوقاف کا استعمال، زبان کی صحت، نتیجہ وغیرہ نکات کو مدنظر رکھتے ہوئے نمبرات دیے جائیں۔


## مضمون نویسی

کسی عنوان کے تحت اپنے خیالات کو تسلسل اور ربط سے نشر میں تحریر کرنا مضمون نویسی کہلاتا ہے۔

مضمون کے تین اہم حصے ہیں: (الف) تمہید (ب) نفس مضمون (ثبت نکات / منقی نکات) (ج) اختتام  
تمہیدی جملے عنوان سے متعلق مختصر اور دلچسپ ہوں یعنی تمہیدی پیراگراف ایسا ہو کہ قاری پورا  
مضمون پڑھنے پر مجبور ہو جائے۔

**نفس مضمون:** عنوان سے متعلق ذاتی خیالات، مشاہدات، تجربات، عام معلومات، اقوال، اشعار کو سلسلہ وار تحریر  
کیا جائے۔ اس میں ثبت اور منقی دونوں نکات شامل کیے جائیں تو نفس مضمون جامع اور مدلل  
ہوگا۔

**اختتام:** اختتامی پیراگراف میں مضمون کا نچوڑ ہوتا ہے۔ اختتام پر لطف، جامع اور نتیجہ خیز ہونا چاہیے تاکہ  
قاری پر اس کا اثر دیر پار ہے۔



(نوٹ : اس حصے میں ذاتی خیالات پر مبنی مضمون، آپ بیتی، تصوراتی و تخیلاتی مضامین شامل ہیں۔)

**جانچ کے نکات:** موضوع سے متعلق مناسب تمہید، نفس مضمون (موضوع کی ضرورت کے لحاظ سے ثبت و منقی نکات)، جامعیت، دلائل،  
نتیجہ۔

## اضافی معلومات

### مکالمہ نگاری

دو یا دو سے زائد افراد کے درمیان ہونے والی گفتگو کو 'مکالمہ' کہتے ہیں۔ مکالمہ لکھنا گفتگو کرنے سے مختلف ہوتا ہے۔ گفتگو کے دوران سامع ہمارے سامنے ہوتا ہے۔ آواز کے اُتار چڑھاؤ اور اندازِ بیان سے بہت ساری باتیں سمجھ میں آ جاتی ہیں لیکن مکالمہ تحریر کرتے وقت ہم ایسا نہیں کر سکتے۔ اس لیے مکالمہ لکھتے وقت مناسب علاماتِ اوقاف اور قوس کی مدد سے بہت ساری باتیں پیش کرتے ہیں۔

#### مکالمہ لکھتے وقت یاد رکھیں ...

۱) موضوع اور محل کا خاص خیال رکھیں۔

۲) کردار کی مناسبت سے مکالمے کی زبان و بیان رکھیں۔

۳) مناسب علاماتِ اوقاف سے تاثرات کا اظہار کریں۔

۴) مکالمے کے زمانی و مکانی پس منظر کو ذہن میں رکھیں۔

۵) مکالمے زمانہ حال میں رکھیں۔

۶) مکالمے غیر سی، آسان اور دلچسپ ہوں۔ صرف ہاں یا نہیں میں نہ ہوں۔

مکالمہ نگاری کا مقصد تخلیقی صلاحیت کو پروان چڑھانا ہے۔ اس لیے ان باتوں کا دھیان رکھیں ...

- دیے ہوئے موضوع یا نکات کے مطابق مکالمہ با مقصد ہو۔

- املاء، جملہ درست ہو۔

- مناسب آغاز و اختتام ہو۔

### دادا اور پوتے کے ماہین مکالمہ

(نکات : گزشتہ دس دنوں سے دادا گاؤں سے پونہ آئے ہوئے ہیں۔ مطالعے کے لیے اردو اخبار نہ ملنے کی وجہ سے پریشان ہیں۔ انٹرنیٹ پر اخبار پڑھنے سے متعلق مکالمہ۔)

**دادا جان :** پونہ آئے ہوئے دس دن ہو چکے ہیں۔ اب مجھے گاؤں واپس جانا چاہیے۔

**پوتا :** دادا جان! اب آپ کو یہیں رہنا ہے۔ آپ کیوں جانا چاہتے ہیں؟

**دادا جان :** تم اسکوں چلے جاتے ہو اور تمہارے والد آفس۔ میں اکیلا بور ہوتا ہوں۔ پھر یہاں اردو اخبار بھی نہیں ملتے۔ وقت گزاری کیسے کروں؟

**پوتا** : اوہ! آپ کو اردو اخبار چاہیے۔ ابھی انتظام کرتا ہوں۔

**دادا جان** : بیٹا! یہاں کہاں ملے گا اخبار؟ کیوں پریشان ہوتے ہوں؟

**پوتا** : دادا جان! یہ انٹرنیٹ کا زمانہ ہے۔ نیٹ پر تمام زبانوں کے اخبار دستیاب ہوتے ہیں۔ آپ کمپیوٹر پر گھر بیٹھے تمام اخبارات پڑھ سکتے ہیں۔

**دادا جان** : وہ کیسے بیٹا؟

**پوتا** : یہ دیکھیے۔ میں نے نیٹ شروع کیا۔ یہ رہا گوگل سرچ۔ اب آپ اخبار کا نام بتائیے۔

**دادا جان** : بیداری۔

**پوتا** : یہ میں نے ٹائپ کیا بیداری۔ یہ رہے اس اخبار کے تمام لنس۔ اب میں بیداری کی ویب سائٹ کی لنک پر کلک کرتا ہوں۔

**دادا جان** : واہ! یہ تو آج کا ہی اخبار ہے۔ اب میں آسانی سے پڑھ سکوں گا۔

**پوتا** : دادا جان! آپ اس سرچ انجن پر اخبار کا نام ٹائپ کر کے آسانی سے تمام اخبار پڑھ سکیں گے۔

**دادا جان** : واہ! واقعی کمپیوٹر، انٹرنیٹ آج کے زمانے کی ضروری چیزیں ہیں۔



## دعوت نامہ

دعوت نامہ کسی موقع کی مناسبت سے تیار کیا جاتا ہے مثلاً اسکول کا کوئی پروگرام، گھریلو پروگرام، سالگرہ، شادی، کانفرنس، سیمینار، مشاعرے وغیرہ کے لیے۔ دعوت نامے میں پروگرام میں شرکت کے لیے کسی کو مدعو کیا جاتا ہے۔  
دعوت نامے میں درج ذیل باتوں کا خاص خیال رکھیں۔

- ۱) تقریب کا مناسب عنوان، کب؟ کہاں؟ کس لیے؟ ۲) مدعین کے ناموں کی فہرست، عہدے کے لحاظ سے
- ۳) شرکت کی درخواست
- ۴) داعی کا نام، عہدہ وغیرہ

پانچواں عظیم الشان

### مهمانانِ خصوصی

محترم ایس۔ اے واسع صاحب (سبکدوش صدر مدرس)  
محترمہ فاطمہ شیخ صاحبہ (نمائندہ سرپرست اساتذہ تنظیم)  
محترم اختر علی قاضی صاحب (جنیلت)  
محترمہ خان شاکستہ سلیم صاحبہ (محب تعلیم نواس)

### جھلکیاں

صرف راؤٹڈ	الفاظ راؤٹڈ
تصویر راؤٹڈ	صنعت راؤٹڈ
رفتار راؤٹڈ	

اردو زبان و ادب کی ترویج و اشاعت، بچوں میں شعری ذوق کو پروان چڑھانے اور شریک مقابله بچوں کی حوصلہ افزائی کے لیے آپ کی آمد باعثِ مسرت ہو گی۔

بقام: ڈاکٹر سلمان فارسی آڈیٹوریم،  
آئی ڈی بی اگراؤٹڈ، سلیم آباد

## بین المدارس بیت بازی

محترم ..... صاحب  
السلام علیکم!

جناب عالی

علامہ اقبال کے یوم پیدائش (۹ نومبر) کی مناسبت سے ڈاکٹر سلمان فارسی رحمانی گرلنڈ ہائی اسکول، سلیم آباد میں گزشتہ چار برسوں سے بیت بازی کا انعقاد ہوتا آرہا ہے جس میں شہر کے مختلف اسکولوں کے طلباء اور طالبات حصہ لیتے ہیں۔

امثال بھی سلسلہ نمبر ۵ کی تقریب بصراحت ذیل منعقد کی جا رہی ہے۔

### صدارت

محترم ایم۔ آئی۔ قاضی صاحب (ماہر تعلیم)

### افتتاح بدست

محترم زیڈ۔ آئی زری والا صاحب (ریسرچ اسکار)

بروز جمعرات، ۹ نومبر ۲۰۱۷ء  
صح نوبجے تا اختتام

### الداعیان

چیئرمین، اسکول انتظامیہ کمپنی

بزم ادب، اسکول بندا

ہمیڈ مسٹر لیں

## رودادنویسی

روداد میں کسی سفر، تقریب، جلسے یا واقعے کی تفصیلات کو سلسلہ وار تحریر کیا جاتا ہے۔ طلبہ اسکول اور اسکول سے باہر مختلف تعلیمی، تہذیبی، ثقافتی، سماجی اور مذہبی تقریبات میں شریک ہوتے ہیں، کارروائی میں حصہ لیتے ہیں اور مشاہدہ کرتے ہیں۔ مشاہدات کے سلسلہ وار تحریر کرنے کی صلاحیت کو مستحکم کرنے کے لیے 'رودادنویسی' کی معلومات اور نمونہ دیا جا رہا ہے۔

روداد تحریر کرتے وقت یاد رکھیں ...

- ۱) سب سے پہلے مناسب عنوان دیں۔
- ۲) مقام، دن، تاریخ، وقت کا تذکرہ کریں۔
- ۳) تسلسل کے ساتھ آسان اور مختصر جملوں میں روداد بیان کریں۔
- ۴) ذاتی خیالات کو شامل نہ کریں۔
- ۵) روداد کا بیان زمانہ ماضی میں کریں۔
- ۶) مناسب اختتام کریں۔

ذیل میں دیے ہوئے دعوت نامے کی مدد سے روداد تحریر کیجیے۔

کریسینٹ اردو ہائی اسکول، دیانہ  
الحمد للہ! شعبہ اردو کی 'بزمِ ادب' کی جانب سے 'بین الاقوامی یومِ مادری زبان' کے موقع پر

'اردو ہے جس کا نام ...'

کے عنوان سے بحث و تحقیص کی ایک تقریب کا انعقاد بصر احتِ ذیل کیا جا رہا ہے۔

### صدارت

محترم محمد یوسف انصاری صاحب (ادیب الاطفال)

### کلیدی خطاب

محترم ڈاکٹر افتخار حسن صاحب (مدیر، رسالہ سپیاں)

### ذینتِ اسٹیج

محترمہ عطیہ بیگم صاحبہ (پرنسپل) | محترم اکبر رحمانی صاحب (صحافی)

بروز بدھ، ۲۱ ربیوری ۲۰۱۸ء بوقت صبح دس بجے

### الداعیان

مسنون النساء سید (صدر شعبہ اردو) | مس ریحانہ ظہیر (کنویز)

## کریسینٹ اردو ہائی اسکول میں یومِ مادری زبان

دیانہ، ۲۱ ررفوری (بذریعہ مراسلہ) : شہر کے مضامات میں واقع اردو زبان کی مشہور درسگاہ کریسینٹ اردو ہائی اسکول میں 'بین الاقوامی یومِ مادری زبان' کے موقع پر اسکول ہذا کے شعبہ اردو کی جانب سے 'اردو ہے جس کا نام...' تقریب کا انعقاد کیمپس کے اسٹمبیلی ہال میں کیا گیا۔ صدارت کے فرائض ادیب الاطفال محمد یوسف انصاری نے انجام دیے۔ آغاز حسب روایت تلاوتِ کلام مجید سے ہوا۔ اسکول کی طالبات نے متزمم آواز میں حمد اور نعمت کا نذرانہ پیش کیا۔ ساز اور آواز کے ساتھ طلبہ و طالبات نے استقبالیہ گیت اور ترانہ اردو سے سامعین کا دل جیت لیا۔ مہماں نے تالیوں اور نقد انعامات دے کر حوصلہ افزائی کی۔ صدر، شعبہ اردو قمر النساء سید نے تعارفی اور استقبالیہ کلمات کے ساتھ اغراض و مقاصد پیش کیے۔ مجلسِ انتظامیہ کے ذمہ داران نے گل پیش کر کے مہماں کا خیر مقدم کیا۔ بزمِ ادب سے مسلک طلبہ نے مکالمہ، گیت، تقریب پیش کیے۔ طالبات نے ٹیبلو پیش کیا۔ مقررِ خصوصی ڈاکٹر فتح الرحمن نے کلیدی خطاب میں اردو زبان کی اہمیت و افادیت کے ساتھ اس کی تاریخ بیان کی۔ دورانِ خطاب شعری و نثری جواہر پارے سنائے۔ مہماں صحافی اکبر رحمانی نے پروگرام کے انعقاد پر مبارکباد پیش کی۔ پرنسپل عطیہ بیگم نے شعبہ اردو کی کارکردگی اور سرگرمیوں پر اظہارِ خیال کیا اور طلبہ اور طالبات کی سرگرمیوں کو سراہا۔ صدر تقریب محمد یوسف انصاری نے اپنی تقریب میں بچوں کو مطالعے کی تلقین کی۔ کتابوں کا حاصلِ مطالعہ تحریر کرنے سے متعلق رہنمائی کی اور کہا کہ ہر طالب علم ذاتی ڈائری تیار کرے۔ اس ادبی پروگرام کی نظمت تقریب کی کنویز مس ریحانہ ظہیر نے کی۔ آپ ہی کے اظہارِ تشكیر پر تقریب کا اختتام ہوا۔



## انٹرویو (مصاحبہ)

علمی، ادبی، تعلیمی، سماجی، سیاسی شعبوں میں یا روزمرہ زندگی میں نمایاں کارکردگی کا مظاہرہ کرنے والی شخصیات کے کارنامے/تجربات/معلومات کو عام لوگوں تک پہنچانے کا انٹرویو یہ ترین وسیلہ ہے۔

انٹرویو لینا، انٹرویو دینا، انٹرویو کا مطالعہ کرنا، انٹرویو سننا اچھا لگتا ہے۔ طلبہ میں گفتگو کرنے اور بات چیت کو تحریر کرنے کی تخلیقی صلاحیت کو پروان چڑھانے کے لیے انٹرویو کی معلومات دی جا رہی ہے۔



- اختصار سے کام لیں۔
- مناسب الفاظ کا استعمال کریں۔
- گفتگو میں تصنیع سے پرہیز کریں۔
- آسان زبان میں بات چیت کریں۔
- مخاطب کا ادب و احترام محفوظ رکھیں۔

- ملاقات سے قبل طے کریں
- ملاقات کا مقصد
- ملاقات کا موضوع

### انٹرویو کا نمونہ

نشے کی لعنت سماج اور معاشرے کو کھوکھلا کر رہی ہے۔ نوجوان اور طلبہ بھی انجانے میں تمباکونوشی، سگریٹ نوشی کرنے لگے ہیں۔ آہستہ آہستہ یہ لعنت انھیں نشے میں بنتا کر دیتی ہے۔ اس لعنت کو ختم کرنے کے لیے نوجوانوں نے نشے سے پاک شہر، مہم شروع کی۔ اس مضمون میں ایک طالب علم کا مہم کے کنویز سے انٹرویو۔

نئے سال کے موقع پر مہاراشٹر۔ نشے سے پاک، اس عزم واردے کے ساتھ نوجوان میدانِ عمل میں متحرک ہو چکے ہیں۔ عوامی بیداری اور لوگوں میں نشے سے متعلق معلومات پہنچانے کے لیے ہم کے کنویز ڈاکٹر خلیق نیازی سے ملاقات کی۔ ان سے لیے گئے انٹرویو کے چند اقتباسات ملاحظہ فرمائیے۔

**ملاقاتی :** السلام علیکم، ڈاکٹر صاحب۔ نشے سے پاک شہر مہم، شروع کرنے کے مقصد پر روشنی ڈالیے۔

**ڈاکٹر :** ۲۵/۲۰۱۷ سالہ میڈیکل پریکٹس کے دوران بہت سارے سرپرست اور نوجوان مطب میں آتے رہے ہیں لیکن گزشہ چند سالوں سے تمباکونوشی خاص طور پر گذکا کھانے کی وجہ سے منہ کی مختلف بیماریوں میں بنتا مریضوں کی تعداد بڑھ گئی ہے۔ کم عمری ہی میں اس طرح کی بیماری میں بنتا مریضوں کو دیکھ کر میں بے چین ہو جاتا تھا۔ اس لیے میں نے کالج کے طلبہ کی مدد سے اس مہم کو شروع کیا ہے۔

**ملاقاتی :** آج گلی گلی، چوک چورا ہے اور نکٹر پر گڑکا، تنبکو فروخت ہو رہا ہے۔ کیا آپ کو یقین ہے کہ ہم کامیاب ہوں گے؟

**ڈاکٹر :** امید پر دنیا قائم ہے۔ ہم نے نوجوانوں کو اکٹھا کیا ہے۔ نکٹر ناٹک، شارٹ فلم، پوسٹرس وغیرہ کے ذریعے لوگوں کو بتائیں گے کہ اس کے کیا نقصانات ہیں۔ جو لوگ اس بیماری میں متلا ہیں ان کی اجازت سے ان کے فوٹو اور ویڈیو لوگوں کو دکھائیں گے تاکہ لوگ محتاط ہو جائیں۔

**ملاقاتی :** یعنی آپ خوف پیدا کرنا چاہتے ہیں؟

**ڈاکٹر :** نہیں! بالکل نہیں! ہم صرف اس کے مضر اثرات سے لوگوں کو آگاہ کرنا چاہتے ہیں۔

**ملاقاتی :** ڈاکٹر صاحب! میں یہ جاننا چاہتا ہوں کہ لوگ اس بری لست کا شکار کیسے ہو جاتے ہیں؟

**ڈاکٹر :** اچھا سوال ہے۔ اس کی بہت ساری وجوہات ہو سکتی ہیں۔ کچھ لوگ والدین اور دوستوں کو ایسی چیزیں استعمال کرتے ہوئے دیکھتے ہیں تو وہ انھیں شوقیہ استعمال کرنے لگتے ہیں۔ آہستہ آہستہ شوق عادت اور عادت ضرورت بن جاتی ہے۔ کچھ لوگ مایوس، ذہنی تناؤ میں اس کا استعمال کرتے ہیں اور سمجھتے ہیں کہ اس سے راحت ملتی ہے۔ افسوس! غریب اور مزدور پیشہ افراد اس کا زیادہ استعمال کرتے ہیں۔

**ملاقاتی :** اس لعنت کے شکار لوگوں کی صحبت اور برتاب و پر کیا اثر ہوتا ہے؟

**ڈاکٹر :** نشے کے عادی افراد اس کے بغیر نہیں رہ پاتے۔ ان کی نیند کم ہو جاتی ہے۔ ہاتھ پاؤں میں کمپاہٹ آتی ہے۔ منہ میں چھالے آ جاتے ہیں۔ منہ کھلنماں ہو جاتا ہے۔ یہ تو ظاہری اثرات ہیں۔ جسم کا اندر وونی حصہ بھی آہستہ آہستہ کھوکھلا ہوتا جاتا ہے۔ ان سب کے علاوہ اس کے سماجی اور اخلاقی برتاب و میں بھی منفی تبدیلیاں آنے لگتی ہیں۔

**ملاقاتی :** اتنے مضر اثرات کے بعد بھی لوگ اس لعنت کا شکار ہو رہے ہیں؟ آپ سماج، شہر اور خاص طور پر طلبہ سے کیا چاہتے ہیں؟

**ڈاکٹر :** طلبہ ہی ہمارے لیے امید کی کرنا ہیں۔ وہ کانج، اسکول کیمپس کے اطراف ایسی چیزوں کو فروخت نہ ہونے دیں۔

اس کے شکار طلبہ کی ذہن سازی کریں۔ نشے سے پاک شہر، مہم میں شریک ہو کر بیداری پیدا کریں۔

**ملاقاتی :** بہت بہت شکر یہ ڈاکٹر صاحب۔ آپ نے ایک اہم موضوع پر گفتگو کی۔ بیداری کے لیے پہل کی۔ ہم طلبہ آپ کے ساتھ ہیں۔

**ڈاکٹر :** بہت شکر یہ۔

## غیر درسی اقتباس پر بنی مشقی سرگرمی

غیر درسی اقتباس کا مطالعہ کر کے دی ہوئی سرگرمیوں کو مکمل کیجیے۔

۱۔ دیے ہوئے الفاظ سے متعلق اقتباس سے مکمل جملہ لکھیے۔

- |  |             |
|--|-------------|
|  | ۱۔ جرأت     |
|  | ۲۔ رواداری  |
|  | ۳۔ ڈسپلن    |
|  | ۴۔ اختلافات |

جب انصاف، محنت، سادگی اور کفایت شعاری کی بنیادوں پر قومی زندگی کی عمارت کھڑی ہو جائے تو اس میں قوت، حسن و خوبی اور نظم و ترتیب پیدا کرنے کے لیے قوم کے افراد میں تین صفات کی ضرورت ہوتی ہے؛ جرأت، رواداری اور ڈسپلن۔

جرأت زندگی کی علامت ہے۔ اس کی بدولت قوم میں حوصلہ اور مشکلات کو جھینکنے کی صلاحیت پیدا ہوتی ہے۔ برخلاف اس کے خوف جو جرأت کی ضد ہے، زندگی کے پر قبیح کر دیتا ہے۔ دوسری صفت رواداری ہے جس کے بغیر انفرادیت کی تکمیل ناممکن ہے اور قومی زندگی میں تنوع کی شان پیدا نہیں ہو سکتی۔ خدا کی دنیا میں یکسانیت نہیں اور اختلافات انسانی فطرت کا جز ہیں۔ اگر کسی قوم میں رواداری کا جذبہ نہ ہو تو یہ اختلافات مخالفت کی شکل اختیار کر لیتے ہیں اور ہرگروہ دوسروں پر زبردستی ایک خاص قسم کی یکسانیت عائد کرنا چاہتا ہے جو ترقی کے راستے میں ایک بڑی رکاوٹ ہے۔ ڈسپلن اس لیے ضروری ہے کہ اس کے بغیر کوئی کام نظم و ترتیب اور خوش اسلوبی کے ساتھ نہیں ہو سکتا اور افراد اور جماعتوں میں خواہ مخواہ رسہ کشی ہوتی رہتی ہے جس میں ان کی قوت ضائع ہوتی ہے لیکن اصل ڈسپلن وہ ہے جو کوئی بیرونی طاقت یا کوئی جابر حاکم قوم پر باہر سے عائد نہ کرے بلکہ وہ آزادی کی فضای میں خوش دلی کے ساتھ کام کرنے اور اتحادِ مقاصد کا نتیجہ ہو۔

- (2) ”خدا کی دنیا میں یکسانیت نہیں۔“ اس بیان کی استحسانی وضاحت اپنے الفاظ میں کیجیے۔
- (1) (الف) اقتباس سے اسم جمع کے دو الفاظ تلاش کر کے واحد جمع کی صورت میں لکھیے۔
- (1) (ب) اقتباس سے واعطف کی دو مثالیں تلاش کر کے لکھیے۔
- (2) انفرادی زندگی میں ڈسپلن کی اہمیت سے متعلق اپنے خیالات لکھیے۔



مہاراشٹر راجیہ پاٹھیہ پستک نرمتی وابھیاس کرم سنشوڈھن منڈل، پونه

उर्दू کुमारभारती इयत्ता दहावी (उर्दू माध्यम)

₹ 73.00

